



സഭ ആത്യന്തിക വികാരമാകട്ടെ...

അ നീതിയെയും അതിക്രമത്തെയും ക്രിയാത്മകമായും ദൈവികമായും എതിരിടാൻ തക്ക ശക്തി മലങ്കര നസ്രാണികൾക്കുണ്ടെന്നു തെളിയിക്കുന്നതായിരുന്നു നവംബർ 16-ന് കേരളത്തിലെ അക്ഷരനഗരിയിൽ നടന്ന മഹാസമ്മേളനം. ഭാരതസഭയുടെ ദേശീയതയും സത്യവിശ്വാസവും സംരക്ഷിക്കുവാൻ ജീവൻവരണമെന്നതിന് തയ്യാറാണെന്ന സഭാമക്കളുടെ പ്രതിജ്ഞ സഭയെ നശിപ്പിക്കുവാൻ ഒരുമ്പെട്ടിരുന്നിരിക്കുന്ന പ്രതിലോമ ശക്തികൾക്കുള്ള ശക്തമായ താക്കീതു കൂടിയാണ്. 1995-ൽ ബഹു. പരമോന്നത നീതിപീഠത്തിന്റെ വിധിതീർപ്പുണ്ടായിട്ടും മലങ്കരസഭാ ഗാത്രത്തെ വെട്ടിമുറിക്കണമെന്ന് ശഠിക്കുന്ന വിഘടിത സമൂഹത്തിന്റെയും അധികാര കേന്ദ്രങ്ങളുടെയും അവിശുദ്ധ കൂട്ടുകെട്ടിനെ ഇനിയും സഹിക്കുകയില്ലെന്ന സഭാമക്കളുടെ ശബ്ദം ഉത്തരവാദിത്വത്തിന്റെയും പ്രവർത്തനക്ഷമതയുടെയും ശബ്ദമായിരുന്നു. മത സാംസ്കാരിക മണ്ഡലങ്ങളിൽ അനന്യമായ പൈതൃകം സ്വന്തമായുള്ള മാർത്തോമ്മായുടെ മക്കളെ ക്രൂരമായ മർദ്ദനങ്ങളിലൂടെ ഇല്ലായ്മ ചെയ്യുവാൻ ഒരു ശക്തിക്കും സാധിക്കുകയില്ലെന്ന സന്ദേശവും വളരെ വ്യക്തമായി

സിംഹതുല്യമായ ശാന്തതയുള്ള മലങ്കരസഭാ സമൂഹം ഉണർന്നിരിക്കുന്നു. അതുകൊണ്ടു തന്നെ, അധിനിവേശക്കാരും അനീതിയുടെയും അതിക്രമത്തിന്റെയും പ്രോക്താക്കളും സൂക്ഷിക്കുക!

രുന്നൂ. രാഷ്ട്രത്തെയും സഭയെയും സ്നേഹിക്കുന്ന ഭാരതസഭാമക്കൾ ഗൗരവമായി പരിഗണിക്കേണ്ട ചില കാര്യങ്ങൾ ഇവിടെ കുറിക്കട്ടെ...

i) മലങ്കരസഭയെ വിഭജിക്കുവാനും ചൂഷണം ചെയ്യുവാനും രാഷ്ട്രീയ-മത സാമുദായിക ശക്തികൾ കൈകോർത്തിട്ടും സത്യദൈവത്തിൽ ആത്മാർപ്പണം നട

ത്തുന്ന മലങ്കര നസ്രാണി സമൂഹം താളടിയില്ല. ബദൽ കാതോലിക്കാമാരും അന്ധവിശ്വാസ സംരക്ഷകരും മുഴക്കുന്ന അക്രൈസ്തവ കാഹളം ശൂന്യത മുനിൽ കണ്ടുള്ള ദീനരോദനം മാത്രമാണ്. “അന്ധവിശ്വാസ സംരക്ഷകരും അക്രൈസ്തവ കാഹളക്കാരും” അധികാരവർഗ്ഗത്തിന്റെ അഴിമതിക്കടിമപ്പെട്ട അധീശസ്വഭാവങ്ങളിൽ ആശ്രയം വച്ച് നടത്തുന്ന മർദ്ദനങ്ങളെ മലങ്കരസഭ അപ്പോസ്തോലിക പൈതൃകത്തിലും പാരമ്പര്യത്തിലും സങ്കേതപ്പെട്ടുകൊണ്ട് നേരിടും. സിംഹതുല്യമായ ശാന്തതയുള്ള മലങ്കരസഭാ സമൂഹം ഉണർന്നിരിക്കുന്നു. അതുകൊണ്ടു തന്നെ, അധിനിവേശക്കാരും അനീതിയുടെയും അതിക്രമത്തിന്റെയും പ്രോക്താക്കളും സൂക്ഷിക്കുക!

ii) ഭാരതത്തിന്റെ പരമോന്നത നീതിപീഠം പുറപ്പെടുവിച്ചിരിക്കുന്ന വിധികൾ നടപ്പിലാക്കണമെന്നതു മാത്രമാണ് മലങ്കരസഭ ഒന്നടങ്കം ആവശ്യപ്പെടുന്നത്. കോടതി വിധികളെ വിദ്വേഷ സമിതികളുടെ നേതൃത്വത്തിൽ വസ്തുനിഷ്ഠമായി പഠിക്കുകയും അവ സമയ ക്ലിപ്തത പാലിച്ച് നടപ്പിലാക്കുകയും ചെയ്യുക എന്നത് ഏതൊരു സർക്കാരിന്റെയും ധർമ്മം തന്നെയാണ്. കേരളത്തിൽ മാറി മാറി വരുന്ന സർക്കാർ മുന്നണികൾ കപട നിറഞ്ഞ വോട്ടു രാഷ്ട്രീയം കളിക്കുമ്പോൾ ഭാരതത്തിന്റെ

സ്വാതന്ത്ര്യത്തെ തന്നെ അടിയറ വെക്കുകയാണ്. ഭാരതത്തിലെ ദേശീയ സഭയായ മലങ്കര നസ്രാണി സമൂഹത്തെ അധീശത്വ ശക്തികൾക്ക് അടിമപ്പെടുത്തണമെന്ന് മോഹിക്കുന്ന കേരളത്തിലെ ഭരണകൂടം ഭാരതാംബയെ തന്നെയാണ് മുറിവേൽപ്പിക്കുന്നത്. ഭാരതസഭയുടെ എല്ലാ ഇടവകകളും നീതിപീഠങ്ങളെ മാനിച്ചുകൊണ്ട് ഭരണാധികാരികളുടെ നീതിനിഷേധത്തിനെതിരായി രംഗത്ത് വരണം.

iii) മലയാള നാട്ടിലെ വ്യവസായാധിഷ്ഠിത മാധ്യമ സംസ്കാരം നീതിബോധമുള്ളവരെ അത്യധികം വേദനിപ്പിക്കുന്നു. മലങ്കരസഭാ വ്യവഹാരങ്ങളുടെ അടിസ്ഥാന തത്വങ്ങൾ അന്വേഷിക്കുവാൻ പോലും തയ്യാറാകാതെ സത്യത്തെ തമസ്ക്കരിക്കുകയും ജനങ്ങളിൽ ആശയക്കുഴപ്പം സൃഷ്ടിക്കുകയും ചെയ്യുന്ന മാധ്യമനിലപാടുകളെ കേരളത്തിലെ വിവരസമൂഹം പൊറുക്കുകയില്ല. ഉന്നതമായ ധർമ്മികബോധമുള്ള പിതാക്കന്മാരുടെ സ്വപ്നങ്ങൾ മൂലമാണ് പല മാധ്യമങ്ങളും പിറവിയെടുത്തത്. കപടവിപണന തന്ത്രങ്ങളിലൂടെ മലങ്കരസഭാ മാതാവിനെ ദ്രോഹിക്കുന്ന ഇന്നത്തെ മാധ്യമങ്ങൾക്കെതിരെ സഭാമക്കൾ ജാഗ്രത പാലിക്കണം.

iv) മലങ്കരസഭാ മക്കളിൽ പലർക്കും വ്യക്തിപരമായ അഭിപ്രായങ്ങളും രാഷ്ട്രീയ നിലപാടുകളും ഉണ്ടായെന്നു വരാം. പക്ഷേ അവയെ മലങ്കരസഭയുടെ നിലപാടാക്കി മാറ്റുവാൻ ആരും ശ്രമിക്കരുത്. ചില വൈദിക അൽമായ നേതാക്കളെങ്കിലും സഭയെക്കാളുപരി രാഷ്ട്രീയപക്ഷപാതിത്വം പുലർത്തുന്നുണ്ട്. സഭയെക്കാളുപരിയായി ഇത്തരം ഉപജാപ ശുശ്രൂഷ ചെയ്യുന്നവർ ദൈവത്തിന്റെ സഭയെ പരോക്ഷമായി മർദ്ദിക്കുന്നവരാണ്. സഭയുടെ കല്പന അനുസരിക്കാത്തവർ സഭയ്ക്കായി ആത്മസമർപ്പണം ചെയ്യാത്തവരും സഭയെക്കൊണ്ട് ജീവിക്കാൻ മാത്രം തുനിയുന്നവരുമാണ്. ഏത് കക്ഷി രാഷ്ട്രീയത്തിൽ പ്രവർത്തിച്ചാലും സഭ ആദ്യന്തിക വികാരമായി മാറിയില്ലെങ്കിൽ ദൈവരാജ്യ ശുശ്രൂഷ പൂർണ്ണമാവുകയില്ലെന്ന് ഏവരും ഓർക്കുക.

v) ഉചിതമായ സമയത്ത് ഉചിതമായ നടപടികൾ സഭാ നേതൃത്വത്തിൽ നിന്നുണ്ടായാൽ സഭാമക്കൾ അവ നിറഞ്ഞ ഹൃദയത്തോടെ ഏറ്റുവാങ്ങും. നിരവധി പീഡകളും മർദ്ദനങ്ങളും ഏറ്റു വാങ്ങിയ മലങ്കരസഭ ഉണർന്നിരിക്കുന്നു. സഭ സ്ഥിരമായി ഉണർന്നിരിക്കട്ടെ! ഇത് ക്രിസ്തുമസ് കാലമാണ്. പുത്രൻ തമ്പുരാൻ എപ്രകാരം കഷ്ടതകളുടെ തീമഴയിൽ ചരിത്രത്തെ ശുദ്ധീകരിച്ച് മനുഷ്യാവതാരം ചെയ്തുവോ അപ്രകാരം പ. സഭയും നരകതുല്യമായ യാതനകളെ സഹിച്ചുകൊണ്ട് നമ്മുടെ ചരിത്രത്തെ പുനരാവിഷ്ക്കരിക്കും. സഭയുടെ ഓരോ ഇടവകയും ഉന്നതമായ സഭാ സ്നേഹത്തോടെ സഭാ സമാധാനത്തിനായി പ്രാർത്ഥിക്കുകയും പ്രവർത്തിക്കുകയും ചെയ്യുക. എല്ലാ മാനുവായനക്കാർക്കും തിരുജനനത്തിന്റെ മംഗളാശംസകൾ!

- പണിക്കരച്ചൻ.

മലങ്കരസഭ മാസിക	വരിസംഖ്യ		പരസ്യനിരക്കുകൾ	
	ഇന്ത്യയിൽ		Back Page (Colour)	: 10000
	ഒറ്റപ്രതി	: 10 രൂപ	Front Inside (Colour)	: 8000
	ഒരു വർഷം	: 100 രൂപ	Back Inside (Colour)	: 7000
	4 വർഷം	: 400 രൂപ	Full page (B & W)	: 3000
	12 വർഷം	: 1000 രൂപ.	Half page (B & W)	: 1750
	(ആയുഷ്ക്കാലം)		Quarter page (B & W)	: 1250
	വിദേശത്തേക്ക്		Minimum (B & W)	: 750
	ഒരു വർഷം	: 1000 രൂപ	Favours Block (Colour)	: 500
			Favours Block (B & W)	: 300
			(Stamp Size)	



മഹാപുരോഹിത സന്ദേശം

വാത്സല്യ മക്കളേ,

നിങ്ങളുടെ ഏവരുടെയും ക്ഷേമം ചോദിച്ചുകൊണ്ട് ബലഹീനനായ നാം നിങ്ങൾക്കെഴുതുന്നു. കഴിഞ്ഞ 16-ാം തീയതി കോട്ടയത്തു വെച്ച് നടന്ന വിശ്വാസ സംരക്ഷണ റാലിയിലും മഹാസമ്മേളനത്തിലും അതീവ സ്നേഹത്തോടും ഉത്സാഹത്തോടും തികഞ്ഞ അച്ചടക്കത്തോടും പങ്കെടുത്ത നിങ്ങളെ ഏവരെയും നാം നിറഞ്ഞ സന്തോഷത്തോടെ അഭിനന്ദിക്കുന്നു. നമ്മുടെ ഈ വാർദ്ധക്യനാളുകളിൽ നിങ്ങളുടെ മഹത്തായ ശക്തിയും വിശ്വാസധീരതയും സഭയോടുള്ള സ്നേഹവും മനസ്സിലാക്കുമ്പോൾ നാം അഭിമാനം കൊള്ളുകയാണ്. പൗരസ്ത്യവും ഭാരതീയവും കാതോലികവും അപ്പോസ്തോലികവും ദേശീയവുമായ നമ്മുടെ പ. സഭയുടെ മഹത്വവും കിരീടവുമായി സ്ഥിരമായി ശോഭിക്കുവാൻ നാം നിങ്ങളെ ആഹ്വാനം ചെയ്യുകയാണ്.

മലങ്കരസഭയുടെ മക്കൾ വിശ്വാസ ധീരരും യോഗ്യരും വിശുദ്ധരുമാകയാൽ സഭയുടെ ഭിത്തിയെ തകർക്കുവാൻ ഈ ലോകത്തിലെ ഒരു ശക്തിക്കും സാധ്യമല്ലെന്ന് നാം ശക്തമായി വിശ്വസിക്കുന്നു. നമ്മുടെ സഭ എക്കാലവും സമാധാനം പിൻതുടരുന്ന സഭയാണ്. അതിമഹത്തായ ജനാധിപത്യ വ്യവസ്ഥിതിയും നിയമവാഴ്ചയും നിലനിൽക്കുന്ന ഭാരതത്തിലെ അതിപുരാതന സഭയായ നമ്മുടെ സഭ ഒരു കാലത്തും ബഹു. കോടതിയുടെ വിധിതീർപ്പുകളെ ധിക്കരിച്ചിട്ടില്ല. തദ്ദേശീയവും ഭാരതീയവുമായ നമ്മുടെ സഭയ്ക്ക് അതിന് കഴിയുകയുമില്ല. സ്വതന്ത്ര ഭാരതത്തിന്റെ അഖണ്ഡതയ്ക്കും കെട്ടുറപ്പിനും ഭീഷണിയാകുന്ന ഒന്നും നാം ചെയ്യുകയില്ല.

വാത്സല്യ മക്കളേ, നമ്മുടെ വാർദ്ധക്യത്തിലെ സന്തോഷവും അഭിമാനവും നിങ്ങൾ ഓരോരുത്തരുമാണ്. ദൈവമുമ്പാകെ നിങ്ങൾക്കുവേണ്ടി കണ്ണീരൊഴുക്കി പ്രാർത്ഥിക്കുകയല്ലാതെ നിങ്ങൾക്കു തരാൻ മറ്റൊന്നും നമ്മുടെ പക്കലില്ല. നിങ്ങൾ നിങ്ങളുടെ ജീവനേക്കാൾ സഭയെ സ്നേഹിക്കുന്നു എന്നു കാണുന്നതിൽ നാം ദൈവത്തെ നന്ദിയോടെ സ്തോത്രം ചെയ്യുന്നു.

നമ്മുടെ കർത്താവിന്റെ മനുഷ്യാവതാരത്തിന്റെ സ്മരണ പുതുക്കുന്ന നാളുകളിലാണ് നാം ഇപ്പോൾ ജീവിക്കുന്നത്. ക്രിസ്തുവിന്റെ ജനനം നമ്മെ രക്ഷിക്കുവാനും സൃഷ്ടിയെ മുഴുവൻ വീണ്ടെടുക്കുവാനുമായിട്ടാണ് നടന്നത്. കർത്താവിന്റെ മനുഷ്യാവതാര രക്ഷാകര രഹസ്യങ്ങളുടെ പിൻതുടർച്ച നമ്മിലൂടെയാണ് നിറവേറ്റപ്പെടുന്നത്. ക്രിസ്തുവിനെ ഹൃദയത്തിൽ കർത്താവായി വിശുദ്ധീകരിക്കുന്ന സത്യക്രിസ്ത്യാനികൾ എന്ന നിലയിൽ വേണം എല്ലാവരും തിരുജനനപ്പെരുന്നാൾ ആചരിക്കേണ്ടത്. കഷ്ടതയിലൂടെ തേജസ്സും മഹത്വവും സാധ്യമാക്കിയ കർത്താവിന്റെ വഴികളിലൂടെ നമുക്ക് യാത്ര ചെയ്യാം. എല്ലാവർക്കും ക്രിസ്തുമസ് നവവത്സരാശംസകൾ!

ഡിസംബർ 21-ന് നമ്മുടെ കാവൽപിതാവായ വി. മാർത്തോമ്മാ ശ്ലീഹായുടെ രക്തസാക്ഷിത്വ ദിനമാണ്. നമ്മുടെ എല്ലാ ദേവാലയങ്ങളിലും അന്നേ ദിവസം വി. കുർബ്ബാന അർപ്പിക്കുകയും പ. മാർത്തോമ്മാ പൈതൃകത്തെ ഉറപ്പിക്കുന്ന പ്രതിജ്ഞ എടുക്കുകയും വേണം. വിശുദ്ധനാൽ സ്ഥാപിതമായ നിരണം, ആർത്താറ്, തിരുവിതാംകോട്, നിലയ്ക്കൽ ദേവാലയങ്ങൾ സന്ദർശിച്ച് അനുഗ്രഹം പ്രാപിക്കണം. സർവ്വശക്തനായ ദൈവത്തിന്റെ കൃപയും അനുഗ്രഹങ്ങളും നിങ്ങൾ ഏവരോടും കൂടെ ഉണ്ടായിരിക്കട്ടെ!

മലങ്കര നസ്രാണികൾ നിറഞ്ഞ... ഒരേ കടൽ

- മലങ്കരയിലെ ചരിത്ര പ്രസിദ്ധമായ നസ്രാണി സംഗമം
- പ്രൗഢവും അച്ചടക്കവും നിറഞ്ഞ സംഗമമെന്ന് മാധ്യമങ്ങൾ വാനോളം പുകഴ്ത്തി
- ഗവൺമെന്റിന്റെ രണ്ടുതരം നീതിക്കെതിരെ താക്കീതായി

അധിനിവേശ വിരുദ്ധ സമരപരമ്പരയുടെ മഹാപാരമ്പര്യംപേരുന്ന മലങ്കരസഭയുടെ ചരിത്രത്താളുകളിൽ ആഗേയലിപികൾ ആലേഖനം ചെയ്യപ്പെട്ട ദിനമാണ്. 16 നവംബർ 2008. പരിശുദ്ധ സഭയുടെ ഇടയന്മാരിലും നിലപാടുകളിലും വിശ്വാസവും ഭക്തിയും ആദരവും പ്രഖ്യാപിച്ചുകൊണ്ട് മലങ്കരയിലെ ജാത്യാഭിമാനവും ദേശാഭിമാനവുമുള്ള സന്താനങ്ങളുടെ മഹാസമ്മേളനം സഭാമണ്ഡലങ്ങളിൽ പകർന്നേകിയ ചൂടും പ്രസരിപ്പും അവർണനീയമാണ്. അണയാത്ത ആവേശത്തോടും നിലക്കാത്ത പ്രാർത്ഥനകളോടും കൈയോട് കൈയ്ചേർത്തും മെയ്യോട് മെയ്യ് ചേർത്തും മനമോട് മനം കോർത്തും മലങ്കരയുടെ ധീര സന്താനങ്ങൾ കോട്ടയത്ത് ഒഴുകിപ്പരക്കുകയായിരുന്നു. നട്ടെല്ലുള്ള നസ്രാണികളുടെ നടുമുറ്റമായ കോട്ടയം സാക്ഷ്യം വഹിച്ചത് അക്ഷരാർത്ഥത്തിൽ ജനസാഗരത്തിന് തന്നെയാണ്.

പരിശുദ്ധ കാതോലിക്കാ ബാവാ തിരുമേനിയുടെ തപോബലത്തിലും പുണ്യജീവിതത്തിലും ശ്രേഷ്ഠ നിയുക്ത ബാവാ തിരുമേനിയുടെ ധീരതയിലും സുതാര്യതയിലും പ. എപ്പിസ്കോപ്പൽ സുന്നഹദോസിന്റെ ഒരുമയിലും സഭാസ്ഥാനികളുടെ ഇച്ഛാശക്തിയിലും മാനേജിംഗ് കമ്മിറ്റിയുടെ പിന്തുണയിലും മലങ്കരസഭയുടെ മക്കൾക്ക് അഭിമാനവും വിശ്വാസവുമുണ്ട് എന്ന വ്യക്തമായൊരു സന്ദേശം ഈ സമ്മേളനം നല്കുന്നുണ്ട്. നവ്യമായൊരു ആത്മ വിശ്വാസത്തെ സ്വായത്തമാക്കിക്കൊണ്ടാണ് വന്നു ചേർന്ന ഓരോ വ്യക്തിയും മടങ്ങിയത്. 14 ദിവസങ്ങൾക്കൊണ്ട് ഇത്രയധികം ചിട്ടയോടും അച്ചടക്കത്തോടും മനോഹാരിതയോടും കൂടെ ഒന്നര ലക്ഷത്തിലധികം വരുന്ന വൻ ജനസമൂഹത്തെ സമ്മേളിപ്പിക്കുന്നതിനും അണിനിരത്തുന്നതിനും കഴിഞ്ഞുവെന്നതിൽ വൈദിക ട്രസ്റ്റി ഫാ. ഡോ. ജോൺസ് ഏബ്രഹാം കോനാട്ട്, അത്തായ ട്രസ്റ്റി എം.ജി. ജോർജ്ജ് മുത്തൂറ്റ്, അസ്സോസിയേഷൻ സെക്രട്ടറി ഡോ. ജോർജ്ജ് ജോസഫ്



▲ ഡിസംബർ 2008

എന്നിവരും ഒപ്പം ചേർന്ന് ആത്മാർത്ഥമായി പരിശ്രമിച്ചവരെല്ലാവരും തന്നെ കലവറയില്ലാതെ അഭിനന്ദനം അർഹിക്കുന്നവരാണ്.

മലങ്കരസഭയുടെ മാനം കാക്കാൻ മലങ്കരയുടെ മക്കൾക്ക് മനസ്സുണ്ട്, കരുത്തുണ്ട്, തന്റേടമുണ്ട് എന്നുറക്കെ പ്രഖ്യാപിച്ച ഈ മഹാ സമ്മേളനം നീതിനിഷേധത്തിന് ഒരു താക്കീത് തന്നെയായിരുന്നു.

നാൾവഴി

നവംബർ 2008

മാനേജിംഗ് കമ്മറ്റിയിൽ മഹാസമ്മേളനം ചേരുന്നതിന് തീരുമാനമെടുത്തു.

തുടർദിനങ്ങളിൽ സമ്മേളനവേദിയെച്ചൊല്ലിയുണ്ടായ വിവാദങ്ങൾ. നഗരസഭാ തീരുമാനത്തെ മാനിച്ചുകൊണ്ട് സമ്മേളന വേദി എം. ഡി. സെമിനാരി



മഹത്തായ സമ്മേളനം

മലങ്കര ഓർത്തഡോക്സ് സഭയുടെ ഒരുമയുടെയും ഐക്യത്തിന്റെയും നേർക്കാഴ്ചയായിരുന്നു കോട്ടയത്ത് ദർശിച്ചത്. സമ്മേളനം പേരുകൊണ്ടു തന്നെ വിശേഷപ്പെട്ടതായിരുന്നു. ഇടവക പ്രതിനിധികൾ മാത്രമാണ് യോഗത്തിൽ സംബന്ധിച്ചത്. എന്നു വെച്ചാൽ മലങ്കരസഭയുടെ ഒരംശം മാത്രമായിരുന്നു സമ്മേളനം. എന്നിട്ടുമത് മഹത്തായി മാറി.

മൈതാനം എന്ന് അന്തിമമായി നിലയിച്ചു.

റാലിയുടെയും സമ്മേളനത്തിന്റെയും ക്രമീകരണങ്ങൾ പത്രദാർ സഭാംഗങ്ങളെ അറിയിച്ചുകൊണ്ടിരുന്നു.

14 നവംബർ 2008

കൊടിമര ഘോഷയാത്ര, പതാക ഘോഷയാത്ര.

പൗരസ്ത്യ ജോർജ്ജിയൻ തീർത്ഥാടന കേന്ദ്രമായ പുതുപ്പള്ളി വലിയ പള്ളിയിൽ നിന്നുമാണ് കൊടിമരം കൊണ്ടുവന്നത്. മൂന്നുറിലേറെ ഇരുചക്രവാഹനങ്ങളുടെയും അനേകം ഇതര വാഹനങ്ങളുടെയും വാദ്യമേള

യുടെയും അകമ്പടിയോടെ വികാരി ഫാ. സി. ജോൺ ചിറത്തലാട്ടിന്റെ നേതൃത്വത്തിൽ കൊടിമരഘോഷയാത്ര കോട്ടയം പട്ടണത്തിലെത്തിച്ചേർന്നു. അതേ സമയം തന്നെ ചെറിയപള്ളിയിൽ നിന്നാരംഭിച്ച പതാകപ്രയാണം വൈദിക ട്രസ്റ്റി കോനാട്ടച്ചന്റെയും കൊച്ചേട്ട് പുന്നൂസ് കോർ എപ്പിസ്കോപ്പായുടെയും നേതൃത്വത്തിൽ ടൗണിലെത്തി. ഇരുറാലികളും കളക്ട്രേറ്റിന് മുമ്പിൽ ഒരുമിച്ച് ചേരുന്ന സമ്മേളന നഗറിലേക്ക് ആനയിക്കപ്പെട്ടു. അഭിവന്ദ്യ പിതാക്കന്മാരായ പൗലൂസ് മാർ മിലിത്തിയോസ്, തോമസ് മാർ അത്താനാസ്യോസ്, ഡോ. മാത്യൂസ് മാർ സേവേറിയോസ് എന്നിവരുടെ സാന്നിധ്യത്തിൽ ആർച്ച് വിളികളോടെ കൊടിമരം ഉയർന്നു. ഉയർന്ന് പാറിയ സഭാ പതാകയെ കൺകുളിർക്കെക്കണ്ട് മൗനം നിറഞ്ഞാണ് ജനാവലി പരിഞ്ഞുപോയത്.

15 നവംബർ 2008

കോട്ടയം ഭദ്രാസനത്തിലെ മാനേജിംഗ് കമ്മറ്റി അംഗങ്ങളുടെയും ഭദ്രാസന യുവജന പ്രസ്ഥാനത്തിന്റെയും ആഭിമുഖ്യത്തിൽ കിഴക്കൻ പടിഞ്ഞാറൻ മേഖലകളെ കേന്ദ്രീകരിച്ച് നടത്തിയ വിളംബര ജാഥ ഒരു സൂചന തന്നെയായിരുന്നു. നിരവധി വൈദികരുടെയും അത്മായ പ്രമുഖരുടെയും മേൽവിചാരത്തിൽ തികഞ്ഞ അച്ചടക്ക

ത്തോടെ അണി നിരന്ന നൂറുകണക്കിന് വാഹനങ്ങളുടെ കടന്ന് വരവ് കോട്ടയത്തെ ഞെട്ടിച്ചു. വാഴൂരിൽ നിന്നാരംഭിച്ച് കെ. കെ. റോഡിലൂടെ പാമ്പാടി-മണർക്കാട് വഴിയെത്തിയ കിഴക്കൻ മേഖല റാലിയും, കുറിച്ചി വലിയപള്ളിയിൽ നിന്നാരംഭിച്ച് വാക്കത്താനം കുഴിമറ്റം-പള്ളം വഴിയെത്തിയ പടിഞ്ഞാറൻ മേഖല റാലിയും ദേവലോകം അരമനയിലാണ് സമാപിച്ചത്.

16 നവംബർ 2008

എല്ലാ വഴികളും കോട്ടയത്തേയ്ക്ക്. നേരം പത്തു മണി കഴിഞ്ഞിട്ടുണ്ടാവും. മഞ്ഞക്കൊടികൾ വച്ച വാഹനങ്ങളാണ് പിന്നീട് കണ്ണിൽപ്പെടുന്നതെല്ലാം. അക്ഷരനഗരിയുടെ മാറിലേക്ക് വിശ്വാസത്തിന്റെ കരുത്ത് എഴുതിച്ചേർത്ത് കൊണ്ടാണ് ഈ ദിനത്തിന്റെ ഓരോ നിമിഷങ്ങളും കടന്ന് പോയത്. ആയി

ദ്യുശ്ശങ്ങൾ അപൂർണ്ണം

മഹാസമ്മേളനത്തിന്റെ പത്ര ദൃശ്യങ്ങൾ അപൂർണ്ണമായിരുന്നു ജനസഞ്ചയത്തിന്റെ ഒരു ഭാഗം മാത്രമേ ഗ്രൗണ്ടിൽ കാണിക്കുവാൻ പത്രങ്ങൾക്കു കഴിഞ്ഞുള്ളൂ അതുപോലെ വിവിധ കോണുകളിൽ നിന്നു നോക്കിയാൽ എത്രയോ ഇരട്ടി ജനങ്ങളെ കാണാൻ കഴിയുമായിരുന്നു.



രക്കണക്കിന് വാഹനങ്ങൾകൊണ്ട് നഗരം നിറഞ്ഞു. പൊടുന്നനവേ വഴികളെല്ലാം മലങ്കര സഭാഗങ്ങളെക്കൊണ്ട് നിറഞ്ഞ് കവിഞ്ഞത്. അതൊരു കടൽ പോലെയായത് വളരെ വളരെപ്പെട്ട

തുടങ്ങി, തീർന്നില്ല

റാലിയെപ്പറ്റിയാണ് പറഞ്ഞു വരുന്നത്. റാലി തുടങ്ങി സമ്മേളനം ആരംഭിച്ച് അവസാനിക്കാറായിട്ടും നാഗമ്പടം മൈതാനം ഒഴിഞ്ഞിരുന്നില്ല. പ്രതിജ്ഞ കഴിഞ്ഞ് ആളുകൾ മടങ്ങുവേ റാലിയിലെ ബാക്കി ഭാഗം, ഗ്രൗണ്ടിൽ പോലും കയറാതെ മടങ്ങുകയായിരുന്നു. തലയെണ്ണി, കാശുകൊടുത്ത്, പ്രീണിപ്പിച്ച്, മുക്കുകയറിട്ട് ചില യോഗങ്ങളിൽ ആളെപ്പെരുപ്പിച്ചു കാട്ടുന്നതിനൊരപവാദം.

നാണ്. മനുഷ്യക്കടൽ.

വൈകിട്ട് മൂന്ന് മണിയോടെ റാലി ആരംഭിച്ചു. സഭയുടെ വലിയ ബാനറിന് പിന്നിൽ ശ്രേഷ്ഠ നിയുക്ത കാതോലിക്കാ പൗലസ് മാർ മിലിത്തിയോസ്, മെത്രാപ്പോലീത്തമാർ, വൈദിക-ആത്മായ ട്രസ്റ്റിമാർ, അസോസിയേഷൻ സെക്രട്ടറി, നിയുക്ത മെത്രാന്മാർ എന്നിവർ അണിനിരന്നു. സഭാ മാന്ദലിംഗ് കമ്മറ്റി അംഗങ്ങൾ, സെമിനാരി വിദ്യാർത്ഥികൾ, കന്യാസ്ത്രീകൾ

എന്നിങ്ങനെ തൊട്ടു പിന്നാലെ ചേർന്നു. ഭദ്രാസനങ്ങളിൽ ആദ്യം അണി നിരന്നത് അങ്കമാലി ഭദ്രാസനമാണ്. പിന്നാലെ ചെങ്ങന്നൂർ, ഇടുക്കി, കണ്ടനാട് ഈസ്റ്റ്, കണ്ടനാട് വെസ്റ്റ്, കൊച്ചി, കൊല്ലം, കുന്നംകുളം, മലബാർ, മാവേലിക്കര, നിരണം, സുൽത്താൻ ബത്തേരി, തുമ്പമൺ, തൃശ്ശൂർ, തിരുവനന്തപുരം, മദ്രാസ്, ഡെൽഹി എന്നിവയും ഏറ്റവുമൊടുവിൽ കോട്ടയം ഭദ്രാസനം എന്ന ക്രമത്തിലാണ് റാലി നടന്നത്. വാദ്യഘോഷങ്ങളുടെ അകമ്പടിയോടെ മുത്തൂക്കുടകളും വർണശബളമായ ബലൂണുകളുമായി അതതു പള്ളികളിലെ വികാരിമാരുടെ നേതൃത്വത്തിൽ വിശ്വാസികൾ റാലിയിൽ അണിനിരന്നപ്പോൾ സഭാ സ്നേഹത്തിന്റെ തീവ്രതയോടൊപ്പം സൗന്ദര്യം കൊണ്ടും പ്രൗഢിയായും കുലീനത്വം കൊണ്ടും റാലി ശ്രദ്ധേയമാവുകയായിരുന്നു. കുതിരവണ്ടികളിലേറി വന്ന വിശ്വാസികൾ കാഴ്ചക്കാരിൽ കൗതുകമുണർത്തി. സംഘശക്തിയും സംഘാടന മികവും കൊണ്ട് ശ്രദ്ധേയമായ റാലി എന്നാണ് മാധ്യമങ്ങൾ വിശേഷിപ്പിച്ചത്. റാലിയുടെ മുൻ നിര മൈതാനിയിലെത്തിയപ്പോൾ തുടങ്ങിയ സമ്മേളനം രണ്ടു മണിക്കൂർ പിന്നിടുമ്പോഴും അവസാന നിര ഓരോ പോയിന്റും റാലി കടക്കാൻ മൂന്ന് മണിക്കൂറോളമാണ്. രാത്രി ഏഴിന് മൈതാനത്ത് സമ്മേളനം സമാപിക്കുമ്പോഴും റാലി മുഴുവൻ മൈതാനത്തിനുള്ളിൽ പ്രവേശിച്ചിരുന്നില്ല.

പൗരസ്ത്യ കാതോലിക്കായും മലങ്കര മെത്രാപ്പോലീത്തായുമായ മോറാൻ മാർ ബസേലിയോസ് മാർത്തോമ്മാ ദിദിമോസ് പ്രഥമൻ ബാവായുടെ രാജകീയ എഴുന്നള്ളത്ത് അണപൊട്ടിയൊഴുകിയ ആവേശത്തിനാണ് തിരികൊളുത്തിയത്. പുഷ്പരഥമേറി വന്ന സഭാതലവന്റെ തേജോമയമായ മുഖം കണ്ട് ആനന്ദഭരിതരായി ജനക്കൂട്ടം ആർത്തു വിളിച്ചു. 'ആകാശത്തിലുള്ള ബാവാ കഴിഞ്ഞാൽ പിന്നെ ഞങ്ങൾക്ക് ഈയൊരു ബാവായേ ഉള്ളൂ' എന്ന ജനസഹസ്രങ്ങളുടെ അട്ടഹാസം അന്തരീക്ഷത്തെ പ്രകമ്പിതമാക്കി. മലങ്കരസഭയുടെ സ്വാതന്ത്ര്യം ഒരു വിദേശ ശക്തിക്കും

തെക്കും വഴക്കും

സഭയുടെ പ്രതിസന്ധികളിൽ തെക്കിന് വലിയ പ്രതികരണമില്ല എന്ന ആരോപണം തീർത്തും അസ്ഥാനത്തായി. തിരുവനന്തപുരം മുതലിങ്ങോട്ട് തെക്കുരുടെ വീര്യം കാണേണ്ട കാഴ്ചയാണ്. പള്ളികളിൽ നിന്നും കൂടുതൽ ആളുകളെ പങ്കെടുപ്പിക്കാനും ശ്രദ്ധിച്ചിരുന്നു. തെക്കിനോടിനി വഴക്കു വേണ്ടെന്ന ശുഭ സൂചന കൂടിയാണിത്.

അടിയറ വയ്ക്കില്ലെന്ന നിശ്ചയദാർഢ്യം തുളുമ്പുന്ന വാക്കുകളിലാണ് പ. കാതോലിക്കാ ബാവാ ഉദ്ഘാടന പ്രസംഗം ആരംഭിച്ചത്. ജീവിതത്തിൽ താൻ കണ്ട ഏറ്റവും വലിയ ജനാവലിയാണെന്നും പരിശുദ്ധ പിതാവ് ഓർമ്മിപ്പിച്ചു. ഈ സഭ നേരിട്ടുള്ളതു പോലെ വൈദേശിക ഭീഷണികളും പ്രതിസന്ധികളും മറ്റൊരു സഭയും ഒരുപക്ഷേ നേരിട്ടിട്ടുണ്ടാവില്ല. കുന്നൻ കുരിശു സത്യത്തിലൂടെ അരക്കിട്ടുറപ്പിച്ച സ്വാതന്ത്ര്യം അടിയറവയ്ക്കില്ലെന്നും സഭ എക്കാലവും നീതിന്യായ വ്യവസ്ഥിതിയെ മാനിച്ചിട്ടുണ്ടെന്നും പ. ബാവാ പറഞ്ഞു. ഓർത്തഡോക്സ് സഭയ്ക്ക് ആരുടെയും സർട്ടിഫിക്കറ്റ് ആവശ്യമില്ലെന്ന് അഭിവന്ദ്യ ശ്രേഷ്ഠ നിയുക്ത കാതോലിക്കാ ബാവാ പറഞ്ഞു. കോടതി വിധി നടപ്പാക്കാനുള്ള നട്ടെല്ലു സർക്കാർ കാണിച്ചാൽ ഈ സർക്കാരിന്റെ കാലത്ത് തന്നെ സഭാ പ്രശ്നത്തിൽ സമാധാനമുണ്ടാകുമെന്ന തോമസ് മാർ അത്താനാസ്യോസ് പ്രസംഗത്തിൽ ചൂണ്ടിക്കാട്ടി. സർക്കാരുകളല്ല, നിലപാടുകളാണ് മാറേണ്ടത് എന്ന് ഡോ. തോമസ് മാർ അത്താനാസ്യോസ് പറഞ്ഞു. തീക്ഷ്ണവും ഉജ്ജ്വലവുമായിരുന്ന സ്വാഗത പ്രസംഗത്തിൽ സഭാ സെക്രട്ടറി ജോർജ്ജ് ജോസഫ് നിശിതങ്ങളായ വിമർശനങ്ങളുയർത്തി. 25 ലക്ഷത്തോളം വിശ്വാസികളുള്ള മലങ്കര ഓർത്തഡോക്സ് സഭയെ നിസ്സാരമായി എടുക്കാമെന്ന് കരുതരുതെന്ന് അദ്ദേഹം പറഞ്ഞു. രാഷ്ട്രീയ സ്വാധീനമുപയോഗിച്ച് സഭയുടെ ഒരു പള്ളിയും പിടിച്ചെടുക്കാ

പോലീസ് കണക്ക്

85000 പേർ സമ്മേളനത്തിന് എത്തിയതായി പോലീസ് കണക്കുകൾ പറയുന്നു എന്ന് 'ഹിന്ദു' പത്രം റിപ്പോർട്ട് ചെയ്തു. ഏതൊരു അന്ധനും ഒറ്റ നോട്ടത്തിൽ 1.50 ലക്ഷത്തിലധികം ആളെ പ്രവചിക്കാനാകുമായിരുന്നു. കേരള പോലീസിന്റെ ഗണിതജ്ഞാനത്തിനു നമോവാകാം.

മെന്ന് ആരും കരുതേണ്ട. മലങ്കര സഭയിലെ മുഴുവൻ ആളുകളെയും വിളിച്ച് ചേർത്തുള്ള സമ്മേളനത്തിന്റെ സാഹചര്യമുണ്ടാക്കരുതെന്ന് അദ്ദേഹം മുന്നറിയിപ്പ് നൽകി. മലങ്കരസഭയുടെ പാരമ്പര്യം ആരുടെയും കോപ്പിയടിച്ചതല്ലെന്ന് വൈദിക ട്രസ്റ്റി ഫാ. ഡോ. ജോൺസ് എബ്രഹാം കോനാട്ട് പറഞ്ഞു. സഭസവും സുന്ദരവുമായിരുന്നു ഫാ. മത്തായി ഇടയനാലിന്റെ പ്രസംഗം. മലങ്കരസഭയുടെ വനിതാ സാന്നിധ്യത്തിന്റെ പ്രതീകമായി പ്രിയ ജേക്കബ് പ്രസംഗിച്ചു. ഡോ. മാത്യുസ് മാർ സേവേരിയോസ് വികാര നിർഭരമായ സത്യപ്രതിജ്ഞ ചൊല്ലിക്കൊടുത്തു. ഡോ. അലക്സാണ്ടർ കാത്ത്ക്കൽ ഭക്തിപ്രമേ

യവും തോമസ് പോൾ റമ്പാൻ പ്രതിഷേധ പ്രമേയവും അവതരിപ്പിച്ചു. അതമായ ട്രസ്റ്റി എം.ജി. ജോർജ്ജ് മുത്തൂറ്റ് സമ്മേളനത്തിന് നന്ദി പറഞ്ഞു.

മാത്യുസ് മാർ എപ്പിഫാനിയോസ്, കുര്യാക്കോസ് മാർ ക്ലീമീസ്, സഖറിയാസ് മാർ അന്തോണിയോസ്, ഡോ. ഗീവർഗീസ് മാർ കുറിലോസ്, പൗലോസ് മാർ പക്കോമിയോസ്, ഡോ. ഗബ്രിയേൽ മാർ ഗ്രിഗോറിയോസ്, ഡോ. യൂഹാനോൻ മാർ ക്രിസോസ്റ്റമോസ്, ഡോ. സഖറിയാസ് മാർ തെയോഫിലോസ്, നിയുക്ത മെത്രാന്മാരായ ഫാ. സ്റ്റീഫൻ, ഫാ. ഡോ. ജോൺ പണിക്കർ, ഫാ. ഡോ. മാത്യു ബേബി, ഡോ. ക്രിസ്റ്റഫോറസ് റമ്പാൻ, യൽദോ റമ്പാൻ, ഫാ. ഡോ. മർക്കോസ് ജോസഫ്, ഫാ. അലക്സ് ദാനിയേൽ,

മാനേജിംഗ് കമ്മിറ്റി അംഗങ്ങൾ, ജോസഫ് എം. പുതുശ്ശേരി എം.എൽ.എ. എന്നിവർ വേദിയിലും സദസ്സിലുമായി സന്നിഹിതരായിരുന്നു.

സുരൂപർശേ - രോദനം

ഈ മഹാ സമ്മേളനം കാണാതെ പോയത് കലാകൗമുദിയുടെ ക്ലാബ് പിടിച്ച ലെൻസിനു മാത്രമാണ്. നിരന്തരം വിഘടിച്ച വിഭാഗത്തെ അനുകൂലിച്ച് എഴുതിക്കൊണ്ടിരിക്കുന്ന കൗമുദിയുടെ തീവ്ര വർഗ്ഗീയ നിലപാടുകൾ മതേതര ഭാരതത്തിന് അപമാനമാണ്. ചിലർക്ക് ചിലതു കണ്ടാൽ സഹിക്കില്ല കരഞ്ഞു പോകും.

For Favours Received



എം. എ. ഫിലിപ്പ്, കോഴഞ്ചേരി

ഒരു വിശ്വാസി, വടശ്ശേരിക്കര

പിതാക്കന്മാരുടെ ഓർമ്മപ്പെരുന്നാൾ

പ. ബസേലിയോസ് ഗീവർഗീസ് പ്രഥമൻ
കാതോലിക്കാ ബാവാ
(80-ാം ഓർമ്മ, ഡിസംബർ - 17,
വള്ളിക്കാട്ട് ദയറായിൽ)



പ. ബസേലിയോസ് ഗീവർഗീസ്
ദിതീയൻ കാതോലിക്കാ ബാവാ
(45-ാം ഓർമ്മ, ജനുവരി - 3
ദേവലോകം അരമനയിൽ)

ദാനിയേൽ മാർ പീലക്സീനോസ്
മെത്രാപ്പോലീത്ത
(15-ാം ഓർമ്മ), ഡിസംബർ - 13
ബേസിൽ ദയറാ, പത്തനംതിട്ട)



യാക്കോബ് മാർ പോളി
കർപ്പോസ്
മെത്രാപ്പോലീത്ത
(22-ാം ഓർമ്മ, ഡിസംബർ - 26
കൊരട്ടി സെമിനാരി)

മലങ്കരസഭയേ നീ ഭാഗ്യവതിയാകുന്നു

മഹാസമ്മേളനത്തിൽ

പരിശുദ്ധ കാതോലിക്കാ ബാവാ നടത്തിയ ഉദ്ഘാടന പ്രസംഗം.

കിർത്താവിൽ നമ്മുടെ സഹോദരനും, പിൻഗാമിയും അസിസ്റ്റന്റുമായ ശ്രേഷ്ഠ നിയുക്ത കാതോലിക്കാ പൗലോസ് മാർ മിലിത്തിയോസ് തിരുമേനി, അഭിവന്ദ്യരായ സഹോദര മെത്രാന്മാരും, വൈദിക ട്രസ്റ്റി കോനാട്ട് ഡോ. ജോൺസ് ഏബ്രഹാം കത്തനാർ, അതമായ ട്രസ്റ്റി ശ്രീ. എം. ജി. ജോർജ്ജ് മുത്തുറ്റ്, അസ്സോസിയേഷൻ സെക്രട്ടറി ഡോ. ജോർജ്ജ് ജോസഫ്, ബഹുമാന്യരായ കോർ എപ്പിസ്കോപ്പമാരെ, സ്നേഹമുള്ള വൈദികരെ, വി. മാർത്തോമ്മാ ശ്ലീഹായാൽ, ക്രിസ്തുവേ ശുവിൽ രക്ഷിതയും, വീണ്ടെടുക്കപ്പെട്ട ജനവുമായ മലങ്കര ഓർത്തഡോക്സ് സഭയുടെ അരുമ സന്താനങ്ങളായ നമ്മുടെ വാത്സല്യ മക്കളേ!

ഇന്നയോളമുള്ള നമ്മുടെ ജീവിതത്തിൽ ഇത്ര വലിയൊരു ജനാവലിയെ നാം കണ്ടിട്ടില്ല. വ്യക്തിപരമായി നാം ബലഹീനനെന്നെങ്കിലും, മക്കളേ, നിങ്ങളുടെ മഹത്തായ ഈ ശക്തിയിലും, വിശ്വാസധീരതയിലും, പ. സഭയോടുള്ള ഭക്തിയിലും കുറിലും, നാം അഭിമാനം കൊള്ളുകയും, അതിശക്തനെന്ന നമ്മെത്തന്നെ നാം എണ്ണുകയും ചെയ്യുന്നു. ക്ലേശങ്ങളും ദുരിതങ്ങളും സഹിച്ച്, നമ്മുടെ ആഹ്വാനം ശിരസ്സാ വഹിച്ച് ഇവിടെ സമ്മേളിച്ച നിങ്ങളുടെ സ്നേഹത്തിലും കുറിലും നാം അഭിമാനം പുണ്ട്, ഭാഗ്യവാനെന്ന് നമ്മെ കുറിച്ച് പറയുന്നു; ഇത് നമ്മുടെ ഭാഗ്യമല്ല. പ. മലങ്കര ഓർത്തഡോക്സ് സഭയുടെ മഹാ ഭാഗ്യമാണ്; അതിപുരാതനമായ ഈ സഭയുടെ മഹത്വം കിരീടവും, മക്കളേ, നിങ്ങൾ അല്ലാതെ മറ്റാരുമല്ല;

സ്വർഗ്ഗത്തിലെ ദൈവവും, മാലാഖമാരും, പരിശുദ്ധന്മാരും, ശുദ്ധിമതികളും വിശേഷാൽ നമ്മുടെ പിതാവായ മാർത്തോമ്മാ ശ്ലീഹായും, ഈ സഭയുടെ നില നിൽപ്പിനുവേണ്ടി അക്ഷീണം അദ്ധ്വാനിച്ച അർക്കദിയാക്കോന്മാരും, മാർത്തോമ്മാ മെത്രാന്മാരും, ഭാഗ്യവാന്മാരായ പ. പരമേശ്വരൻ തിരുമേനിയും, പ. വട്ടശ്ശേരിൽ പിതാവും, നമ്മുടെ മുൻഗാമികളായി പൗരസ്ത്യ ക്രൈസ്തവ സിംഹാസനത്തെ അലങ്കരിച്ച കാതോലിക്കാമാരും, നമ്മുടെ പൂർവ്വ പിതാക്കളും, മാതാക്കളും സഹോദരങ്ങളുമായ സകല വാങ്ങിപ്പോയവരും ഇപ്പോൾ സന്തോഷിക്കുകയാണ്.

മലങ്കര സഭയേ നീ ഭാഗ്യവതിയാകുന്നു; മാർത്തോമ്മാപൈതൃകമേ നീ ധന്യവതിയാകുന്നു; എന്തെന്നാൽ നിന്റെ മക്കൾ ധീരരും, യോഗ്യരും, വിശുദ്ധരുമാകുന്നു. കാറ്റുകൾ ഏറെ വീശിയിട്ടും, ഓളങ്ങൾ അനവധി ഉയർന്നിട്ടും, മലങ്കര സഭയേ നിന്നെ തകർക്കുവാൻ ആർക്കും സാധ്യമായില്ല; നിന്നെ തകർക്കുവാൻ ഒരു ശക്തിക്കും സാധ്യമല്ല; നിന്നെ ചിതറിക്കുവാൻ ഒരു ശക്തിയേയും അനുവദിക്കുകയുമില്ല.

വാത്സല്യ മക്കളേ,

വിശുദ്ധ മാർത്തോമ്മാ ശ്ലീഹായുടെ ഈ പൗരാണിക സഭ നേരിട്ടി

വിസംബർ 2008



ട്ടുള്ളതുപോലെ വൈദേശിക ഭീഷണികളും, പ്രതിസന്ധികളും മറ്റൊരു സഭയും ഒരു പക്ഷേ നേരിട്ടിട്ടില്ലെന്ന് നാം കരുതുന്നു. സഭയുടെ സ്വാതന്ത്ര്യവും, തദ്ദേശീയതയും കാത്തുസൂക്ഷിക്കുവാൻ സജീവനെ ബലികഴിച്ച വിശ്വാസധീരരായ സഭാമക്കളും, പിതാക്കന്മാരും അനവധിയാണ്. മലങ്കര ഓർത്തഡോക്സ് സഭ ഭാരതമണ്ണിൽ രൂപം കൊണ്ട സ്വാതന്ത്ര്യസഭയാണ്. യൂറോപ്പിലും അമേരിക്കയിലും ക്രിസ്തീയ സഭ രൂപം കൊള്ളുന്നതിന് എത്രയോ മുമ്പുതന്നെ ആർഷ ഭാരതത്തിൽ ക്രൈസ്തവ വിശ്വാസം വിതയ്ക്കപ്പെട്ടു എന്നുള്ളത് എക്കാലവും നമുക്ക് അഭിമാനിക്കാവുന്ന സംഗതിയാണ്. പൗരസ്ത്യ ക്രൈസ്തവ ആദ്ധ്യാത്മിക - ആരാധനാ പൈതൃകവും, ആർഷ ഭാരതീയ സംസ്കൃതിയും സമൃദ്ധമായി ഇതുപോലെ സമ്മേളിച്ച മറ്റൊരു ക്രൈസ്തവ സമൂഹം ഭാരതത്തിലില്ലെന്ന് ധൈര്യപൂർവ്വം പറയുവാൻ നമുക്ക് സാധിക്കും. ചരിത്രപ്രസിദ്ധമായ 1653 - ലെ കുന്തൻ കുരിശുസത്യത്തിലൂടെ അരക്കിട്ടുറപ്പിച്ച സ്വാതന്ത്ര്യം ഒരു വൈദേശിക ശക്തിക്കും അടിയറവയ്ക്കുകയില്ലെന്ന് ഈ ജനാവലിയെ സാക്ഷി നിർത്തി നാം വീണ്ടും പ്രഖ്യാപിക്കുന്നു.

വാത്സല്യമുള്ളവരേ, മലങ്കര ഓർത്തഡോക്സ് സഭയുടെ ചരിത്രപരമായ വളർച്ചയുടെ ഓരോ കാലഘട്ടത്തിലും ആത്മീകവും ഭൗതികവുമായ പരമാധികാരം ഈ സഭയുടെ അതാതു കാലഘട്ടത്തിലെ പിതാക്കന്മാരുടെ കരങ്ങളിൽ തന്നെയായിരുന്നു. 'ജാതിക്കു കർത്തവ്യവും', 'അർക്കദിയാക്കോനും', 'മാർത്തോമ്മാ മെത്രാനും', 'മലങ്കര മെത്രാപ്പോലീത്തായും', 'പൗരസ്ത്യകാതോലിക്കായും' ചരിത്രപരമായ ഈ സഭയുടെ വളർച്ചയിലെ സുപ്രധാന സ്ഥാനികളായിരുന്നു. 1912 - ൽ കാതോലിക്കേറ്റ് സ്ഥാപിക്കപ്പെടുകയും, 1934 - ൽ അതിശക്തമായ ഒരു ഭരണഘടന നിർമ്മിക്കപ്പെട്ട് പ്രാബല്യത്തിൽ വരുത്തുകയും ചെയ്തതുവഴി മലങ്കര ഓർത്തഡോക്സ് സഭയുടെ തദ്ദേശീയ സ്വാഭാവവും, സ്വാതന്ത്ര്യവും, സ്വയശീർഷകത്വവും തകർക്കുവാൻ കഴിയാത്ത കോട്ടകൾ പോലെയാണി. ഭാരതത്തിലെ പരമോന്നത നീതിപീഠമായ ബ. സുപ്രീംകോടതിയുടെ സുപ്രസിദ്ധമായ 1995 - ലെ വിധിയിലൂടെ പൗരസ്ത്യ കാതോലിക്കേറ്റ് ആർക്കു ചോദ്യം ചെയ്യപ്പെടുവാൻ സാധിക്കാത്ത അധികാര കേന്ദ്രമായിത്തീർന്നു. 1934 - ലെ മലങ്കര ഓർത്തഡോക്സ് സഭാ ഭരണ ഘടന മലങ്കര സഭയിലെ എല്ലാ ഇടവകകൾക്കും, എല്ലാ ദേവാലയങ്ങൾക്കുമുള്ള നിയമസംഹിതയായിത്തീർന്നു. പൗരസ്ത്യ കാതോലിക്കേറ്റ് പക്കുവയ്ക്കപ്പെടാവുന്ന അധികാര കേന്ദ്രമല്ല; റോമിലെ സിംഹാസനവും, അന്ത്യോഖ്യായിലെ സിംഹാസനവും, അലക്സാന്ദ്രയായിലെ സിംഹാസനവും, ക്രൈസ്തവ സഭയിലെ മറ്റേതു പൗരാണിക സിംഹാസനവും പോലെ സ്വാതന്ത്ര്യവും വിശുദ്ധവുമായ അധികാരകേന്ദ്രമാണ് പൗരസ്ത്യ കാതോലിക്കേറ്റ്; പൗരസ്ത്യ കാതോലിക്കായുടെ മുകളിൽ സർവ്വശക്തനായ ദൈവം തമ്പുരാനല്ലാതെ മറ്റൊരു അധികാര സ്ഥാനിയില്ല; മറ്റൊരു സ്ഥാനിയുടെ കീഴിൽ പ്രവർത്തിക്കുന്ന കാതോലിക്കാ പൗരസ്ത്യ കാതോലിക്കായല്ല; പൗരസ്ത്യ കാതോലിക്കാ ഇവിടെ ഒന്നേയുള്ളൂ; മാർത്തോമ്മായുടെ ശൈശവ സിംഹാസനത്തിന്റെ ഏകവും പൂർണ്ണവുമായ കാതോലിക്കാ. ദൈവേഷ്ടത്താൽ ബലഹീനനായ നാം ഇപ്പോൾ ആ സിംഹാസനത്തിന്റെ

ഒരേയൊരവകാശിയായി പ. സഭയെ ശുശ്രൂഷിക്കുന്നു. എപ്പിസ്കോപ്പസിയും, ജനാധിപത്യവും ഇതുപോലെ സമ്മേളിക്കുന്ന ഈ സഭയെ തളർത്തുവാൻ ഒരു ശക്തിക്കും ഒരു നാളും സാധ്യമല്ല.

വാത്സല്യ മക്കളേ,

മലങ്കര സഭ എക്കാലവും സമാധാനം പിൻതുടർന്ന സഭയാണ്; ഈ സഭ ഒരുനാളും കപട ആത്മീകതയും, അക്രമമാർഗ്ഗവും സ്വീകരിച്ചിട്ടില്ല. മാനുഷികമായ തർക്കങ്ങളും, ഭിന്നതകളും ഉടലെടുത്തപ്പോഴൊക്കെ രാഷ്ട്രത്തിന്റെ ഭരണഘടന അനുശാസിക്കുന്ന പ്രകാരം നീതിപീഠങ്ങളെ സമീപിക്കുകയും, നീതിപീഠങ്ങൾ നൽകിയ വിധിതിർപ്പുകളെ ശിരസ്സാ വഹിക്കുകയും ചെയ്തിരുന്നു. അതിമഹത്തായ ജനാധിപത്യ വ്യവസ്ഥിതിയും, നിയമവാഴ്ചയും നിലനിൽക്കുന്ന ഭാരതത്തിലെ അതിപുരാതനവും, പൂർണ്ണ സ്വാതന്ത്ര്യമുള്ളതുമായ മലങ്കര ഓർത്തഡോക്സ് സഭ ഇന്നുവരെയും ബ. കോടതികളുടെ തീർപ്പുകളെ ധിക്കരിച്ചിട്ടില്ല. പൂർണ്ണമായും തദ്ദേശീയമായ ഈ സഭയ്ക്ക് അതിൻ കഴിയുകയുമില്ല. എന്നാൽ മക്കളേ, നിർഭാഗ്യവശാൽ നിയമവ്യവസ്ഥിതി നടപ്പിലാക്കുവാൻ ബാധ്യതയുള്ള ഭരണകൂടങ്ങൾ അതിന് തയ്യാറാവുന്നില്ലെന്നുള്ളത് ചോദ്യകരമായ സംഗതിയാണ്. സ്വാതന്ത്ര്യ ഭാരതത്തിന്റെ അഖണ്ഡതയ്ക്കും കെട്ടുറപ്പിനും ഇത് ഭീഷണിയാണെന്ന് നാം കരുതുന്നു. എങ്കിലും സഭയ്ക്ക് അർഹമായ നീതി നടപ്പിലാക്കി കിട്ടും എന്ന് നാം പ്രതീക്ഷിക്കുന്നു.

വാത്സല്യ മക്കളേ,

നമ്മുടെ വാക്കുകൾ നാം ഉപസംഹരിക്കുകയാണ്; അച്ചടക്കത്തോടെ ഈ മഹാ സമ്മേളനത്തിന്റെ പൂർണ്ണ വിജയത്തിനായി നിങ്ങൾ പ്രാർത്ഥനാപൂർവ്വം സഹകരിക്കണം; സമ്മേളനാന്തരം ശാന്തമായി നിങ്ങളുടെ ദേശങ്ങളിലേക്ക് നിങ്ങൾ മടങ്ങണം. മലങ്കര സഭയുടെ യശസ്സിന് കോട്ടം വരുത്തുന്ന യാതൊന്നും നിങ്ങൾ പ്രവർത്തിക്കരുത്; നമ്മുടെ വാർദ്ധക്യത്തിലെ സന്തോഷവും അഭിമാനവും നിങ്ങൾ ഓരോരുത്തരുമാണ്; ദൈവമുമ്പാകെയുള്ള കണ്ണുനീരോടുകൂടി പ്രാർത്ഥനയല്ലാതെ, മക്കളേ, നിങ്ങൾക്ക് തരുവാൻ നമുക്ക് മറ്റൊന്നും ഇല്ല; ഇതുപോലൊരു മഹാ സമ്മേളനത്തിൽ പങ്കെടുക്കുവാൻ ഇനി നമുക്ക് സാധിക്കുമെന്ന് കരുതുന്നില്ല; നാം സന്തോഷവാ നാണ്; മക്കളേ, ജീവനേക്കാൾ കൂടുതൽ പ. സഭയെ നിങ്ങൾ സ്നേഹിക്കണം; നമ്മുടെ പിൻഗാമിയും അസിസ്റ്റന്റുമായി നിങ്ങൾ തെരഞ്ഞെടുത്തിരിക്കുന്ന പൗലോസ് മാർ മിലിത്തിയോസ് പിതാവിന്, നമുക്കെന്നതുപോലെ, പൂർണ്ണ പിന്തുണ നിങ്ങൾ ഓരോരുത്തരും നൽകണം; നമ്മുടെ സഹോദര മെത്രാപ്പോലീത്തന്മാരെയും, നമ്മുടെ പ്രിയപ്പെട്ട വൈദികരെയും, സന്യസ്ഥരെയും നിങ്ങൾ സ്നേഹിക്കുകയും ആദരിക്കുകയും വേണം.

സ്വർഗ്ഗത്തിലെ ദൈവം നിങ്ങളെ ധാരാളമായി അനുഗ്രഹിക്കട്ടെ,

സർവ്വശക്തനായ ദൈവത്തിന്റെ കൃപയും അനുഗ്രഹങ്ങളും നിങ്ങളോടുകൂടെ സദാ വർദ്ധിച്ചിരിക്കുമാറാകട്ടെ!

ബസ്സേലിയോസ് മാർത്തോമ്മാ ദിദിമോസ് പ്രഥമൻ.



~ മഹാവിജയം മഹാസംഗമം ~ ചില അ(ച്ച)ടക്ക ചിന്തകളും

നവംബർ 16

നേർത്ത നൂൽ മഴകൾ,
പീതവർണ്ണം വാരിച്ചുറ്റി
ഒരുകൊച്ചുരുവിയായി,
ഒരു പുഴയായി പ്രവാഹമായി,
സാഗരമായി
ആർത്തലച്ചു സംഗമിച്ചു.

നാലതിരുകളിൽ നിന്നും വിശ്വാസപ്പൂമഴ തീർത്ത് ഭക്ത ജനം സാന്ദ്രമായി ലയിച്ചു ഒന്നായി. ഒരാത്മാവിൽ, ഒരേ ലക്ഷ്യത്തിൽ.

കേരളത്തിലെ വിശ്വാസി സമൂഹത്തിൽ നിന്നും വന്നെത്തിയത് ശതാംശമായി മാത്രം കരുതാം. ആഗോളമായി വ്യാപിച്ചു കിടക്കുന്ന മലങ്കര (ഇന്ത്യ) ഓർത്തഡോക്സ് വിശ്വാസികളെ ഉൾക്കൊള്ളുവാൻ ഏതു തുരുത്തിനാകും. നേതൃത്വവും, അച്ചടക്കവും കൊണ്ട് മാധ്യമ ശ്രദ്ധ പിടിച്ചു പറ്റിയ ഭക്തലക്ഷങ്ങളും അഭിനന്ദനം അർഹിക്കുന്നു. വെറും 14 ദിവസത്തെ നോട്ടീസുകൊണ്ട് ജനലക്ഷങ്ങൾ വന്നത് കേരള ജനതയ്ക്ക് അത്ഭുതമായി. പക്ഷേ സഭയെ നെഞ്ചേറ്റി നടക്കുന്ന ഓർത്തഡോക്സുകാരന്റെ മനസ്സറിയുന്ന നമുക്ക് വിസ്മയമേതുമില്ല!

‘ഇതുപോലെയാണ് ചരിത്രത്തിൽ ആദ്യം ഇനിയൊട്ട് നടക്കുകയുമില്ല’. അത്ഭുതം കുറി അറിയാതെ പറഞ്ഞ വാക്കുകൾ കേരളത്തിലെ പ്രസിദ്ധ പത്രത്തിന്റെ സീനിയർ എഡിറ്ററുടേതാണ്.

പോരിനു വീര്യമിനിയും അസ്തമിച്ചിട്ടില്ലാത്ത വാർദ്ധക്യവും അശക്യതകളെ അകറ്റിയ മാതാപിതാക്കന്മാരും, ഒരാകാശത്തോളം പോന്ന ആവേശമായി കത്തിജ്വലിച്ച നസ്രാണി പൗരൂഷത്തിന്റെ സംസ്കൃതയൗവ്വനങ്ങളും, കുഞ്ഞിനെ ഒക്കത്തേറ്റിയ മാതൃത്വവും, കൗമാരത്തിന്റെ സ്മിഗ്ദതയും യൗവ്വനത്തിന്റെ തന്റേടവും വാക്കുകളിൽ കൊരുത്ത് ജയ് വിളിക്കുന്ന സഹോദരിമാരും, കോട്ടയത്തിന്റെ വഴികളെ സഭാ വഴികളാക്കിയ ഏവർക്കും നമോവാകം. സഭാ ഭരണത്തിന്റെ ഒരു കോണിലും

ഇനിയും കയറിപ്പറ്റാത്ത ഈ സോദരിമാരുടെ വീര്യത്തിനുമുമ്പിൽ കുപ്പുകൈ.

വിപ്ലവ സർക്കാരിന്റെ വിളയാട്ടം ദേശീയ സഭയ്ക്കു മേൽ നിപതിച്ച കറുത്ത ദിനത്തിന് ശേഷമുള്ള വ്യത്യസ്ത സ്ഥലങ്ങളിലെ പ്രതിഷേധ റാലികളിലും ഈ മഹാ സംഗമത്തിന്റെ ഉള്ളടക്കങ്ങളിലും കാണാതെ പോയ ചില ആടുകളെക്കുറിച്ചുള്ള വിചാരം നെഞ്ചെരിക്കുന്നു.

സഭയുടെ ആനുകൂല്യങ്ങൾ കണക്കുപറഞ്ഞും, നേരായും നെറികേടായി നേടുകയും എന്നാൽ സഭയുടെ ആവശ്യങ്ങളിൽ പുറംതിരിഞ്ഞു നിൽക്കുകയും ചെയ്യുന്നവരെ ഗണം തിരിച്ചാൽ:-

ഗണം ഒന്ന് : സഭയുടെ വിദ്യാഭ്യാസ, ആതുര പ്രൊഫഷണൽ, സ്ഥാപനങ്ങളിലെ അധ്യാപകരും അനധ്യാപകരും ജീവനക്കാരും ഒക്കെ അടങ്ങിയ ഒരു വലിയ സംഖ്യയിൽ എത്രപേർ മഹാസമ്മേളനത്തിന് എത്തി? ആരോടും കണക്കു ബോധിപ്പിക്കാനില്ലാതെ ലഭിച്ചതും കരഗതവുമായ സ്ഥാനമാനങ്ങളൊക്കെ തങ്ങളുടെ അവകാശമാണെന്ന് ഗർവ്വുള്ള ചിലരെങ്കിലും അവിടെ കാണുവാൻ കഴിയും. ഒരു ഓട്ട കണക്കെടുപ്പിൽ ഈ ഗണത്തിൽ അപ്രധാനരല്ലാത്ത പലരും നവംബർ 16 തീർത്ഥാടനത്തിനും വിനോദയാത്രയ്ക്കും വിരുന്നിനും തെരഞ്ഞെടുത്തത് കോട്ടയത്തെത്തി തല്ലുകൊള്ളുവാൻ ‘വഹിയാത്ത’തു കൊണ്ടാണത്രേ!

ഒരു ജില്ലാ ആസ്ഥാനത്ത് പണ്ടു നടത്തിയ പ്രതിഷേധ റാലിയിൽ വിശ്വാസി സഹസ്രങ്ങൾ വെയിൽ കൊണ്ട് നിരനിരയായി സഭാ സ്നേഹത്തിന്റെ മുദ്രാവാക്യങ്ങളുമായി നീങ്ങിയപ്പോൾ വെയിലേതു മേശാതെ കെട്ടിടത്തിന്റെ മട്ടുപ്പാവുകളിൽ കാഴ്ചക്കാരായി നിന്ന സഭാ സ്ഥാപനങ്ങളിലെ ജീവനക്കാർ നേർക്കണ്ണുകളിൽ!

മഹാസമ്മേളനത്തിന് വന്നവരെ മറക്കുന്നില്ല. സഭയുമായി പുലബന്ധമില്ലാത്തതിട്ടും സഭാസ്ഥാപനത്തിൽ ഒരു ജോലി ലഭിച്ചതിന്റെ നന്ദിയും സ്നേഹവും മനസ്സിലൊളിപ്പിച്ച് മഹാസമ്മേളനത്തിന്റെ നടത്തിപ്പിന് സമയവും കഴിവും മാറ്റിവച്ച പ്രിയ അക്രൈസ്തവ സ്നേഹിതരെ ഓർക്കുന്നു. നന്ദിയുണ്ട്. എങ്കിലും ദഹിക്കാതെ പോകുന്നത് സഭയുടെ ചോരയും നീരും ആവോളം ഭക്ഷിച്ച് പുറം കാലുകൊണ്ട് സഭാ ഗാത്രത്തെ തട്ടി നീക്കുകയും പിന്നീട് അരമനകളിൽ സഭാഭക്തരായി കയറുകയും അവിടെ സീകരിക്കപ്പെടുകയും ചെയ്യുന്ന വിരോധാഭാസമോർത്തിട്ടാണ്.

ഗണം രണ്ട്: സഭയുടെ ലേബലുകളെ പൊതു ജീവിതത്തിന്റെ അഡ്രസ്സുകളിൽ കാര്യമായി ഉപയോഗിക്കുകയും

▲ നവംബർ 2008

വിശ്വാസിയെന്ന നിലയിൽ കുദാശാപരമായ ആവശ്യങ്ങളെ നിവർത്തിച്ചുകിട്ടുന്ന ഒരു സ്ഥാപനമായി മാത്രം സഭയെ കരുതുന്ന ഒരു ഗണം. ഉപരിവർഗ്ഗമെന്ന് പറഞ്ഞാഴിയു നില്ക്കൂ. അതിനു താഴെയും ഈ ഗണമുണ്ട്. വെയിലുകൊള്ളുക കൊടി പിടിക്കുക, ജയ് വിളിക്കുക ഒക്കെ ഒരുതരം മുന്നാകൂലി ഏർപ്പാടായി കരുതുന്നവർ.

കപട ആത്മീയത മേലങ്കിയായി പിടിച്ച് 'നിവൃത്തികേടുകൊണ്ട് ഞങ്ങളിവിടെ നിൽക്കുന്നു, കേസും വഴക്കുമുള്ള സഭ' എന്ന് വിഴുപ്പലക്കുന്നവർ വിരളമല്ല. ഇട്ടെറിഞ്ഞു പോയാൽ നഷ്ടപ്പെടുവാൻ പലതുമുണ്ട് എന്ന തിരിച്ചറിവാണ് പിടിച്ചു നിർത്തുന്നത്. അത് രഹസ്യമായി തന്നെ ഇരിക്കട്ടെ.

മാമോദീസാ, വിവാഹം, ശവമടക്ക് എന്നീ ത്രിവിധ കർമ്മങ്ങൾക്കുള്ള ശാദലഭ്യമായി സഭയെ കരുതി 'ഊണിങ്ങും കുറങ്ങും' എന്ന നിലയിൽ നിൽക്കുന്ന ശീതോഷ്ണവാന്മാരും ധാരാളം. ഐക്യ സുവിശേഷങ്ങളുടെ മറപിടിച്ച് സ്വതഃ നഷ്ടപ്പെടുന്നവർ വിശ്വാസികൾ മാത്രമല്ല, ഇടയന്മാരും!

ഈ മഹാസമ്മേളനത്തിന്റെ വിജയത്തിന്റെ മുഖ്യ കണ്ണികൾ ഇടവക വികാരിമാർ ആണെന്നതോർക്കുന്നു. അവരുടെ താല്പര്യവും സഭാ സ്നേഹവുമാണ് ജനലക്ഷ്യങ്ങളെ കോട്ടയത്തെത്തിച്ചത്. ശമ്പളകോട്ട അടയ്ക്കുവാൻ നിർവ്വാഹമില്ലാത്ത പള്ളികളും ശമ്പളകോട്ടായെക്കാൾ കൂടിയ തുക വാഹനവാടക ഇനത്തിൽ ചിലവാക്കിയത് വൈദികർ ഒന്നു രണ്ടു മാസം ശമ്പളം വാങ്ങിക്കാതെ കഴിയാം എന്ന ഉറപ്പിന്മേലാണ്.

ആശുപത്രി ഐ.സി.യു. വിൽ നിന്ന് മഹാസമ്മേളനത്തിന് എത്തിയ കൊല്ലത്തിന്റെ മാർ എപ്പിഫാനിയോ സിനെയും ഇത്തരൂണത്തിൽ അനുസ്മരിക്കുന്നു.

പക്ഷേ വൈദികഗണത്തിലും ചിലരെങ്കിലും വേണ്ടത്ര ശുഷ്കാന്തിയും സഭാ സേവനവും ഈ മഹാസമ്മേളനത്തിൽ കാണിച്ചോ എന്നുള്ളത് സംശയമാണ്.

ഗണം മൂന്ന്: രാഷ്ട്രീയക്കാർ. ആത്മാർത്ഥത, വിശ്വസ്ഥത തുടങ്ങിയ പഴയ പദങ്ങളെ ആത്മത്തിന് അർത്ഥവും (= ധനം), വിശേഷണയുള്ള സ്വസ്ഥതയുമായി പുനരാഖ്യാനം ചെയ്യുന്ന ഇക്കൂട്ടർ സഭാ ഗാത്രത്തിലേൽപ്പിക്കുന്ന മുറിപ്പാടുകൾ നിരവധിയാണ്. സഭാഗാത്രം ചവിട്ടിക്കയറുവാനുള്ള ഗോവണിയായി കരുതുകമാത്രമല്ല അണികളെ അതിനായി പരിശീലിപ്പിക്കുകയുമാണ്. സഭയാണ് രാഷ്ട്രീയത്തെക്കാൾ, മന്ത്രിപദത്തെക്കാൾ വലുതെന്ന് ഗർജ്ജിച്ച അത്മായ സിംഹങ്ങളെ ഓർത്തുപോകുന്നു. ആത്മാഭിമാനവും ജാത്യാഭിമാനവും കൈവിട്ടുള്ള ഒരു രാഷ്ട്രീയ നാടകങ്ങളും നമുക്കാവിശ്യമില്ല. തമ്പുരാന്റെ സഭയാണ്. സഭയെ ദൈവം കാത്തുകൊള്ളും.

കാടടച്ചു വെടിവെച്ചു. എല്ലാവരും കൊള്ളരുതാത്തവർ എന്നർത്ഥമില്ല. അംഗലീപരിമിതമായി ചിലരെങ്കിലുമുണ്ട്. നിയമസഭയിൽ ഒരു ഓർത്തഡോക്സ് കാരനെന്ന് ആത്മാഭിമാനത്തോടെ പറയാൻ കഴിവുള്ള ജോസഫ് എം. പുതുശ്ശേരി എ.എൽ.എ.യും ഓർക്കുന്നു. ഇല്ല സാറേ, അവാർഡുകളും ഒന്നും തരാനില്ല. എങ്കിലും സഭാ വിശ്വാസികളുടെ ഹൃദയങ്ങളിൽ വല്ലപ്പോഴുമെങ്കിലും ഒളിമങ്ങാത്ത ഒരോർമ്മയായി അങ്ങ് ഉണ്ടാകും!

ഡിസംബർ 2008

H. G. Baselios Geevarghese II Catholicos Brothers Grand daughter

40th Day of Demise
22-11-2008



SOSAMMA JACOB



Ennasseril,
Velloothuruthy

Wife of Sri. A. K. Jacob Ennasseril

Inserted By:

Lissi Kuriakose, Vennikulam
& Sorrowing Family Members.

ക്രിസ്തുമസ് - ഇന്ന്

മനുഷ്യരോടുള്ള ദൈവിക ഇടപെടലിന്റെ മഹത്വമേറിയ ആവിഷ്ക്കാരമാണ് ക്രിസ്തുമസ്സ്. സർവ്വലോകത്തിനുമുണ്ടാകുവാനുള്ള മഹാ സന്തോഷം മറകീറിയിറങ്ങിയ മഹാ സംഭവം...



...ഇരുട്ടിലും മരണനിഴലിലും ഇരിക്കുന്നവർക്ക് സമാധാന മാർഗ്ഗത്തിന്റെ ആർദ്രകരുണ ഉയരത്തിൽ നിന്ന് ഉദിച്ചിറങ്ങിയ വലിയ വെളിച്ചം പ്രഭാപുരിതമാക്കിയ വലിയ ദിവസം. ഈ വെളിച്ചം സർവ്വ ലോകത്തിനും വേണ്ടിയാകയാൽ എല്ലാവരോടും ചേർന്നും എല്ലാവരെയും ഉൾക്കൊണ്ടുകൊണ്ടും ഉള്ള സാധ്യതകളുടെ സാക്ഷ്യപ്രവർത്തനമാണ് തിരുവവതാരം. അതു നൽകുന്ന സാധ്യത സന്തോഷം, സമാധാനം, സമത്വം, സാഹോദര്യം, സ്നേഹം മരണത്തിൽ നിന്നുമുള്ള വിടുതൽ, നിത്യജീവൻ തുടങ്ങിവയാണ്. മനുഷ്യാവതാര സാധ്യതയുടെ ഏകദേശ സംക്ഷിപ്ത രൂപം ഇവയാണെങ്കിലും എന്തിനു ദൈവം മനുഷ്യനായി അവതരിച്ചു? “ആയിത്തീരട്ടെ” എന്ന ഒരു വാക്കു കല്പിച്ചാൽ പോരായിരുന്നോ? ഈ പ്രപഞ്ചത്തിൽ കാണുന്ന മനുഷ്യൻ ഒഴികെ സകലതും വചനമാം ദൈവത്തിന്റെ “ഉണ്ടാകട്ടെ” എന്ന ആജ്ഞയാൽ ഉളവാതെയാണ്. എന്നാൽ മനുഷ്യനെ ദൈവം തന്റെ കരവിരുതാൽ പ്രത്യേകം സൃഷ്ടിച്ചു. പാപത്തിൽ നിപതിച്ച മനുഷ്യനെ രക്ഷിക്കാൻ, അവനിൽ പുനർസൃഷ്ടി നടക്കണമെങ്കിൽ, അവൻ ആയിരിക്കുന്ന ഇടത്തേക്ക് ഇറങ്ങി വന്നെങ്കിലേ പറ്റൂ. അതു കൊണ്ടാണ് വചനമാം ദൈവം ജഡധാരണം ചെയ്തത്. (സഷ്ടാവിനു മാത്രമേ സൃഷ്ടിയിൽ പുനക്രമീകരണം വരുത്തുവാൻ സാധിക്കൂ. ജഡധാരണം സ്വീകരിച്ചപ്പോൾ അവൻ ഒരേ സമയം പൂർണ്ണ ദൈവവും പൂർണ്ണ മനുഷ്യനുമായിരുന്നു. പാപമൊഴികെ സകലത്തിലും അവൻ മനുഷ്യരോട് താദാത്മ്യപ്പെട്ടു. സർവ്വജനത്തിനുമുള്ള സന്തോഷം പ്രദാനം ചെയ്യുവാൻ സ്വർഗ്ഗസ്ഥൻ ഭൂമിയിൽ അവതരിച്ച സുദിനമാണ് ക്രിസ്തുമസ്സ്.

മനുഷ്യാവതാരം ചെയ്ത ദൈവം ഒരേ സമയം പൂർണ്ണ ദൈവവും പൂർണ്ണ മനുഷ്യനുമായിരുന്നു എന്നുള്ളതാണ് ക്രിസ്തീയ വിശ്വാസത്തിന്റെ അടിസ്ഥാനശില. ക്രിസ്തു സഭയുടെ തലയാകുമ്പോൾ സഭ ക്രിസ്തുവിന്റെ ജഡധാരണത്തിന്റെ പിൻതുടർച്ചയാണ്. ഈ യാഥാർത്ഥ്യം എന്നും വി. കുർബ്ബാനയിലൂടെ സഭ പുനരാവിഷ്കരിച്ചുകൊണ്ടേയിരിക്കുന്നു. ഇതു പ്രവൃത്തിപഥത്തിലാകുമ്പോഴേ ക്രിസ്തീയത ലോകത്തിൽ രൂഢമുലമാകൂ. ക്രിസ്തുവിന്റെ മനുഷ്യാവതാരവും, പ്രവർത്തനവും, ശൈലിയും സഭയിൽ യാഥാർത്ഥ്യമാകുമ്പോഴേ “ദൈവരാജ്യം നിങ്ങളുടെ ഇടയിൽ തന്നെയുണ്ടല്ലോ” എന്ന ക്രിസ്തുമൊഴി ഫലവത്താകുന്നത്. അപ്പോഴേ മാനവരാശി വളർച്ചയുടെ പൂർണ്ണതയിലേക്കുകുതിക്കൂ. മനുഷ്യ ജീവന്റെ മൂല്യം എന്തെന്ന് അറിയാവുന്ന ദൈവം, അവൻ നശിച്ചുപോകാതിരിക്കുന്നതിന് അവനെ രക്ഷിച്ചാനായി, തന്റെ ഏകജാതനെ ഭൂമിയിലേക്കയച്ചു. വീണ്ടെടുപ്പ് സാധിതമാക്കി. എന്നാൽ വികലനായ മനുഷ്യൻ അവന്റെ മൂല്യം മനസ്സിലാക്കുന്നില്ല. ഉപഭോഗ സംസ്കാരത്തിന്റെ വേലിയേറ്റത്തിൽ മനുഷ്യന്റെ വിലയിടിയുന്നു. കൊലയും കൊലപാതകവും സർവ്വസാധാരണം. ആത്മഹത്യകൾ പെരുകുന്നു. കൊള്ളയും കൊള്ളിവയ്പും അഴിഞ്ഞാടുന്നു. അരാജകത്വം ക്രൂരസുന്ദരം വയ്ക്കുന്നു. സമൂഹം സമൂഹത്തെ വെറുക്കുന്നു. ജാതി ജാതിയെ തകർക്കുന്നു. രാജ്യം രാജ്യത്തെ വെറുക്കുന്നു. കലാപം

ഡിസംബർ 2008

കലാപത്തിനു വഴിമരുന്നിടുന്നു. വാണിജ്യങ്ങളുടെ തേരോട്ടം സകല സഭ്യ സീമകളെയും ലംഘിക്കുന്നു. മോഷണവും പിടിച്ചുപറിയും അരങ്ങു തകർക്കുന്നു. യുദ്ധങ്ങളും സ്ഫോടനങ്ങളും മനുഷ്യനെ പിച്ഛിച്ചീരുന്നു. അപ്പൻ മകനെ കൊല്ലുന്നു. മകൻ അപ്പനെ കൊല്ലുന്നു. അമ്മ മകളെ കൊല്ലുന്നു. സഹോദരൻ സഹോദരനെ കൊല്ലുന്നു. വഴിവിട്ട വഴിയെ ജനിച്ച കുഞ്ഞിനെ അമ്മ കാട്ടിലെറിയുന്നു, കുഴിച്ചു മുടുന്നു. ചോര നീരാക്കി വളർത്തിയെടുക്കുന്ന കുഞ്ഞുങ്ങളെ അതേ കരങ്ങൾ കൊണ്ടു വിഷം കൊടുക്കുന്നു, മുക്കിക്കൊല്ലുന്നു, കുഴിച്ചുമുടുന്നു, ഞെരിച്ചു കൊല്ലുന്നു, കെട്ടിത്തൂക്കുന്നു. അടിപൊളി ജീവിതത്തിന്റെ മാസ് മരികലഹരിയുടെ മദ്യമുറുന്ന മദ്യചാറകത്താക്കാൻ ഭവനഭേദനം നടത്തുന്നു, ബാങ്കുകൾ കൊള്ളയടിക്കുന്നു. മദ്യവും മയക്കുമരുന്നും കള്ളപ്പണവും കള്ളക്കടത്തും, കള്ളനോട്ടും കരിഞ്ചന്തയും, കഴുത്തറപ്പൻ പലിശയും പൂഴ്ത്തി വയ്പും ഇന്നിന്റെ ഫാഷനായി മാറുന്നു. അടിച്ചമർത്തി ഇടിച്ചുകയറി സർവ്വവും സ്വന്തമാക്കിയ അഹങ്കാര

ത്തിന്റെ ഹുങ്കാരം തിമിർത്താടുന്ന പൊയ്മുഖമല്ലേ ഇന്നെവിടെയും തലനീട്ടി വിളിച്ചിരിച്ചു നില്ക്കുന്നത്. ക്രിസ്തുമസ്സ് രാവുകളിൽ മദ്യഷാപ്പുകൾ വർണ്ണാഭമായ ദീപാലങ്കാരങ്ങളാൽ മനോജ്ഞമായി അലങ്കരിച്ചിട്ടിരിക്കുമ്പോൾ ക്രിസ്തുവിനു പകരം കൂട്ടക്കുരുതി നടത്തി കുരുന്തുകളെ കൊന്ന ഹേറോദേസിന്റെ ദുഷ്ടഹൃദയത്തിലെ കഷ്ടഭരണത്തിലെ ക്രൂരവിനോദത്തിന്റെ നാണം കെട്ട പ്രകടനമല്ലേ അരങ്ങേറിക്കൊണ്ടിരിക്കുന്നത്. ക്രിസ്തു ജനിച്ചിട്ടുണ്ട്, അവനെ ഞങ്ങളും ആരാധിക്കാൻ ആഗ്രഹിക്കുന്നു എന്ന ഹേരോദാവിന്റെ നിഗൂഢ കൊലപാതക രാഷ്ട്രീയ ഇച്ഛയുടെ മോഹനീയ പൊയ്മുഖങ്ങളാണ് ഇന്ന് അസ്ഥാനത്തു കാണുന്ന അലങ്കാരങ്ങളും ചേഷ്ടകളും.

മുല്യച്യുതി സംഭവിച്ച ഇന്നത്തെ ലോകത്തിൽ ക്രിസ്തുമസ്സിന്റെ പ്രസക്തിയെന്ത്? ക്രിസ്തുമസ്സ് ഒരു ചുണ്ടുപലകയോ, വഴികാണിക്കുന്ന വഴിവിളക്കോ അല്ല പ്രത്യുത അനശ്വരതയിലേക്ക് ദൈവം വെട്ടിത്തുറന്ന വഴിയോ

ണത്. ചരിത്രത്തിലേക്കിറങ്ങി വന്ന ദൈവം നിത്യതയെയും താത്ക്കാലികതയെയും തമ്മിൽ വേർതിരിക്കുന്ന വാതിൽ തുറന്ന ചരിത്ര സംഭവവും വിശ്വാസമുദ്രയുമാണ്. മനുഷ്യബുദ്ധിയുടെ വിശ്വാസ്യതയെ ഊട്ടിയുറപ്പിക്കുന്ന ചരിത്രത്തെ തുജിച്ചുകൊണ്ടു നിത്യതയെ വിശ്വാസത്തിലെടുക്കുവാനോ, നിത്യതയെ തുജിച്ചുകൊണ്ടു ചരിത്രത്തെ സംപൂഷ്ടമാക്കുവാനോ കഴിയില്ല. മനുഷ്യന്റെ സൃഷ്ടിനടത്തിയ ദൈവത്തിന്റെ ജഡധാരണത്തിലൂടെ മാത്രമേ നിത്യതയെയും ചരിത്രത്തെയും പരസ്പരം ബന്ധിച്ച് അർത്ഥവത്തും സംപൂഷ്ടവുമാക്കാനാവൂ.

ഇവിടെയാണ് ദൈവത്തിന്റെ ഉണയുടെ പ്രസക്തി ഉയർന്നു വരുന്നത്. ദൈവത്തെ തന്റെ ഉണ്മയിൽ കാണുവാൻ സാധിക്കില്ല എന്ന പ്രതിപാദനം എല്ലാ പുരാതന തത്വചിന്തകളിലും മതവിശ്വാസങ്ങളിലും ഉണ്ട്. മോശ ദൈവത്തെ കാണുവാൻ ആഗ്രഹിച്ചു. പക്ഷേ ദൈവതേജസ്സിന്റെ പിൻഭാഗം കണ്ടു എന്നു പറയുമ്പോൾ ദൈവത്തിന്റെ ഉണ്മ കണ്ടില്ല എന്നു സാരം. ദൈവത്തെ ആരും ഒരുന്നാളും

വിവാഹിതരായി



St. Marys Orthodox Church, West Sayville, Newyork, ഇടവകയിലെ C.K. Chacko & Rachel Chacko (112 Lipton Lane, Willston PK, NY) എന്നിവരുടെ മകൻ Dn. Abi Chacko യും St. Gregorios Orthodox Church, OAK Park, Chicago, ഇടവകയിലെ Thoma Vazhayil & Mariamma Thomas (7643 West Church Street, Morton Grove) എന്നിവരുടെ മകൾ Siby Thomas ഉം തമ്മിലുള്ള വിവാഹം വരന്റെ മാതൃ ഇടവകയായ നിരണം വലിയപള്ളിയിൽ വച്ച്, ആഗസ്റ്റ് 18, 2008 തിങ്കളാഴ്ച 11.30 a.m.-ന് പ. ദിദിമോസ് പ്രഥമൻ കാതോലിക്കാ ബാവായുടെ പ്രധാന കാർമ്മികത്വത്തിലും, The American Diocese Asst. Metropolitan H.G. Zacharia Mar Nicholovos ന്റെ സഹകരണത്തിലും ദൈവകൃപയാൽ നടത്തുന്നതിന് സാധിച്ചു. വിവാഹ കുദാശയിലും തുടർന്നു (സ്നേഹ വിരുന്നിലും) (Reception) സംബന്ധിച്ച എല്ലാ വൈദിക ശ്രേഷ്ഠർക്കും, ശെമ്മാശന്മാർക്കും, സ്നേഹിതർക്കും, ബന്ധു മിത്രാദികൾക്കും, ഞങ്ങൾക്കുള്ളതായ പ്രത്യേക നന്ദി അറിയിച്ചു കൊള്ളുന്നു. എല്ലാം, എല്ലാം മംഗളകരമായി നടത്തി തന്നെ ദൈവത്തിന് പ്രത്യേകമായ സ്തുതികൾ അർപ്പിക്കുന്നു.



“

ഭൂമി
സ്വർഗ്ഗമായി
ദൈവം
ഉലാത്തുന്ന
സന്ദർഭമാണ്
ക്രിസ്തുമസ്.

”

കണ്ടിട്ടില്ല” എന്നു യേശു പറയുമ്പോൾ ഈ ചിന്തക്ക് അടിവരയിടുന്നു. ജഡധാരണം ചെയ്ത ദൈവത്തെ അതിന്റെ ഉണ്മയിൽ കാണുവാനുള്ള അവസരമല്ല പ്രത്യുത ദൈവീകതയെ മാനുഷിക ചക്ഷുസ്സുകൾക്കും ബുദ്ധിക്ക് മനസ്സിലാക്കത്തക്ക വിധത്തിൽ അവധിരണം ചെയ്യുകയായിരുന്നു. അത് മനുഷ്യന്റെ എല്ലാ ഭാവങ്ങളെയും രൂപാന്തരപ്പെടുത്തുന്നതിനുള്ള ഏകീഭാവവും രക്ഷണ പ്രവർത്തനവുമാണ്. അതായത് മനുഷ്യനെ ദൈവീകനാക്കിത്തീർക്കുക എന്നുള്ളതാണ്. അതിന് ദൈവവത്കരണം deification എന്നു പറയാം. നഷ്ടപ്പെട്ട ദൈവത്തിന്റെ പ്രതിഫലമായ ദൈവവത്കരണം വഴി വീണ്ടെടുക്കപ്പെട്ടത് ക്രിസ്തുവിലൂടെയാണ്. ദൈവത്തിന്റെ മനുഷ്യാവതാരം ക്രിസ്തു ശരീരത്തിലൂടെ നമ്മുടെ ശരീരത്തെ ദൈവമുന്മാകെ വിലയുള്ളതാക്കിത്തീർത്തു. ക്രിസ്തുവിലൂടെയല്ലാതെ നമുക്ക് ദൈവത്തെ മനസ്സിലാക്കാൻ കഴിയില്ല.

ഏദനിൽ ദൈവം ആദമിനും ഹവ്വയ്ക്കുമൊപ്പം ഉലാത്തി അവരോടൊപ്പം സംവദിച്ചുവെങ്കിൽ ഭൂമിയിൽ ദൈവം മനുഷ്യനോടുകൂടി ഉലാത്തിയത് ക്രിസ്തുമസ്സിലൂടെയാണ്. അതുകൊണ്ടാണ് പൗലോസ് അപ്പോസ്തോലൻ യേശുവിനെ വിശേഷിപ്പിക്കുന്നത് “പറഞ്ഞു തീരാത്ത ദാനം” എന്ന്. ഒരുവൻ ക്രിസ്തുവിലായാൽ പുതിയ സൃഷ്ടിയാകുന്നു പഴയതു കഴിഞ്ഞുപോയി, ഇതാ അതു പുതുതായിത്തീർന്നു” എന്ന് അപ്പോസ്തോലൻ പറയുമ്പോൾ യേശുവിനെ അവന്റെ പൂർണ്ണ അർത്ഥത്തിലും അളവിലും വിനിമയം ചെയ്യാൻ സാധിക്കണം. അതു സഭയുടെ ചുമതലയാണ്. എടുത്തിട്ടു തട്ടുന്ന ചില കീറാ മുട്ടികളിലും നിരർത്ഥകമായ തത്വചിന്തകളിലും ഉടക്കി തിരുവവതാരം ചെയ്ത വചനത്തെ ദിശമാറ്റി വിടുമ്പോൾ ഫറവോന്റെ കൊട്ടാരത്തിൽ അങ്കലാപ്പും ആട്ടിടയന്മാരുടെ ഇടയിൽ സ്വർഗ്ഗീയസന്തോഷവും ഉദിക്കും. അവിടെ വിദാത്മാർ മുട്ടുമടക്കും, ആട്ടിടയന്മാർ കുമ്പിടും, സ്വർഗ്ഗീയ മാലാഖമാർ ആനന്ദഗാനമുതിർക്കും, പ്രകൃതിശാന്തമാകും, പക്ഷിമൃഗാദികൾ ആനന്ദലഹരിയിൽ ആറാടും. ഭൂമി സ്വർഗ്ഗമായി ദൈവം ഉലാത്തുന്ന സന്ദർഭമാണ് ക്രിസ്തുമസ്.

ക്രിസ്തുമസ് അനുരഞ്ജനത്തിന്റെ കുദാശയാണ്. വേർതിരിവുകളുടെ ചുവരുകൾ ഇടിക്കപ്പെടുന്നു. വിദാത്മാരും വിദ്യാഹീനരും, സ്വദേശികളും വിദേശികളും, ആട്ടിടയന്മാരും, അവഗണിക്കപ്പെട്ടവരും, മാലാഖമാരും നക്ഷത്രങ്ങളും, മൃഗങ്ങളും പ്രകൃതിയും ഒന്നുചേർന്നു അനുരഞ്ജനത്തിന്റെ ആൾരൂപമായ ക്രിസ്തു പാദത്തിൽ കുമ്പിട്ടു നില്ക്കുന്ന അതുല്യ സന്ദർഭമാണത്. സ്വർഗ്ഗവും ഭൂമിയും തമ്മിൽ സമ്മേളിക്കുന്ന ശുഭമുഹൂർത്തമാണത്. സർവ്വ സൃഷ്ടിക്കുമുണ്ടാകുവാനുള്ള മഹാ സന്തോഷത്തിന്റെ ആരാഭം കുറിക്കലാണത്. തടസ്സങ്ങളുടെ മതിൽക്കെട്ടുകളോ, വാതിലുകളുടെ ചുഴിക്കുറ്റികളോ ഓടാനാലുകളോ ഇല്ലാത്ത പുൽക്കൂട് കരിമ്പുച്ചുകളുടെ അകമ്പടിയോ, രക്ഷാവലയങ്ങളുടെ മുൾവേലികളോ, നിലനില്പിന്റെ തത്വശാസ്ത്രങ്ങളോ പെയ്തിറങ്ങാത്ത ആർക്കും അടുത്തു വരാവുന്ന ആരെയും ഉൾക്കൊള്ളുന്ന ദിവ്യസന്ദേഹത്തിന്റെ ഉദയം കൊള്ളലിന്റെ രാജധാനിയാണ്.

പുറംതള്ളപ്പെട്ടവരോടുള്ള ദൈവ

ത്തിന്റെ ഏകീഭാവമാണ് ക്രിസ്തുമസ്സ്. ലക്ഷണവിദ്യയിലെ നിപുണന്മാരായ വിദാത്മാർ ലക്ഷണവിദ്യയിലെ അപര്യാപ്ത ഉൾക്കൊണ്ടതുകൊണ്ടാണ് രാജകൊട്ടാരത്തിലന്വേഷിച്ചത്. ലക്ഷണ വിദ്യയിലെ മനുഷ്യബുദ്ധിയുടെ അപ്രായോഗികത വഴിതെറ്റലിനിടയാക്കി. രണ്ടു വയസ്സിൽ താഴെയുള്ള ആൺകുട്ടികളുടെ കൊലപാതകത്തിൽ അതു കലാശിച്ചു. ലക്ഷണം നോക്കരുത്, മുഹൂർത്തം നോക്കരുത് എന്ന ദൈവവചനത്തിന്റെ പ്രസക്തി ഇവിടെയാണ്. എന്നാൽ വിദ്യാവിഹീനരായ ആട്ടിടയന്മാർക്ക് സദാർത്ഥ വിശ്വസിക്കുന്നതിന് തടസ്സങ്ങളുടെ അതിബുദ്ധിതടസ്സമായില്ല. അതായത് പാർശ്വവൽക്കരിക്കപ്പെട്ടവർക്കും പാവപ്പെട്ടവർക്കുമാണ് ക്രിസ്തുജനനം തിരിച്ചറിയുവാൻ കഴിയുന്നത്. അവർക്കാണ് അർത്ഥവത്താകുന്നത്. അവഗണനയുടെ തീച്ചളയിൽ ജന്മം കൊണ്ട് എറിഞ്ഞമരുന്ന അനേകർ ഇന്നുമുണ്ട്. അവരെ കാണാനും കരുതാനും കഴിയാത്ത ക്രിസ്തുമസ്സ് ആഘോഷം ക്രിസ്തീയമല്ല. അവഗണിക്കപ്പെട്ടവരെയും തള്ളപ്പെട്ടവരെയും പരിരക്ഷിക്കുന്ന ദൈവസന്ദേഹത്തിന്റെ പരിഗണനയുടെ പുതുപുത്തൻ പരവതാനി വിരിക്കുന്ന ആചരണമായിരിക്കണം ക്രിസ്തുമസ്സ്. കാരണം ദൈവിക പദ്ധതിയെ തിരിച്ചറിഞ്ഞ അപ്രസക്തരായ പാർശ്വവൽക്കരിക്കപ്പെട്ടവരുടെ മദ്ധ്യേയാണ് ക്രിസ്തുജനനം.

ദൈവിക പദ്ധതിയുടെ ആവിഷ്ക്കാരം അധികാരക്കേന്ദ്രരയിലിരുന്നു ലാലസം പാടുന്ന രാജാവിനും, മഹാപുരോഹിതവർഗ്ഗത്തിനും, ശാസ്ത്രിമാർക്കും പരിഭ്രമവും പരിഭ്രാന്തിയും സൃഷ്ടിക്കുന്നു. അധികാരത്തിന്റെ കുപ്പായവും ചെങ്കോലും അണിഞ്ഞ മുടിചൂടാമണന്മാരായ ഉപജാപകവൃന്ദവും ഒത്തുകൂടിയപ്പോൾ ഉന്മാദലഹരിയിലായ രാജകീകരന്മാരുടെ ക്രൂരവാളുകളുടെ മുൾമുനയിൽ നിരപരാധികളായ ശിശുക്കളുടെ നിണമുതിർന്ന നിലം കുതിർന്നു. അധികാരവും പൗരോഹിത്യവും കൈകോർത്തപ്പോൾ അഹങ്കാരത്തിന്റെ ധിക്കാരം അനേക കുടുംബങ്ങളെ തീരാക്കണ്ണിരിലാഴ്ത്തി. ദൈവികതയെ പരികർമ്മിക്കേണ്ട മഹാപുരോഹിതന്മാരും

ഡിസംബർ 2008

ശാസ്ത്രീമാരും യേശുവിന്റെ ജനന സ്ഥലം കൃത്യമായി പറഞ്ഞുകൊടുത്ത രാജകുര്യനായുടെ പ്രീതി നേടി തങ്ങളുടെ സ്ഥാനത്തിനും അധികാരത്തിനും സുഖസൗകര്യങ്ങൾക്കും കോട്ടം വരുത്താതെ കസേര ഉറപ്പിച്ചു. ദൈവിക താല്പര്യ സംരക്ഷകരെന്ന ഭിമാനിക്കുന്ന പുരോഹിത വർഗ്ഗം ക്രിസ്തുവിന്റെ അഥവാ മശിഹായുടെ ജനനത്തെക്കുറിച്ചുള്ള അറിവ് കൊട്ടാരത്തിൽ നിന്നും ലഭിച്ചിട്ടും സൂക്ഷ്മമായി സ്ഥലം ചൂണ്ടിക്കാട്ടി മശിഹായെ കാണാൻ കൂട്ടാക്കാതെ സ്ഥാനമുറപ്പിച്ചു. ദൈവിക താല്പര്യ സംരക്ഷണമെന്നും, തങ്ങളാണിതിന്റെയെല്ലാം സംരക്ഷകരെന്നും തോന്നിപ്പിക്കുന്ന വിധത്തിൽ പൊതുജനങ്ങളിൽ മണ്ണിട്ട് പ്രവർത്തിക്കുന്ന പ്രവർത്തനം ദൈവിക മല്ല എന്ന ദിവ്യ സന്ദേശവും ക്രിസ്തുമസ്സ് നൽകുന്നു.

തുറന്ന കാലിത്തൊഴുത്തിലെ, ഉടയവന്റെ സുരക്ഷിതമല്ലാത്ത ദരിദ്രജനനം കണ്ട മുകജന്തുക്കളുടെ വിടരുന്ന കണ്ണും, ത്രസ്തിച്ച നാസ്തികയും, കൂർപ്പിച്ച ചെവികളും അത്ഭുതപൂർവ്വം സ്രഷ്ടാവിനെ കണ്ട സൃഷ്ടിയുടെ ധന്യനിമിഷങ്ങളായിരുന്നു. കൊട്ടാരമല്ല, രാജധാനിയല്ല, ധനമല്ല ലാളിത്യത്തിന്റെയും ദാരിദ്ര്യത്തിന്റെയും ആ ആഴ്ചപ്പരപ്പിലേക്കിറങ്ങിയ രക്ഷകനെ കണ്ട മുകജന്തുക്കൾ സ്തബ്ധരായി. അവനെ ലോകത്തിനു ചൂണ്ടിക്കാണിക്കുന്ന അടയാളമോ കീഴ്ശീലകൾ ചുറ്റി പുൽത്തൊട്ടിയിൽ കിടക്കുന്ന ശിശുവായിട്ടാണ്. സഭ ഇന്ന് ലോകത്തിനു കാട്ടിക്കൊടുക്കുന്ന അടയാളങ്ങൾ എന്തൊക്കെയാണ്? അംബരചുംബികളായ പ്രൗഢമേറിയ പള്ളികളും ഉത്തുംഗങ്ങളായ കെട്ടിട സമുച്ചയങ്ങളുമാണോ? യെറുശലേം ദേവാലയത്തിലല്ല യേശു ജനിച്ചത്. അങ്ങു ദൂരെ.... ദൂരെ... ദൂരെ ഒരു കാലിത്തൊഴുത്തിലാണ്. വെളിപ്പെടുത്തപ്പെട്ട അടയാളങ്ങളുടെ ആന്തരിക സത്തയുൾക്കൊണ്ട സ്വഭാവം സഭയുടെ കൂട്ടായ്മയിൽ പ്രസരിക്കുമ്പോഴാണ് ക്രിസ്തുമസ് ശോഭനമായ യാഥാർത്ഥ്യമാകുന്നത്. അവിടെയാണ് യേശുവിന്റെ ശരീരം തന്നെയാണ് സഭയെന്ന് ലോകം തിരിച്ചറിയുന്നത്. അപ്പോഴേ ക്രിസ്തുമസ്സ് അർത്ഥവത്താകും.

ഐശ്വര്യം



ബേബി വെണ്ണിക്കുളം


യൗസേഫ് എന്ന വളർത്തച്ഛൻ

യേശുവിന്റെ വളർത്തച്ഛനായിരുന്ന യൗസേഫിന്റെ ആയുസ്സിന് നൂറ്റിപ്പതിനൊന്നു വത്സരം നീളമായിരുന്നു. ഈ വർഷം തന്നെ മരിക്കുമെന്ന് യെരൂശലേം ദൈവാലയത്തിൽ പോയി പ്രാർത്ഥിച്ചപ്പോൾ ദർശനമുണ്ടായിരുന്നു. മരണം മുറിയിൽ ഇഴഞ്ഞിഴഞ്ഞു നടക്കുന്നതുപോലെ തോന്നിയിരുന്നു. മരണദൂതൻമാർ ശാമുവേലിന്റെ നേതൃത്വത്തിൽ അവിടെയെത്തിയിരുന്നു. മുറിയിലെങ്ങും മരണത്തിന്റെ ഗന്ധം പരന്നു. മരണം ഒഴിവാക്കാൻ മറിയം യേശുവിനോട് അപേക്ഷിച്ചു. മരണദൂതൻമാർ തിടുക്കത്തോടെ നിന്നു. യേശു അവരെ ശാസിച്ചപ്പോൾ പുറത്തുപോയി. മറിയത്തെ സംശയിച്ചതിനും യേശുവിനെ ശാസിച്ചതിനും യൗസേപ്പ് അവരോട് മാപ്പിരന്നു. മറിയത്തെയും യേശുവിനെയും പറ്റി യൗസേപ്പ് ഓർത്തു:- യൗസേപ്പ് നാൽപ്പതാം വയസ്സിലായിരുന്നു ആദ്യ വിവാഹം ചെയ്തിരുന്നത്. നാൽപ്പത്തൊമ്പതു വർഷം നീണ്ട ആ ദാമ്പത്യത്തിൽ നാലാണും രണ്ടു പെണ്ണുമായി ആറു മക്കൾ ഉണ്ടായിരുന്നു. യാക്കോബായിരുന്നു ഏറ്റവും ഇളയത്. അവന്റെ കൂടെയായിരുന്നു യൗസേപ്പ് താമസിച്ചിരുന്നത്. രണ്ടാൺ മക്കൾ തച്ചൻ പണിക്കാരായിരുന്നു. യേശുവും യൗസേപ്പിനോടൊപ്പം തച്ചൻ പണിചെയ്തിരുന്നു. അക്കാലത്ത് മൂന്നു വയസ്സു മുതൽ ദേവാലയത്തിൽ വളർന്ന മറിയം എന്ന കന്യകയ്ക്ക് ജൂതവിഭാഗ്യരിൽ നിന്നും വരനെത്തേടി പുരോഹിതൻമാർ യുദയിലെല്ലാം വിളംബരം നടത്തിയിരുന്നു. യൗസേഫിനെയാണ് അവസാനം വരനായി തിരഞ്ഞെടുത്തത്. യൗസേപ്പ് വിസമ്മതം പ്രകടിപ്പിച്ചെങ്കിലും അവസാനം ദൈവഹിതത്തിനു വഴങ്ങിയിരുന്നു.


ബേത്ലഹേം യാത്രയിൽ യേശു ജനിച്ചപ്പോൾ ഹെറോദേസ് രാജാവ് കൊല്ലുമെന്നു ഭയന്ന് മറിയവും യേശുവുമായി പലായനം ചെയ്തത് യൗസേഫ് ഓർത്തു.

യേശു പുറത്തു പോകാൻ പിതാവായ യഹോവ നിർബന്ധിച്ചു. ഭയചകിതരായ മരണദൂതൻമാർ മുറിയിൽ കയറി. യേശു പുറത്തു പ്രാർത്ഥിച്ചു കൊണ്ടിരിക്കുകയായിരുന്നു. മാലാഖമാർ യൗസേഫിന്റെ ശരീരം പട്ടിൽ പൊതിഞ്ഞു. നസറേത്തിലെയും ഗലീലായിലെയും ജനങ്ങൾ എത്തി. യേശു വെള്ളവും എണ്ണവും യൗസേഫിന്റെ ശരീരത്തിൽ അർപ്പണം ചെയ്തു. യേശു കണ്ണുനീർ വാർത്തു, യൗസേഫിനെ ചുംബിച്ചു. സഹസ്രാബ്ദ വാഴ്ചയോളം യൗസേഫിന്റെ ശരീരം ദ്രവിക്കുകയില്ലെന്ന് യേശു വാഗ്ദത്തം ചെയ്തു. യൗസേഫിനെ സംസ്ക്കരിച്ചു.

(ഫ്ളേവിയസ് ജോസഫസിന്റെ ജ്യൂയിഷ് ആന്റി ക്വറ്റീസിനോട് കടപ്പാട്)



മലങ്കരസഭ പദപ്രശ്നം



2

1		2			3	
		4		5		
		6		7		
8	9					
	10	11			12	13
14				15		

വലത്തോട്ട്

- വലിയ നോമ്പിലെ രണ്ടാം ഞായറാഴ്ച ഇദ്ദേഹത്തെ സൗഖ്യമാക്കുന്നതിന്റെ പേരിലാണ് (4)
- യിസ്രായേലിലെ ഒരു ഗോത്രം (2)
- അബ്രഹാമിനോട് സംസാരിച്ച അബ്രാമേലേക്ക് രാജാവിന്റെ സേനാപതി (3)
- പരിശുദ്ധാത്മാവ് (2)
- ഒരു ശ്ലീഹ. തദ്ദായിയെന്നും, യൂദായെന്നും ഇദ്ദേഹത്തിനു പേരുണ്ട് (2)
- സഭയുടെ ഈ ശുദ്ധീകരണ ദിവസമാണ് സഭാ കലണ്ടറിലെ ഒന്നാമത്തെ ഞായറാഴ്ച (5)
- യേശു ദാഹജലം ചോദിച്ച സ്ത്രീയുടെ ജന്മസ്ഥലം (3)
- സൃഷ്ടിയുടെ സമയത്ത് ആഴത്തിന് ഏതുഭാഗത്തായിരുന്നു ഇരുൾ ഉണ്ടായിരുന്നത് (2)
- ഏറ്റവും പ്രായം കുറഞ്ഞ കർതൃ ശിഷ്യൻ (4)
- ശൗൽ രാജാവിന്റെ കനിഷ്ഠപുത്രി (3)

താഴോട്ട്

- മറുരുപ മലയിൽ ശിഷ്യന്മാർ ഇത് മുന്നെണ്ണം ഉണ്ടാക്കാൻ ആഗ്രഹിച്ചു. (3)
- മർക്കോസ് എന്നു പേരുള്ള യോഹന്നാന്റെ വീട്ടിലെ ബാല്യക്കാരി (2)
- സ്വർഗ്ഗത്തോളമെത്തുന്ന ഗോവേണി സ്വപ്നത്തിൽ വെളിപ്പെട്ടത് ആർക്ക് (4)
- യേശുവിനെക്കുറിച്ച് “ആ മനുഷ്യൻ ഇതാ” എന്നു പറഞ്ഞയാൾ (4)
- വിശുദ്ധ മാമോദീസായിൽ മൂറോൻ കൊണ്ട് സ്ഥാനാർത്ഥിയുടെ നെറ്റിയിൽ കുരിശാകൃതിയിൽ വരയ്ക്കുന്നതിനു പറയുന്ന പേര് (3)
- സുറിയാനി ആരാധനാ ഗീതങ്ങളിലെ ഒരു വിഭാഗം ഗീതങ്ങൾക്ക് പറയുന്ന പേര് (3)
- പഴയനിയമത്തിൽ പറഞ്ഞിരിക്കുന്നതും ഇന്നു മുളയ്ക്കുമായ ഒരു പലഹാരം (2)
- ‘ഇതെന്ത്’ എന്നർത്ഥം (2)
- സിക്രിയുടെ മകനായ ഒരു പഴയ നിയമ പ്രവാചകൻ (2)
- മകൻ മൂട്ട് ചോദിച്ചാൽ ഇതിനെ കൊടുക്കുന്ന ഏതെങ്കിലും പിതാവുണ്ടോ എന്ന് യേശു ചോദിച്ചു (2)

(അഭിപ്രായങ്ങളും സംശയങ്ങളും അറിയിക്കുക:
ഫോൺ: 9847555113)

പദപ്രശ്നം - 1 ശരിയുത്തരം അയച്ചവർ

വിജയി: 1. ഡെയ്സി മാത്യു, നിരണം

2. ആലീസ് എബ്രഹാം, റൈറ്റസ്, കോയമ്പത്തൂർ; 3. ആലീസ് വർഗീസ്, ചമ്പക്കര; 4. ആൻ മറിയം കോശി, കടമ്പനാട്; 5. അന്നമ്മ ജോസഫ്, നെടുമാവ്; 6. കെ. കെ. ഏബ്രഹാം, നെടുങ്ങാടപ്പള്ളി; 7. ഡോ. ഏലിയാമ്മ ഐസക്, പുത്തൂർ; 8. ഏലിയാമ്മ സഖറിയ, കൊൽക്കത്ത; 9. ഏലിയാമ്മ പൗലോസ്, വയനാട്; 10. ബെൻസി വിൽസൺ, നരിയാപുരം; 11. ചിന്നമ്മ ജോൺ, തിരുവനന്തപുരം; 12. ചിന്നമ്മ വർഗീസ്, നാരങ്ങാനം; 13. ഡെയ്സി മാത്യു, നിരണം; 14. എലിസബത്ത് തമ്പി, പമ്പള്ളി നഗർ; 15. എലിസബത്ത് ചെറിയാൻ, കടപ്ര മാനാർ; 16. എലിസബത്ത് മാത്യു, കൊൽക്കത്ത; 17. ജിറ്റി ആനി എബ്രഹാം, കാഞ്ഞിരപ്പള്ളി; 18. ജോസഫ് കെ. താഴത്തുവടക്ക; 19. കുഞ്ഞു മോൾ ജോർജ്ജ്, കാർത്തികപ്പള്ളി; 20. ലീലാമ്മ തോമസ് പണിക്കർ, കുണ്ടറ; 21. മേരിക്കുട്ടി അലക്സാണ്ടർ, തിരുവനന്തപുരം; 22. മോളി മാത്യു, അന്ത്യാളൻകാവ്; 23. മോളമ്മ മാത്യു, കാഞ്ചീപുർ; 24. നിധി മറിയം ജോൺ, കടമ്മനിട്ട; 25. രഞ്ചിനി രജി, കളമശേരി; 26. റോച്ചൽ എം. കുട്ടി, പുതുശ്ശേരി; 27. റോച്ചൽ വർഗീസ്, ഇലത്തൂർ; 28. റാഹേലമ്മ തോമസ്, തുവയൂർ; 29. ഷീലാ അലക്സ്, നൂറനാട്; 30. സാരാമ്മ തമ്പി, കോയമ്പത്തൂർ; 31. സാരാമ്മ മാത്യുസ്, ഐക്കാട്; 32. സുസമ്മ മാത്യുസ്, നാരങ്ങാനം; 33. സുസൻ മാത്യു പുണ്യപ്പുഴ, പാലാരിവട്ടം; 34. സാബു ജോർജ്ജ് കടമ്മനിട്ട; 35. സുസമ്മ രാജൻ, കൊൽക്കത്ത; 36. സാരാമ്മ യോഹന്നാൻ, ഏനാത്ത്; 37. സുസമ്മ ഇടിക്കുള, പുന; 38. ശോശാമ്മ തോമസ്, കൈതക്കോട്; 39. തങ്കമ്മ എബ്രഹാം, കോടുകുളത്തി; 40. കെ. കെ. വർഗീസ്, ചമ്പക്കര.

ഒരു തെറ്റുമാത്രം വരുത്തിയവർ : 16 പേർ

പദപ്രശ്നം - 1 ശരിയുത്തരം

1 മാ	2 മോ	3 ദീ	4 സ	5 ദ	6 യ
7 മോ	8 ശ	9 ന	10 ക്കാ	11 ക്ഷി	12 ഹോ
13 ൻ	14 ക്കാ	15 യി	16 ണാ	17 വ	
18 8 വെ	19 ർ	20 നി			
21 ളളി	22 9 ഗേ	23 10 ഹോ	24 സ്സി		
25 11 ഏ	26 12 ചി	27 ഗാ	28 13 ചാ		
29 14 ഫി	30 ലി	31 പ്പി	32 യ	33 ർ	34 ക്ക്

ഉത്തരങ്ങൾ അയയ്ക്കേണ്ട വിലാസം
പദപ്രശ്നം,
മലങ്കരസഭ മാസിക
കാതോലിക്കേറ്റ് അരമന, ദേവലോകം പി.ഒ., കോട്ടയം-38
ഉത്തരങ്ങൾ അയയ്ക്കേണ്ട
അവസാന തീയതി : 10-01-2009

ഡിസംബർ 2008

സെന്റ് തോമസ് ഓർത്തഡോക്സ് കത്തീഡ്രൽ,

ദുബായ്, യു.എ.ഇ.

വിവാഹ സഹായത്തിനായി അപേക്ഷകൾ ക്ഷണിക്കുന്നു

സാമ്പത്തിക പരാധീനത മൂലം വിവാഹം നടത്തുവാൻ വിഷമിക്കുന്ന പെൺകുട്ടികളുടെ കുടുംബങ്ങൾക്ക് സഹായ ഹസ്തവുമായി ദുബായ്, സെന്റ് തോമസ് കത്തീഡ്രൽ അപേക്ഷകൾ ക്ഷണിക്കുന്നു.

നിബന്ധനകൾ

1. അപേക്ഷകർ ഓർത്തഡോക്സ് സഭാംഗങ്ങൾ ആയിരിക്കണം.
2. സാമ്പത്തിക പിന്നോക്കാവസ്ഥ വ്യക്തമാക്കുന്ന ഇടവക വികാരിയുടെ ശുപാർശ സർട്ടിഫിക്കറ്റും ഇടവക മെത്രാപ്പോലീത്തായുടെ Recommendation ഉം ഉണ്ടായിരിക്കണം.
3. ദേശകുറിയുടെ/ വിളിച്ചു ചൊല്ലുകുറിയുടെ കോപ്പി നൽകണം.
4. രക്ഷിതാക്കൾ ജീവിച്ചിരിപ്പില്ലാത്ത പെൺകുട്ടികളുടെ അപേക്ഷകൾക്ക് മുൻഗണന നൽകുന്നതാണ്.
5. വിവാഹം ജനുവരി മാസം 15-ാം തീയതിക്കു മുൻപായി നടത്തുവാൻ തക്കവിധം, അപേക്ഷകൾ ഡിസംബർ 20-നു മുൻപായി ലഭിക്കണം.
6. വിവാഹ കൂദാശ ഓർത്തഡോക്സ് ദേവാലയത്തിൽ വെച്ചു നടത്തുവാൻ സാധിക്കണം.
7. ഭവനത്തിലെ അംഗങ്ങൾ, ഭവനത്തിന്റെ ധനസ്ഥിതി തുടങ്ങിയ വിവരങ്ങൾ സഹിതം വ്യക്തമായ അപേക്ഷകൾ തയ്യാറാക്കണം.

അപേക്ഷകൾ അയയ്ക്കേണ്ട മേൽവിലാസം

Fr. Biju P. Thomas,
Vicar St. Thomas Orthodox Cathedral,
P.B. No. 2563, Dubai, U.A.E.,
Ph: 0097 43371122, Fax: 0097 43352252



കൊല്ലം
ഭദ്രാസനത്തിന്റെ മാത്യൂസ്
മാർ എപ്പിഫാനിയോസ്
മെത്രാപ്പോലീത്താ
പൗരോഹിത്യ
സുവർണ്ണ ജൂബിലിയും
81-ാം ജന്മദിനവും
ആഘോഷിക്കുകയാണ്.
കൊല്ലത്തിന്റെ
പച്ചയായ പുൽപ്പുറങ്ങൾ
അറിഞ്ഞ ആ നല്ലയുടയൻ
അനസ്വരം യാത്ര
തുടരുകയാണ്.

ജീവിത വഴിയിൽ ഒരു സങ്കീർത്തനം പോലെ...

പുരോഹിതൻ ദൈവത്തിനും മനുഷ്യർക്കുമിടയിലുള്ള മധ്യസ്ഥനാണ്. പൗരോഹിത്യം വിശുദ്ധ വഴിയും. ആ വിശുദ്ധ വഴിയിലൂടെ യാത്രയാരംഭിച്ച് നമ്മുടെ നരമലരുകൾ സഭയ്ക്കും സമൂഹത്തിലും നൽകി കാലത്തിന്റെ കുത്തൊഴുക്കിൽപ്പെടാതെ നിമ്നോന്നതങ്ങളായ ചെറുഗർത്തങ്ങളെ അതിജീവിച്ച് ആത്മ നിറവിൽ അനസ്വരം യാത്ര തുടരുകയാണ് കൊല്ലം ഭദ്രാസനത്തിന്റെ ധന്യ ഇടയൻ അഭിവന്ദ്യ മാത്യൂസ് മാർ എപ്പിഫാനിയോസ് തിരുമേനി.

തിരുമേനിയ്ക്ക് ഇപ്പോൾ വയസ്സ് 81, പുരോഹിത വയസ്സ് 50. പൗരോഹിത്യ പാതയിൽ സുവർണ്ണ ലിപികളാൽ രചിക്കപ്പെടാവുന്ന വിശിഷ്ട ഗുണങ്ങളുടെയും, സ്വഭാവ തെളിമയുടെയും വിനയ സുമനസ്സിന്റെയും, ആർദ്രഭാവത്തിന്റെയും അനേക പവിത്രാനുഭവങ്ങളുമായാണ് തിരുമേനിയുടെ ഈ പ്രയാണം. കഠിന യാത്രയുടെ യാതനകളിലൂടെ ആരോടും പരിഭവമില്ലാതെ, പരിഭവനങ്ങളില്ലാതെ സൗമ്യതയുടെ ശീതളഹാരയിൽ ചമയങ്ങളില്ലാതെയുള്ള യാത്ര.

നമ്മളാൽ സമുദ്ധമായ ഒരു നാട്ടിൻ പുറത്തിന്റെ സ്വാധീനം തെളിഞ്ഞു കാണാനാവും വിധം സുതാര്യമാണ് തിരുമേനിയുടെ മനസ്സ്. ചെങ്കുളം കുടുംബത്തിൽ വീട്ടിൽ കുര്യാക്കോസിന്റെയും ശോശാമ്മയുടെയും മകനായി ജനിച്ച അഭിവന്ദ്യ തിരുമേനിയിൽ നിന്ന് വഴിയും, പുഴയും, വയലും വയലേലകളും നിറഞ്ഞ ചെങ്കുളം ഗ്രാമത്തിന്റെ കളങ്കമില്ലാത്ത പ്രകൃതം ഇനിയും മാഞ്ഞിട്ടില്ല; മാറുകയുമില്ല.

ഒരു മഹാരഥൻ ജനിച്ച ദിവസമെന്നല്ല 1928 നവംബർ 25-നെ വിശേഷിപ്പിക്കാവുന്നത്, മറിച്ച് ആ ദിവസം ദൈവത്തിന്റെ ആരാമത്തിൽ സുരഭിലമായ ഒരു പുഷ്പം പോലെ സമർപ്പിക്കപ്പെടാവുന്ന ഒരു പൈതൽ ജനിച്ചുവെന്നതാണ് സത്യം. ആ പൈതൽ വളർന്നു, ജ്ഞാനം നിറഞ്ഞ ദൈവകൃപയുടെ അനുഭവ സാക്ഷ്യമായിരിക്കുന്നു.

ജ്ഞാനത്തിന്റെ നിറവുതേടി ആയുർ മലയാളം പള്ളിക്കൂടത്തിലെത്തിയ ഈ അന്വേഷകൻ പിന്നീട് കുടിയേറിയത് ഇംഗ്ലീഷ് ഭാഷയുടെ വിശിഷ്ട മേഖലയിലേക്കാണ്. ചാത്തന്നൂർ ഇംഗ്ലീഷ് മീഡിയം സ്കൂൾ, എൻ.എസ്.എസ്. ഹൈസ്കൂൾ, തിരുനെൽവേലി സെന്റ് ജോൺസ് ബി.എഡ്. കോളേജ് എന്നീ കലാലയങ്ങളിൽ നിന്നും അദ്ദേഹത്തിന് ലഭിച്ചത് അക്ഷരങ്ങളുടെ ശക്തിയും കരുത്തുമായിരുന്നു. യൗവന നിറവിൽ തന്നെ അദ്ധ്യാപകനും പ്രഥമാദ്ധ്യാപകനുമായി സ്വഗ്രാമാന്തരീക്ഷത്തിൽ പ്രവർത്തന പന്ഥാവുകൾ സർവ്വശക്തനായ ദൈവം തെളിയിച്ചു കൊടുത്തു. ലഭിച്ച പദവികളെല്ലാം കൊടുത്ത ദൈവത്തിനു സമർപ്പിച്ചുകൊണ്ട് നല്ല ഗുരുവെന്ന് സാക്ഷ്യവും നേടി.

ജീവിത വിശുദ്ധിയുടെ പര്യായമായി തിളങ്ങി കാലം ചെയ്ത പരിശുദ്ധ ബസേലിയോസ് മാർത്തോമ്മാ മാത്യൂസ് ദിതീയൻ കാതോലിക്കാ ബാവാ തിരുമേനിയെ സ്മരിക്കാതെ മാത്യൂസ് മാർ എപ്പിഫാനിയോസ് തിരുമേനിയെ ഓർമ്മിക്കാനാവില്ല. മലങ്കരയുടെ സൂര്യതേജസ്സിൽ നിന്നും ചൂടും ചൂരും ഏറ്റുവാങ്ങിയ ഈ സൗമ്യഹൃദയൻ ആദിച്ചനല്ലൂർ പള്ളിയിൽവെച്ച് വിശുദ്ധ മദ്ബഹായിലേക്ക് ശുശ്രൂഷക്കായി കൈവെയ്പ്പ് ലഭിച്ചതു മുതൽ ഈ ഗുരു ശിഷ്യ ബന്ധത്തിന്റെ ഊഷ്മളത അനുഭവവേദ്യമായി തുടങ്ങി.

▲ ഡിസംബർ 2008

അധ്യാപന ജീവിതത്തിന് താല്ക്കാലിക വിരാമം നൽകി 1954 മുതൽ ആദ്ധ്യാത്മിക ജീവിതത്തിന്റെ ധന്യപടവുകളിലേക്ക് ഇറങ്ങി. കോട്ടയം എം.ഡി. സെമിനാരിയിൽ വൈദിക പഠനത്തേ തുടർന്ന് 1957-ൽ ഗുരുവിൽ നിന്നും യൗപ്പദിയക്നോ പട്ടം സ്വീകരിച്ചു. 1958 മാർച്ച് 25-ന് കൊട്ടാരക്കര കോട്ടപ്പുറം സെന്റ് ഇഗ്നാത്തിയോസ് പള്ളിയിൽ വച്ച് കശ്ശീശ്ശായായി, കോട്ടയം മാർ ഏലിയാ കത്തീഡ്രലിൽ ശുശ്രൂഷ തുടങ്ങി. മലങ്കരയുടെ ഏഞ്ചൽ ബാവായായിരുന്ന ഗുരുവിനോടൊപ്പം ഓതറ ദയറായിലെ കഷ്ടപ്പാടുകളിലേക്ക് നീങ്ങി. കഠിനാധ്വാനത്തിലൂടെ ആത്മീയ ശക്തിയും, കൈത്തഴവും സ്വായത്തമാക്കി ചെങ്ങമനാട് ബെത്ലഹേം ആശ്രമത്തിന്റെ സ്ഥാപനം മുതൽ ആ “അപ്പത്തിന്റെ ഭവന”ത്തിൽ വസിച്ചുകൊണ്ട് ഭദ്രാസനത്തിന്റെ അവികസിത പ്രദേശങ്ങളിലുള്ള പാവപ്പെട്ട പള്ളികളിൽ ശുശ്രൂഷ ചെയ്തു-ഒരു നല്ല ഇടയനായി.

വീണ്ടും അധ്യാപന ശുശ്രൂഷയിൽ പ്രവേശിച്ചതോടെ ചൊവ്വള്ളൂർ സ്കൂളിന്റെ ചുമതലയേറ്റു. അന്നു മുതൽ തന്റെ വിയർപ്പൊഴുക്കി ആ പ്രസ്ഥാനത്തെ ഒരു അരുമ സന്താനത്തെപ്പോലെ വളർത്തിയെടുത്തു. അവിടുത്തെ വാസവും ലളിത ജീവിതശൈലിയും അന്നാട്ടുകാരൊക്കെ ഇന്നും ഓർക്കുന്നു. സ്വന്തം താല്പര്യങ്ങളോ, സുഖസൗകര്യങ്ങളോ അദ്ദേഹം നോക്കിയെന്ന് ആരും പറയില്ല. എവിടെയെല്ലാം പ്രവർത്തിച്ചുവോ അവിടെയെല്ലാം കൈയ്യിലുള്ളതെന്തും അതിനു വേണ്ടിത്തന്നെ ചെലവഴിച്ച് നിർധനനായി അദ്ദേഹം ജീവിച്ചു.

സർക്കാർ നിയമമനുസരിച്ച് അധ്യാപന ജീവിതത്തിന് പരിസമാപ്തി കുറിക്കുവാൻ ഏതാനും നാളുകളുള്ളപ്പോൾ 1982-ൽ മലങ്കര അസോസിയേഷൻ മെത്രാൻ സ്ഥാനത്തേക്ക് തെരഞ്ഞെടുത്തു. 1983-ൽ സമ്പൂർണ്ണ സന്യാസത്തിന്റെ പ്രതീകമായ റമ്പാൻ സ്ഥാനമേറ്റു. 1985 മെയ് 15-ന് “പ്രകാശിക്കുന്നവൻ” എന്നർത്ഥമുള്ള ‘എപ്പിഫാനിയോസ്’ എന്ന നാമധേയം സ്വീകരിച്ച് മാത്യുസ് മാർ എപ്പിഫാനിയോസ് എപ്പിസ്കോപ്പായായി. 1995-ൽ മെത്രാപ്പോലീത്തായായി കൊല്ലം ഭദ്രാസനത്തിൽ സഹായ മെത്രാപ്പോലീത്തായായും, മെത്രാപ്പോലീത്തായായും, കുറെക്കാലം തിരുവനന്തപുരം ഭദ്രാസന മെത്രാപ്പോലീത്തായായും സേവനം ചെയ്തു. ഇപ്പോൾ ശാരീരികാസ്വാസ്ഥ്യത്തിന്റെ ഈ നാളുകളിലും പ്രത്യാശാനിരതനായി കൊല്ലം ഭദ്രാസനത്തിന്റെ ഇടയശേഷ്ഠനായി നയിക്കുന്നു. ആത്മീയ “വ്യാപാരങ്ങൾ” തികച്ചും നിരുത്സാഹപ്പെടുത്തുന്ന തിരുമേനി ആത്മീയ കൂട്ടായ്മക്കായി കൊട്ടാരക്കരയിലും, അടുരും രണ്ട് സ്പിരിച്വൽ സെന്ററുകൾ ആരംഭിച്ചത് ആദ്ധ്യാത്മികതയുടെ പകർച്ചയ്ക്കായി ഉപയോഗപ്പെടുവാനാണ്.


സഭാ പ്രവർത്തനങ്ങളിൽ തിരുമേനി കാണിച്ചിരുന്ന ശ്രദ്ധ അനുകരണീയമാണ്. സൺഡേസ്കൂൾ പ്രസിഡന്റായിരുന്നപ്പോഴും, വർക്കിംഗ് കമ്മറ്റി, സഭയുടെ സുപ്രധാനമായ പല കമ്മറ്റികൾ ഇവയിൽ അംഗമായിരുന്നപ്പോഴും ഒരു യോഗത്തിൽ പോലും തിരുമേനി ഹാജരാകാതിരുന്നിട്ടില്ല. മാനേജിംഗ് കമ്മറ്റിയോ ഏതെങ്കിലും സബ് കമ്മറ്റിയോ തിരുമേനി സംബന്ധിക്കേണ്ട ഏതു ആലോചനാ യോഗമായാലും കൃത്യ സമയത്ത് ഓടിയെത്തും. കോട്ടയം

മഹാസമ്മേളനത്തിന് അദ്ദേഹം വന്നു ചേർന്നത് ആശുപത്രിയിലെ ഐ.സി. യൂണിറ്റിൽ നിന്നായിരുന്നുവെന്നത് ഒടുവിലത്തെ ഉദാഹരണം. യോഗങ്ങളിലോ, ജീവിതത്തിലോ, ആരേയും അസഹ്യപ്പെടുത്തുന്ന ഒരു പരാമർശം പോലും അദ്ദേഹത്തിൽ നിന്നുണ്ടായിട്ടുമില്ല. ഇതാകാം അദ്ദേഹത്തെ മലങ്കരസഭയിലെ എല്ലാ ഭദ്രാസനങ്ങളും ഒരുപോലെ സ്വീകരിക്കപ്പെടാൻ ഇടയാക്കിയത്.

ഒരു കാലത്ത് സൺഡേസ്കൂൾ, യുവജനപ്രസ്ഥാനം, മർത്തമറിയം സമാജം തുടങ്ങിയ ആത്മീയ സംഘടനകളിൽ കെ. മത്തായി അച്ചന്റെ ക്ലാസ്സിലാതെ ഒരു യോഗവും നടന്നിട്ടില്ല. ഇപ്പോഴും ചിന്തിപ്പിക്കുന്ന ആശയങ്ങളും ചിരിപ്പിക്കുന്ന പരാമർശങ്ങളും പാടവം വെളിപ്പെടുത്തുന്ന പ്രസംഗങ്ങളും അനുവാചകർക്ക് നൽകുവാൻ തിരുമേനി പ്രത്യേകം ശ്രദ്ധിക്കുന്നു. ഈ മേഖലയിൽ ഗുരുക്കന്മാരുടെ ഗുരുവായും തിരുമേനി അറിയപ്പെടുന്നതിൽ നമുക്ക് അഭിമാനിക്കാം.

മുൻഗാമിയിൽ നിന്നും ശിഷ്യത്വവും പട്ടവവും സ്വീകരിച്ച് ഗുരുവിന്റെ വിനീത ശിഷ്യനെന്നു മാത്രം അറിയപ്പെടാനാഗ്രഹിച്ച് തന്റെതായതൊന്നും ഇതുവരെ പ്രഘോഷിക്കുകയോ, പ്രചരിപ്പിക്കുകയോ ചെയ്യാതെ ഒരു സാധിയായി കാലം കഴിച്ച തിരുമേനി ഈ 81-ാം വയസ്സിലും മനുഷ്യ മനസ്സുകളിൽ സൗഹൃദത്തിന്റെ സാരാംശം കോറിയിട്ട്, സൗമ്യതയുടെ അതിർവരമ്പുകൾ ശ്രദ്ധിച്ച്, ദൈവത്തിന്റെ അതീവ കൃപയിലാശ്രയിച്ച് യാത്ര തുടരുന്നു. ജീവിത വഴിയിലൂടെ ഒരു സങ്കീർത്തനം പോലെ...

For Favours Received



Valsamma

MGOCSM *Centum Gratia*



മാർ ഗ്രിഗോറിയോസ്
ഓർത്തഡോക്സ്
വിദ്യാർത്ഥി പ്രസ്ഥാനം



Mar Gregorios Orthodox Christian Student Movement (MGOCSM) of India, the student wing of Malankara Orthodox Syrian Church (Indian Orthodox Church) originated in Madras as a fellowship of students and senior friends which opened its way to an Annual Student Conference. MGOCSM is the oldest student organization in India, being founded in 1907, initially, known as the Syrian Student Conference. It had its primary thoughts and origin at Madras and the first conference was held under the patronage of Metropolitan Mar Dionysius (Pulikkottil) and presided over by Very Rev. Fr. V .J Geevarghese Ramban (Vattasseril Saint Dionysius) at the Balikamadam Girl's School, Tirumoolapuram, Thiruvalla from Jan 1-3, 1908; The first committee consisted of MIs A.A Paul, C.T Varghese, KJ Jacob, P.A. Abraham, E.J. Philipose, K. C. Chacko, G. O. Oommen and T.T Mathew.

The Movement has grown as an

international one with about 1500 units all over the world. It has been maintaining inter-disciplinary contacts in the academic field for a long time by the formation of its wings. They are the high school, higher secondary, college-post college wings; University, higher secondary, high school teachers association, medical auxiliary, technical auxiliary, missionary forum, literary forum and publication wing. ‘

The Objective

According to the 1975 MGOCSM Constitution, the objects of the Movement shall be, *“To help its members and others, particularly students and young people, to grow up as true disciples of the Lord, Jesus Christ and loyal members of the Church through worship, study, and service.”* The motto and underlying philosophy of the MGOCSM is “Worship, Study, Service.” The words themselves are understood exclusively within the Orthodox

Church. The MGOCSM is not a separate entity from the Malankara Orthodox Syrian Church, but exists solely within the Church, in order to create an educated and devoted generation for the future.

Why Should I Be a Part of the MGOCSM?

Are you interested in the Faith and practices of the Malankara Orthodox Syrian Church? Are you looking to engage in fellowship with other likeminded youth? Do you want to be an active member of your Church and your community? Being a part of the MGOCSM entails all of this and more. All that is asked of from each and every one of you is genuine commitment and dedication in being a part of Christ's Holy Orthodox Church. MGOCSM is looking for more energetic members, both men and women, to carry this organization into the 3rd millennium and onwards. So don't be' afraid to stand up and GET INVOLVED! ■

100

Memorable Years Down the Lane

Fr. Dr. V. M. Abraham, General Secretary

ഡിസംബർ 2008

42-ാം ചരമ വാർഷികം
(ഓർമ്മ ദിനം ഡിസം. 9)

33-ാം ചരമ വാർഷികം
(ഓർമ്മ ദിനം ആഗസ്റ്റ്. 7)



വർഗ്ഗീസ് പൗലൂസ്
(ഉണ്ണുണ്ണി)

മറിയാമ്മ പൗലൂസ്
(കുഞ്ഞമ്മ)

ചാലക്കുഴി കുഴിത്തൊട്ടത്തിൽ
കാവുണ്ടാഗം, തിരുവല്ല

Inserted by:-

സന്തപ്ത കുടുംബാംഗങ്ങൾ

മുഖാമുഖം



മലങ്കരസഭയുടെ നിയുക്ത കാതോലിക്ക പൗലൂസ് മാർ മിലിത്തിയോസ് മെത്രാപ്പോലീത്താ തന്റെ ജീവിത യാത്രയിലെ എം. ജി.ഒ.സി.എസ്.എം. പ്രവർത്തനങ്ങളെപ്പറ്റിയും, യുവതലമുറയിലെ വിദ്യാർത്ഥി പ്രസ്ഥാനത്തിന്റെ സാധ്യതകളെപ്പറ്റിയും മനസ്സ് തുറക്കുന്നു...

സ്മരണകളും, സാധ്യതകളും.

ശ്രേഷ്ഠ നിയുക്ത കാതോലിക്ക പൗലൂസ് മാർ മിലിത്തിയോസ്

തുടർച്ചയായി മീറ്റിംഗുകളിൽ സംബന്ധിച്ച് അല്പ വിശ്രമത്തിനു തരമില്ലാതെ വീണ്ടും ദീർഘയാത്രയ്ക്ക് ഒരുങ്ങുമ്പോൾ ആയിരുന്നു ഞങ്ങൾക്ക് കൂടിക്കാഴ്ച അനുവദിച്ചത്. തിരുമേനിയുടെ സഭാബന്ധത്തെ ഗാഢമാക്കിയ പ്രസ്ഥാനത്തെക്കുറിച്ച് പറയുവാൻ ആരംഭിച്ചപ്പോൾ സഭയുടെ പുത്തൻ പ്രതീക്ഷയായ പിതാവ് വാചാലനായി. പുതിയ നൂറ്റാണ്ടിൽ മലങ്കരസഭയ്ക്ക് ശക്തമായ നേതൃത്വം നൽകുവാൻ ദൈവം നിയോഗിച്ച നിയുക്ത കാതോലിക്കാ ബാവാ തിരുമേനി ചെറു പുഞ്ചിരിയോടുകൂടി ഞങ്ങളെ സ്വാഗതം ചെയ്ത് ചോദ്യങ്ങൾക്കായി സമയം കണ്ടെത്തി.

ശതാബ്ദിയുടെ നിറവിൽ നിൽക്കുന്ന എം.ജി.ഒ.സി.എസ്.എം. പ്രസ്ഥാനത്തിന് തിരുമേനിയുടെ ജീവിതത്തിൽ ഉള്ള സ്ഥാനം?

ഞാൻ എട്ടാം ക്ലാസ്സിൽ പഠിക്കുന്ന കാലത്താണ് ആദ്യമായി വിദ്യാർത്ഥിപ്രസ്ഥാനത്തിന്റെ കോൺഫറൻസിൽ സംബന്ധിക്കുന്നത്. വർഷം കൃത്യമായിട്ട് ഞാൻ ഓർക്കുന്നില്ല. 1960 ആകാം. അന്ന് തുമ്പമൺ സെന്റ് മേരീസ് ഓർത്തഡോക്സ് പള്ളിയിലെ ആരാധനയും, അച്ചൻകോവിലാറ്റിലെ കുളിയും, തുമ്പമൺ സ്കൂളിലെ ക്ലാസ്സുകളും എന്റെ ജീവിതത്തിൽ എം.ജി.ഒ.സി.എസ്.എം. നെക്കുറിച്ചുള്ള ആദ്യ സ്മരണകളാണ്. ജീവിതത്തിലാദ്യമായി എന്റെ ഭവനത്തിൽനിന്ന്, ഞാൻ താമസിക്കുന്ന ഗ്രാമത്തിൽനിന്ന്, ഒരു വിദേശരാജ്യത്തുപോകുന്ന പ്രതീതിയോടെ അത്യാഘാതത്തോടെ വീട്ടിൽനിന്ന് ആദ്യമായി മാറിത്താമസിച്ചതിന്റെ സ്മരണകൾ എന്റെ ജീവിതത്തിൽ ഇന്നും നിലനിൽക്കുന്നുണ്ട്.

വിദ്യാർത്ഥികളെ സഭാബന്ധത്തിൽ സ്ഥിരപ്പെടുത്താൻ

എം.ജി.ഒ.സി.എസ്.എം. മിനുള്ള പങ്ക്?

എം.ജി.ഒ.സി.എസ്.എം.ന് ഒത്തിരി സാധ്യതകളുണ്ട്. വിദ്യാർത്ഥികളെ അന്വേഷിച്ചു പോകുന്ന ശൈലി എം.ജി.ഒ.സി.എസ്.എം. പ്രവർത്തകരിൽ ഉണ്ടാകേണ്ടതാണ്. എവിടെയെങ്കിലും വിദ്യാർത്ഥിപ്രസ്ഥാനത്തിന്റെ ഒരു പ്രവർത്തകനെ നിയമിച്ചതുകൊണ്ടു മാത്രം അതു പൂർണ്ണമാകുകയില്ല. വിദ്യാർത്ഥികളെ അന്വേഷിച്ചു പോകണം. അവരുമായി ചങ്ങാത്തം കൂടണം. അവരെ നമ്മൾ സ്വാധീനിക്കണം. അവർ നമ്മളാൽ ആകർഷിക്കപ്പെടണം. അതല്ലാതെ എന്തു ചെയ്താലും വിദ്യാർത്ഥി പ്രസ്ഥാനത്തിന്റെ സേവനം സഭയ്ക്കു പൂർണ്ണമായി ലഭ്യമാകുകയില്ല. എന്റെ അനുഭവങ്ങളിൽനിന്നാണ് ഞാനീ പറയുന്നത്. ഞാൻ തിരുവനന്തപുരം സ്റ്റുഡൻസ് സെന്ററിലെ ഹോസ്റ്റൽ വാർഡനായിരുന്നപ്പോൾ ഉള്ള അനുഭവങ്ങളാണ് ഇതിലേറെയും. പെരുമാറ്റദൃഷ്ട്യമുണ്ടായിരുന്ന പല വിദ്യാർത്ഥികളും എന്റെ അടുപ്പവും സ്വാധീനവും മൂലം വളരെയേറെ മാറുകയും പിന്നീട് എന്റെ നല്ല സുഹൃത്തുക്കളായി തീരുകയും ചെയ്തിട്ടുണ്ട്. അനേകം വിദ്യാർത്ഥികളുടെ ജീവിതത്തിൽ ഇങ്ങനെ ഇടപെടാൻ എനിക്കു സാധിച്ചിട്ടുണ്ട്. ഈ വിദ്യാർത്ഥികൾക്കു ഞാൻ നൽകിയ സ്നേഹവും സ്വാതന്ത്ര്യവുമാണ് ഇതിനു കാരണമായത് എന്നാണ് എന്റെ ഉറച്ച വിശ്വാസം. എന്നെ ദുഃഖിപ്പിക്കുന്നു എന്ന ചിന്ത ഇവരിൽ പരിവർത്തന കാരണമായി. We have to go in search of students. ഇപ്പോൾ കാതോലിക്കേറ്റ് കോളജ് പ്രിൻസിപ്പളായിരിക്കുന്ന ശ്രീമതി സാരാ മ്മയും കൂടെയുള്ളവരുമൊക്കെ ആ കാലത്ത് ചെയ്തതെന്തിട്ടുള്ള സഹായങ്ങൾ വളരെയേറെയാണ്. Human power ധാരാളം ഉപയോഗിക്കേണ്ടിയിരിക്കുന്നു എം.ജി.ഒ.സി.എസ്.എം.

ഒന്നര വർഷക്കാലം ഞാൻ വാർഡൻ ആയി തിരുവ

ഡിസംബർ 2008

നന്തപുരത്ത് സേവനം അനുഷ്ഠിച്ച ശേഷം എറണാകുളം പള്ളിയിലെ ചുമതല ഏൽക്കാനായി പുറപ്പെട്ടുവോൾ എന്റെ കൈയിൽ വണ്ടിക്കുലിക്ക് പണം ഒന്നും ഇല്ല. 'വിവേകാനന്ദസാഹിത്യസർവ്വം' എന്ന പുസ്തകത്തിന്റെ ആറു കോപ്പികൾ പി.സി. ചെറിയാൻ അച്ചനെ ഏല്പിച്ചു അതിന്റെ നാല്പത്തിയൊൻപതു രൂപയുമായിട്ടാണ് ഞാൻ പള്ളിയിലേക്കു പോകുന്നത്. എന്നുപറഞ്ഞാൽ എം.ജി.ഒ.സി.എസ്. എം.ൽ പ്രവർത്തിക്കുമ്പോൾ എന്റെ പോക്കറ്റിലെ കാശിനെപ്പറ്റിയോ ഒന്നും ഞാൻ ചിന്തിച്ചിട്ടില്ല എന്നു വ്യക്തമാകും. കുട്ടികളുമായി എങ്ങനെ സ്നേഹബന്ധത്തിലാകാം എന്നു മാത്രമേ ചിന്തിച്ചുള്ളൂ. ആ ഒരു ലക്ഷ്യമാണ് എം. ജി. ഒ. സി. എസ്. എം. പ്രവർത്തകർക്കു എന്നും വേണ്ടത്. പ്രവർത്തകരുടെ തുറന്ന മനസ്സും ആത്മാർത്ഥതയുമാണ് വിദ്യാർത്ഥികളെ പ്രസ്ഥാനത്തിലേക്ക് ആകർഷിക്കുന്നത്. കുട്ടികളുടെ മേൽ നിയമങ്ങൾ അടിച്ചേല്പിക്കുകയല്ല. അവരത് സന്തോഷത്തോടെ ഉൾക്കൊള്ളുവാൻ തക്കവണ്ണമുള്ള മാനസിക ഒരുക്കം നാമുണ്ടാക്കണം.

എം.ജി.ഒ.സി.എസ്.എം. മിലൂടെ വളർന്നുവന്ന നല്ല ഒരു അത്മായ-വൈദിക നേതൃത്വം മലങ്കര സഭയ്ക്കുണ്ടല്ലോ. കൂടുതൽ പേർ സഭാനേതൃത്വത്തിലേക്കു വരാൻ എം.ജി.ഒ.സി.എസ്.എം.ന് എന്തു ചെയ്യാൻ കഴിയും?

കുട്ടികളെ സ്കൂൾതലം മുതൽ തന്നെ ഈ പ്രസ്ഥാനവുമായിട്ട് ബന്ധിപ്പിക്കുന്നതിനും അവരെ നമ്മുടെ സ്നേഹവലയത്തിനുള്ളിൽ സൂക്ഷിക്കുന്നതിനുമുള്ള വ്യക്തിപരമായ താല്പര്യം നാം ശക്തമാകണം. നമ്മുടെ പ്രവർത്തനത്തിന്റെ ആത്മാവ് അതായിരിക്കണം. തുമ്പമൺ ഭദ്രാസനത്തിലെ പീലക്സിനോസ് തിരുമേനി കുന്നംകുളത്തു വന്നു പ്രസംഗിക്കുമ്പോൾ ഞങ്ങൾ കുറെ പേർ തിരുമേനിയുടെ കൂടെ എപ്പോഴും ഉണ്ടായിരുന്നു. ആ കുട്ടത്തിൽ ഉണ്ടായിരുന്ന പലരും ഇന്ന് വൈദികരാണ്. ജീവിതം സഭയ്ക്കുവേണ്ടി മാറ്റിവയ്ക്കാനുള്ള ഒരാവേശം അനുണ്ടായതാണ്. ഇത് മനുഷ്യബന്ധത്തിലൂടെയും സ്വപ്രയത്നത്തിലൂടെയും മാത്രമേ സാധ്യമാകുകയുള്ളൂ. ആദ്യകാലത്ത് പ്രസ്ഥാനത്തിന്റെ പ്രവർത്തനം കേന്ദ്രീകരിച്ചായിരുന്നു. എന്നാൽ ഇന്നതല്ല. കാലഘട്ടത്തിനനുസരിച്ച് പ്രസ്ഥാനത്തിന്റെ പ്രവർത്തനരീതികൾക്കും മാറ്റം വന്നിട്ടുണ്ട്. എങ്ങനെയായാലും വിദ്യാർത്ഥികളെ ഈ പ്രസ്ഥാനവുമായി ബന്ധിപ്പിച്ച് നിർത്താനുള്ള ശ്രമമാണ് വേണ്ടത്.

അന്തർദേശീയ തലത്തിൽ സഭയെ പ്രതിനിധീകരിച്ച പലരും എം.ജി.ഒ.സി.എസ്.എം. ന്റെ നേതൃത്വത്തിൽ ഉണ്ടായിരുന്നു. ഭാവികാലത്തും അങ്ങനെ ഒരു നേതൃത്വം ഉണ്ടാകാൻ പ്രസ്ഥാനം എന്താണ് ചെയ്യേണ്ടത്?

അന്തർദേശീയ തലത്തിലും മറ്റു സഭാസമ്മേളനങ്ങളിലും യുവാക്കളെയും വിദ്യാർത്ഥികളെയും ആവശ്യമായി വരുമ്പോൾ അനുയോജ്യരായവരെ കണ്ടെത്തി അവരെ പ്രോത്സാഹിപ്പിച്ച് ഈ പ്രസ്ഥാനങ്ങളിൽ പങ്കാളികളാക്കുവാൻ എം.ജി.ഒ.സി.എസ്.എം. നു കഴിയണം. പ്രസ്ഥാനം മുൻകൈ എടുത്ത് അതു ചെയ്യുമ്പോൾ അവർക്ക് പ്രസ്ഥാനത്തോടുള്ള ആത്മബന്ധം എന്നുമുണ്ടാകും. അത് സഭയ്ക്കൊരു മുതൽക്കൂട്ടാകും. ഇതര സഭകളുമായുള്ള ബന്ധത്തിൽ ഉപയോഗിക്കാൻ കഴിയുന്ന നല്ല യുവതലമുറയെ കണ്ടെത്തുവാൻ പ്രസ്ഥാനത്തിനു സാധിക്കണം.

സഭയുടെ ആചാരാനുഷ്ഠാനങ്ങളിൽ തിരുമേനി വളരെയേറെ നിഷ്കർഷത പുലർത്തുന്നുണ്ടല്ലോ. എന്നാൽ പുതിയ തലമുറ നൂതന ആത്മീയ പ്രവണതകളിലേക്ക് ആകൃഷ്ടരാകുന്നുണ്ടല്ലോ. തിരക്കുപിടിച്ച ജീവിതത്തിൽ വിദ്യാർത്ഥികൾക്ക് സഭയുടെ ആചാരാനുഷ്ഠാനങ്ങളിൽ പൂർണ്ണമായും ഭാഗമാകാൻ പറ്റാത്ത ഒരവസ്ഥയില്ലേ. ഇക്കാര്യത്തിൽ എന്താണ് തിരുമേനിയുടെ അഭിപ്രായം?

കുട്ടികളെ സംബന്ധിച്ചിടത്തോളം അവർക്കു ദഹിക്കുന്നതും അവരുടെ ജീവിതത്തിന് ഇണങ്ങുന്നതുമായ ആത്മീയ ക്രമീകരണങ്ങൾ ഉണ്ടാകണം. തിരുവനന്തപുരത്ത് ഞാൻ വാർദ്ധനായിരുന്നപ്പോൾ അവർക്കു വേണ്ടി മാത്രം വിശുദ്ധ കുർബ്ബാന

അവരെ ദൈവത്തിനും സമൂഹത്തിനും പ്രയോജനമുള്ള നല്ല താലന്തുകളാക്കി തീർക്കണം. ഇതാണ് ഭാവിതലമുറയ്ക്ക് നൽകാനുള്ള എന്റെ സന്ദേശം.

ചൊല്ലുകയും അതിനുശേഷം അവരോടൊപ്പമിരുന്ന് പ്രഭാതഭക്ഷണം കഴിക്കുകയും ചെയ്യുമായിരുന്നു. അവർക്കു പ്രയോജനകരമായ രീതിയിൽ അവരോട് സംസാരിക്കുവാനും സമയം കണ്ടെത്തിയിരുന്നു. നമ്മുടെ ഇപ്പോഴുള്ള പ്രശ്നം മുതിർന്നവരുടെ ഇടയിലേക്ക് ഈ കുട്ടികളെ കലർത്തി ആരാധനകളിലും മറ്റു ആത്മീയ പ്രവർത്തനങ്ങളിലും പങ്കാളികളാകാനാണ് ശ്രമിക്കുന്നത്. അതിൽനിന്നു വ്യത്യസ്തമായിട്ട് വിദ്യാർത്ഥികളെ പ്രത്യേകം പരിഗണിച്ചുകൊണ്ടുള്ള ആരാധനയും അവരുടെ ആത്മീയ ആവശ്യങ്ങൾ നിറവേറുന്നതിനുള്ള സൗകര്യങ്ങളും പ്രദാനചെയ്യാൻ നാം തയ്യാറാകണം. നമ്മുടെ ആശ്രമപ്രസ്ഥാനങ്ങൾ ഇത് ഏറ്റെടുക്കണം. അടിസ്ഥാന തത്വങ്ങൾക്കു മാറ്റമില്ലാതെ ഇളം തലമുറയ്ക്കുവേണ്ടി നമുക്കു ചിലതു ചെയ്യാൻ കഴിയണം.

എം.ജി.ഒ.സി.എസ്.എം. ൽ തിരുമേനി കണ്ട മാതൃകകളെപ്പറ്റി പറയാമോ?

ഞാൻ സഭയെ കൂടുതൽ അറിയുന്നത് എം.ജി.ഒ.സി.എസ്.എം.-ലൂടെയാണ്. ഞാൻ വാർഷിക കോൺഫറൻസിലേക്ക് കടന്നുവരുമ്പോൾ എന്റെ ഒരു ചിന്ത എല്ലാ തിരുമേനിമാരെയും എനിക്കാ ദിവസങ്ങളിൽ കാണാൻ കഴിയുമായിരുന്നല്ലോ എന്നായിരുന്നു. സഭയിലെ പ്രധാന നേതാക്കന്മാരെ പരിചയപ്പെടാം. സഭയിലെ നേതൃത്വനിര ആരാണ്? അറിയപ്പെടുന്ന വൈദികർ ആരാണ്? വൈദിക സെമിനാരി എന്താണ്? സഭയുടെ കാഴ്ചപ്പാടുകൾ എന്താണ്? സഭയുടെ മിഷണറി പ്രവർത്തനങ്ങൾ എന്താണ്? ഇവയെപ്പറ്റിയൊക്കെ ഒരു ധാരണ ഉണ്ടാവാൻ അന്ന് സാധ്യമായിട്ടുണ്ട്. പത്രോസ് മാർ ഒസ്താന്തി

ശേഷം 26-ാം പേജിൽ



ലേഖനം

ഫീലിപ്പോസ് മാർ യൗസേബിയോസ്
(പ്രസിഡന്റ് വിദ്യാർത്ഥി പ്രസ്ഥാനം)

100 യൗവനത്തിന്റെ വർഷങ്ങൾ

മാർ ഗ്രീഗോറിയോസ് ക്രൈസ്തവ വിദ്യാർത്ഥി പ്രസ്ഥാനം ശതാബ്ദി ആഘോഷിക്കുകയാണ്. ഇതൊരു ചരിത്ര മുഹൂർത്തമാണ്.

കഴിഞ്ഞ നൂറ്റാണ്ടിന്റെ പ്രാരംഭം കത്തിൽ മദ്രാസിൽ പഠിച്ചുകൊണ്ടിരുന്ന കെ. സി. ചാക്കോ, എ. എ. പോൾ, ഇ. ജെ. ഫീലിപ്പോസ്, തുടങ്ങിയ വിദ്യാർത്ഥികൾ അനുഭവോദ്യോഗികമായി മദ്രാസ് ക്രിസ്ത്യൻ കോളജിൽ ആരംഭിച്ച സിറിയൻ വിദ്യാർത്ഥി സംഘമാണ് ഇന്നത്തെ എം.ജി.ഒ.സി. എസ്.എം.

ആദ്യചിന്ത സൺഡേസ്കൂൾ പ്രസ്ഥാനം ശക്തികരിക്കണം എന്നുള്ളതായിരുന്നു. വേദാധ്യാപകനെന്ന പുസ്തകം നാലാമതെ എൻ. ഐ. ഫീലിപ്പോസ് ശെമ്മാശ്ശന്റെ നേതൃത്വത്തിൽ പ്രസ്ഥാനത്തിനുവേണ്ടി എഴുതി. പിൻകാലത്ത് ബഥനി മാസികയിലൂടെ സിറിയൻ സംഘത്തിന്റെ ചിന്തകളെ പ്രകാശിപ്പിച്ചു. ആദ്യ ലക്ഷ്യം മൂന്ന് പ്രധാന ചിന്തകളിൽ കേന്ദ്രീകരിച്ചായിരുന്നു.

- 1) To Deepen The spiritual life of the members
- 2) To prepare them to be responsible citizens of the Church and society.
- 3) To encourage them to commit themselves for sacrificial ser-

vice in the Church and Society.

ആരാധന, പഠനം, സേവനം എന്നീ ആപ്ത വാക്യം 1965-ലാണ് രൂപീകൃതമായത്. ലക്ഷ്യത്തിലേക്കുള്ള വഴിയായി ആരാധന, പഠനം, സേവനം എന്നീ ത്രയങ്ങളെ മനസ്സിലാക്കണം. ആരംഭ കാലത്ത് ആത്മീയ നവോത്ഥാനം മാത്രം ലക്ഷ്യമാക്കിയുള്ള പ്രവർത്തനങ്ങളാണ് പ്രസ്ഥാനം ക്രമീകരിച്ചിരുന്നത്.

1908 ജനുവരി 1-ാം തീയതി തിരുവല്ലയിലെ തിരുമൂലപുരം ബാലികാ മഠം സ്കൂളിൽ 300 ഓളം വിദ്യാർത്ഥികൾ പങ്കെടുത്ത ആദ്യത്തെ സിറിയൻ സ്റ്റുഡന്റ്സ് കോൺഫ്രൻസ് നടന്നു. ഫാ. വി. ജെ. ഗീവർഗീസ് റമ്പാൻ (വട്ടശ്ശേരിൽ തിരുമേനി), ഡി. പി. റ്റി. ഗീവർഗീസ് (മാർ ഈവാനിയോസ്), ശ്രീ. കെ. സി. മാമ്മൻ മാപ്പിള, എഞ്ചിനീയർ കെ. കെ. കുരുവിള, എന്നിവരായിരുന്നു ആദ്യ കോൺഫ്രൻസിനു നേതൃത്വം നൽകിയിരുന്നത്.

1933-ൽ തിരുവല്ല ബാലികാമഠത്തിൽ വെച്ചുതന്നെ പ്രസ്ഥാനത്തിന്റെ രജത ജൂബിലി ആഘോഷിച്ചു. അവിടെ രൂപം പ്രാപിച്ച ചിന്തയാണ് സഭയിൽ വിദേശ മിഷൻ വേണമെന്നതും, വിദ്യാർത്ഥികൾ അല്ലാത്ത യുവാക്കൾക്കുവേണ്ടി ഒരു പ്രസ്ഥാനം വേണമെന്നതും.

1922 മുതൽ വിദ്യാർത്ഥി നികൾക്കും കോൺഫ്രൻസ് നടത്തിയിരുന്നു.

1951-വരെ പുത്തൻ കാവിൽ തിരുമേനി ചുമതല വഹിച്ചു. അതിനുശേഷം ബഥനിയുടെ അലക്സിയോസ് മാർ തേവോദോസിയോസ് തിരുമേനി

ചുമതലയേറ്റു. 1953-ൽ ഡാനിയേൽ മാർ പീലക്സിനോസ് തിരുമേനി ചുമതലയേറ്റു. തുടർന്നുള്ള 15 വർഷം കോൺഫ്രൻസിന്റെ മുന്നേറ്റ കാലഘട്ടമാണ്. 55, 56 കാലയളവിൽ ടി. പോൾ വർഗീസ് (പൗലോസ് മാർ ഗ്രിഗോറിയോസ്) ജനറൽ സെക്രട്ടറിയായിരിക്കുമ്പോൾ ഓർത്തഡോക്സ് ക്രിസ്ത്യൻ സ്റ്റുഡന്റ്സ് മൂവ്മെന്റ് എന്ന പ്രസ്ഥാനമായി വളർന്നു. വിവിധ സ്ഥലങ്ങളിൽ യൂണിറ്റുകളും, മിഷണറി ഫോറം, ലിറ്റററി ഫോറം തുടങ്ങിയ പല ഘടകങ്ങളും പ്രസ്ഥാനത്തിൽ രൂപമെടുത്തു. 58-ൽ പ്രസ്ഥാനത്തിന്റെ ഗോൾഡൻ ജൂബിലി തിരുമൂല ബാലികാമഠം സ്കൂളിൽ നടന്നു. അന്ന് ജനറൽ സെക്രട്ടറിയായിരുന്നത് ഡി. പി. എസ്. ശാമുവേൽ (വെരി. റവ. പി. എസ്. ശാമുവേൽ കോർപ്പറേഷൻ കോപ്പാ) ആയിരുന്നു.

ഗോൾഡൻ ജൂബിലിയുടെ പ്രധാന ചിന്ത മലബാറിൽ മുതുകുളത്ത് കുടി യേറ്റക്കാർക്കായി ഒരു പള്ളി, ചങ്ങനാശ്ശേരിയിൽ വിദ്യാർത്ഥികൾക്ക് ആരാധനാ സൗകര്യത്തിനായി ഒരു ചാപ്പൽ എന്നിവയായിരുന്നു.

58-ൽ സഭയിൽ സമാധാനമുണ്ടായതിനെത്തുടർന്ന് 59-ൽ കോലഞ്ചേരി ക്യാമ്പിൽ വെച്ച് ഇരുഭാഗത്തു നിന്നിരുന്ന വിദ്യാർത്ഥി പ്രസ്ഥാനങ്ങൾ ഒന്നു ചേർന്ന് മാർ ഗ്രിഗോറിയോസ് ഓർത്തഡോക്സ് ക്രൈസ്തവ സ്റ്റുഡന്റ്സ് മൂവ്മെന്റായി.

1968 ജനുവരി 1 മുതൽ ഫീലിപ്പോസ് മാർ തെയോഫിലോസ് തിരുമേനി വിദ്യാർത്ഥി പ്രസ്ഥാനത്തിന്റെ ചുമതലയേറ്റു. അദ്ദേഹത്തിന്റെ ദീർഘവീക്ഷണവും നേതൃത്വപാഠവും

ഡിസംബർ 2008

ഇതര സഭകളുമായുള്ള എക്യുമെനിക്ക് ബന്ധങ്ങളും വിദ്യാർത്ഥിപ്രസ്ഥാനത്തിന്റെ വളർച്ചയ്ക്ക് സഹായകമായി. തിരുവനന്തപുരം, കോട്ടയം, ആലുവ എന്നീ സ്ഥലങ്ങളിൽ സ്റ്റുഡന്റ് സെന്ററുകൾ ആരംഭിച്ചു. അതോടൊപ്പം തന്നെ പബ്ലിക്കേഷനും ഓറിയന്റേഷൻ പ്രോഗ്രാമും ആരംഭിച്ചു.

1968-ൽ ഡയമണ്ട് ജൂബിലി ആഘോഷം കോലഞ്ചേരിയിൽ നടന്നു. അന്ന് ജനറൽ സെക്രട്ടറി ഫീലിപ്പോസ് തോമസ് (മാർ യൗസേബിയോസ്) ആയിരുന്നു.

1983-ൽ പ്ലാറ്റിനം ജൂബിലി ആഘോഷം പഴയസെമിനാരിയിൽ വച്ച് ഡി. ജോർജ്ജ് കുറുൻ (ഗീവർഗീസ് മാർ കുറിലോസ്) ജനറൽ സെക്രട്ടറി യായിരിക്കുമ്പോൾ നടന്നു.

1998-ൽ പ്രസിഡന്റായി ഞാൻ ചുമതലയേൽക്കുന്നു. പ്രസ്ഥാനത്തിന്റെ നവതി പത്തനംതിട്ട കാതോലിക്കേറ്റ്

കോളേജിൽ വെച്ചു നടന്നു. കോട്ടയത്ത് പ്രസ്ഥാനത്തിന്റെ ഹെഡ് ക്വോർട്ടേഴ്സ്, മാർ തെയോഫിലോസ് സ്റ്റുഡി സെന്റർ സ്ഥാപിച്ചു.

ഡി. എം. സി. ചെറിയാൻ സെക്രട്ടറിയായിരുന്ന കാലയളവിൽ സ്കോളർഷിപ്പ് സഹായ പദ്ധതികൾ ആവിഷ്കരിച്ചു. പ്രസ്ഥാനത്തിനു വേണ്ടി വൈദിക പഠനത്തിനായി സെമിനാരിയിൽ വിദ്യാർത്ഥികളെ അയച്ചതും ഇക്കാലയളവിലാണ്.

പ്രസ്ഥാനത്തിന്റെ പ്രവർത്തനം ഔട്ട്സൈഡ് കേരള സെന്ററുകളിൽ വ്യാപിച്ചു.

പ്രസ്ഥാനം വൈസ് പ്രസിഡന്റുമാരായി നിയുക്ത കാതോലിക്ക പൗലോസ് മാർ മിലിത്തിയോസ്, ഗീവർഗീസ് മാർ കുറിലോസ്, പൗലോസ് മാർ പക്കോമിയോസ്, സഖറിയാ മാർ തെയോഫിലോസ്, തുടങ്ങിയ പിതാക്കന്മാർ പ്രവർത്തിക്കുന്നു.

നവതിയിലെ പ്രധാന ലക്ഷ്യം 90 പ്രവർത്തകരെ കണ്ടെത്തുകയെന്നായിരുന്നു. പുരുഷന്മാർക്കായി ഗ്രീഗോറിയൻ കമ്മ്യൂണിറ്റിയും, സ്ത്രീകൾക്കായി മറിയം സൊസൈറ്റിയും. അത് സാധിതപ്രായമായില്ല എന്നതിൽ ദുഃഖമുണ്ട്.

2004-ൽ ശതാബ്ദി പ്രോജക്ട് പര്യവേഷണത്തിനുള്ളിനോട് ചേർന്ന് പരിശുദ്ധ ബസേലിയോസ് മാർത്തോമ്മാ മാത്യൂസ് ദിതീയൻ കാതോലിക്കാ ബാവാ ഉദ്ഘാടനം ചെയ്തു. നാലു വർഷത്തെ അശ്രാന്ത പരിശ്രമങ്ങളും പദ്ധതികളും 2008 ഡിസംബർ 31-ഓടു കൂടി പൂർത്തിയാകുകയാണ്. ശതാബ്ദിയുടെ പ്രധാന പദ്ധതികൾ അർഹരായ 100 വിദ്യാർത്ഥികളെ ദത്തെടുത്ത് പഠിപ്പിക്കുക. സ്റ്റുഡി ബൈബിൾ പദ്ധതി, കോട്ടയത്തെ കെയറോസ് സെന്റർ.

പ്രസ്ഥാനം ഒരു കോൺഫ്രൻസ് ആയിരുന്ന കാലം മുതൽ ബന്ധപ്പെട്ട എനിക്ക് അടുത്ത കാലത്ത് പ്രവർത്തനങ്ങളിലുള്ള വ്യതിയാനം മനസ്സിനെ ഉലയ്ക്കാറുണ്ട്. ഭൗതികമായ വളർച്ച ശ്രേഷ്ഠമാണ്. ആത്മീകമായ വളർച്ച യെപ്പറ്റി എനിക്കു വ്യത്യസ്തമായ അഭിപ്രായമാണുള്ളത്. ഒരു കാലത്ത് പ്രസ്ഥാനത്തിന്റെ മൂന്നാമത്തെ ലക്ഷ്യം (ദൈവരാജ്യ പ്രവർത്തിക്കായി തങ്ങളെത്തന്നെ സമർപ്പിക്കുവാൻ വിദ്യാർത്ഥികളെ പ്രാപ്തരാക്കുക) കൈമോശം വന്നുപോയി എന്ന ചിന്തയാണ് എനിക്കുള്ളത്. അത് വീണ്ടെടുക്കുവാൻ സാധിക്കുമെങ്കിൽ അർത്ഥവത്താകും.

18-ാം വയസ്സിൽ ആലുവ യു. സി. കോളേജിൽ പഠിക്കുമ്പോൾ മുതൽ 78-ലേക്ക് കടക്കുവാൻ പോകുന്ന ഈ കാലയളവിലും വിദ്യാർത്ഥി പ്രസ്ഥാനം എന്റെ സ്വന്തം പ്രസ്ഥാനമെന്ന നിലയിൽ പ്രവർത്തിക്കുവാൻ കഴിഞ്ഞിട്ടുള്ളതിൽ ചാരിതാർത്ഥ്യമുണ്ട്. സമയവും പണവും മാറ്റിവെച്ച് പ്രവത്തിച്ച മുൻതലമുറ പ്രവർത്തകരെ ഈ സമയം ഓർക്കുന്നു. 1968-ൽ ഞാൻ പറഞ്ഞിട്ടുള്ള കാര്യം ഒന്നുകൂടി ഓർക്കുന്നു. പ്രസ്ഥാനത്തിന് ഒരു മുഴുവൻ സമയ മെത്രാപ്പോലീത്താ ആവശ്യമാണ്. ഏവരെയും ദൈവം അനുഗ്രഹിക്കട്ടെ.

സ്മരണകളും സാധ്യതകളും... 26-ാം പേജിൽ നിന്നു തുടർച്ച...

യോസ് തിരുമേനിയുടെ മിഷണറി പ്രവർത്തനങ്ങളെ അടുത്തു പരിചയപ്പെടാൻ സാധിച്ചത് പ്രസ്ഥാനത്തിൽനിന്നാണ്. ബഥനി ആശ്രമത്തിലെ അച്ചന്മാർ കൂട്ടത്തോടെ വന്ന് കോൺഫറൻസുകളിൽ പങ്കെടുത്തിരുന്നു. ഗീവർഗീസ് അച്ചൻ, മത്തായി അച്ചൻ, അത്രേയോസ് അച്ചൻ, കുറിയാക്കോസ് അച്ചൻ എന്നിങ്ങനെ സഭയ്ക്ക് ശക്തമായ ഒരു സന്യാസ പ്രസ്ഥാനം ഉണ്ടെന്ന് മനസ്സിലാക്കുന്നത് ഇവരിൽനിന്നാക്കെയാണ്. ഇത് എന്നെ വളരെയധികം സ്വാധീനിച്ചിട്ടുണ്ട്. ഇതുപോലെ എന്നെ സ്വാധീനിച്ച അത്ഭുതപ്രമുഖന്മാരും ധാരാളം ഉണ്ട്.

പുതിയ നൂറ്റാണ്ടിലെ മലങ്കരസഭയുടെ അമരക്കാരൻ എന്ന നിലയിൽ പുത്തൻ തലമുറയ്ക്ക് തിരുമേനി നൽകുന്ന സന്ദേശം എന്താണ്?

എത്ര വലിയ മാറ്റങ്ങൾ ഉണ്ടായാലും ദൈവത്തെ മറന്നുപോകാതെ ജീവിക്കാനുള്ള ഒരു ജീവിതശൈലി നമ്മൾ കുട്ടികൾക്കു പകർന്നുനൽകണം. ധനം സമൃദ്ധിയായിട്ടുണ്ടാകുമ്പോഴും സൗകര്യങ്ങൾ വർദ്ധിക്കു

മ്പോഴും നമ്മുടെ ജീവിതത്തിലെ മൂല്യങ്ങൾക്ക്, അതിന്റെ അടിസ്ഥാനപരമായ നമയ്ക്ക് യാതൊരു കോട്ടവും സംഭവിക്കാതിരിക്കാനുള്ള ആഹ്വാനവും പ്രേരണയും അവർക്കു നൽകണം. സഭയുടെ വിശ്വാസസത്യങ്ങളെപ്പറ്റിയുള്ള ഒരു അവബോധം അവർക്കുണ്ടാകണം. അവരെ ദൈവത്തിനും സമൂഹത്തിനും പ്രയോജനമുള്ള നല്ല താലന്തുകളാക്കി തീർക്കണം. ഇതാണ് ഭാവിതലമുറയ്ക്ക് നൽകാനുള്ള എന്റെ സന്ദേശം.

അഭിവന്ദ്യ തിരുമേനി ഓർമ്മകളിൽ വ്യാപൃതനാവുകയാണ്. നല്ല കാലങ്ങളിലെ ദൈവാനുഗ്രഹത്തിന്റെ വഴികളുടെ ഓർമ്മ. വിദ്യാർത്ഥി പ്രസ്ഥാനത്തിന്റെ ഒരു നല്ല പൈതൃകം ഒരാൾരൂപമായി പുനർജന്മിക്കുന്നു. മലങ്കരസഭയുടെ ഭരണനിർവ്വഹണത്തിന്റെ ഉത്തരവാദിത്തങ്ങളിലേക്ക് തിരുമേനി യാത്ര തുടരുമ്പോഴും അദ്ദേഹം നൽകിയ വിലപ്പെട്ട നിമിഷങ്ങൾ മനസ്സിൽ തങ്ങി നിൽക്കുന്നു.

തയ്യാറാക്കിയത് : ഫാ. ഫിലൻ പി. മാത്യു, ഫാ. പ്രിൻസ് മാത്യു

ഡിസംബർ 2008

എത്യോപ്യൻ സഭ

വിദ്യാർത്ഥിപ്രസ്ഥാനത്തിന്റെ ശതാബ്ദിയാഘോഷങ്ങളിൽ മുഖ്യാതിഥിയായി പങ്കെടുക്കാൻ എത്യോപ്യൻ പാത്രിയർക്കീസ് ആബുനാ പൗലോസ് ഈ മാസം അവസാനം മലങ്കരസഭ സന്ദർശിക്കുന്നു.

റഷ്യൻ സഭ കഴിഞ്ഞാൽ ഏറ്റവും വലിയ ഓർത്തഡോക്സ് സഭയും ഓറിയന്റൽ ഓർത്തഡോക്സ് സഭകളിൽ ഏറ്റവും വലുതാണ് എത്യോപ്യൻ സഭ.

ആഫ്രിക്കയിലെ ഒരു സ്വതന്ത്ര രാജ്യമാണ് എത്യോപ്യ. പഴയ പേര് അബീസീനിയ. 1974 വരെ രാജഭരണത്തിലായിരുന്നു. ശഠോ മോന്യ രാജവംശം എന്നാണ് ഈ രാജവംശത്തെ വിശേഷിപ്പിച്ചിരുന്നത്. എത്യോപ്യയിലെ ജനസംഖ്യയിൽ പകുതിയോളം സഭാവിശ്വാസികളാണ്. മൂന്നര കോടിയാണ് ഈ സഭയുടെ അംഗസംഖ്യ. തലസ്ഥാനമായ ആഡിസ് അബാബായാണ് സഭയുടെയും ആസ്ഥാനം.

എത്യോപ്യയിൽ ക്രിസ്തുമതം ആദിമകാലത്തുതന്നെ പ്രവേശിച്ചതായി പാരമ്പര്യമുണ്ട്. അപ്പോസ്തോല പ്രവൃത്തിയിൽ (8: 26 - 40) പറയുന്ന ഷണ്യൻ ഫീലിപ്പോസ് ഞൊമ്മാശ്ശനിൻ നിന്ന് മാമോദീസായേറ്റ ശേഷം എത്യോപ്യയിൽ പോയി സുവിശേഷം പ്രചരിപ്പിച്ചുവെന്നു വിശ്വസിക്കപ്പെടുന്നു. കുടാതെ അപ്പോസ്തോലനായ വി. മത്തായി എത്യോപ്യ സന്ദർശിച്ചതായും പാരമ്പര്യമുണ്ട്.

സോർ നിവാസികളായ ഫ്രുമെൻഷ്യസ്, എഡേഷ്യസ് എന്നിവർ നാലാം നൂറ്റാണ്ടിൽ എത്യോപ്യയിലെത്തിയതോടെയാണ് ക്രൈസ്തവ സഭയുടെ ഔദ്യോഗിക ആരംഭം. എന്നാലും ചക്രവർത്തി എഡി 330ൽ ക്രിസ്തുമതം സ്വീകരിച്ചതോടെ സഭ രാജ്യത്തെ ഔദ്യോഗിക മതമായിത്തീർന്നു. വൈകാതെ ഫ്രുമെൻഷ്യസ് ഈജിപ്റ്റിലെത്തി അലക്സാന്ത്രിയാ പാത്രിയർക്കീസ് വി. അത്താനാസിയോസിൽ നിന്ന് മെത്രാൻ പട്ടമേറ്റ് മടങ്ങിയെത്തി.



എത്യോപ്യയിലെ ജനസംഖ്യയിൽ പകുതിയോളം സഭാവിശ്വാസികളാണ്. മൂന്നര കോടിയാണ് ഈ സഭയുടെ അംഗസംഖ്യ.

ആബാ സലാമ എന്നറിയപ്പെട്ട അദ്ദേഹമാണ് എത്യോപ്യയിലെ ആദ്യത്തെ മെത്രാപ്പോലീത്താ.

സിറിയായിൽ നിന്ന് എഡി 480ൽ എത്തിയ 'ഒൻപതു വിശുദ്ധന്മാർ' എന്നറിയപ്പെടുന്ന സന്യാസിമാരുടെ ആഗമനത്തോടെ സഭ വീണ്ടും പുതുജീവൻ കൈക്കൊണ്ടു. ഇവരുടെ ശിഷ്യനായ വി. യാറിഡ് ആരാധനാസംഗീതം സംവിധാനം ചെയ്തു. സന്യാസപ്രസ്ഥാനത്തിനു വിത്തുവിതച്ചതും ഈ സന്യാസിമാർ തന്നെയാണ്.

ഏഴു മുതൽ 13-ാം നൂറ്റാണ്ടുവരെ രാജ്യം ഇസ്ലാമിന്റെ ഭാഗികമായ സാധീനത്തിലായിരുന്നു. എത്യോപ്യ 1543 മുതൽ 1636 വരെ പോർച്ചുഗീസ് ബന്ധത്തിലായിരുന്നു. ആ കാലത്തും പിന്നീട് 19-ാം നൂറ്റാണ്ടിലും ഇറ്റാലിയൻ അധിനിവേശകാലത്തും (1935 - 1941) കുറെപ്പേർ റോമാ സഭയിൽ ചേർന്നു. പത്തുവർഷക്കാലം (1626 -1636) എത്യോപ്യൻ സഭ റോമാസഭയുമായി ഐക്യത്തിലായിരുന്നു. പക്ഷേ പിന്നീട് ബന്ധം അവസാനിച്ചു. എത്യോപ്യയിലും എറീട്രിയയിലുമായി രണ്ടരലക്ഷത്തോളം ആളുകൾ എത്യോപ്യൻ കത്തോലിക്കാ റീത്തിലുണ്ട്. 17-ാം നൂറ്റാണ്ടിൽ ചിലർ പ്രോട്ടസ്റ്റന്റ് സഭകളിലും ചേർന്നു.

അലക്സാന്ത്രിയാ പാത്രിയർക്കീസു മാർ വാഴിച്ചയ്ക്കുന്ന മെത്രാന്മാരാണ് എത്യോപ്യൻ സഭയ്ക്ക് ആത്മീയ നേതൃത്വം നൽകിവന്നിരുന്നത്. അവർ എപ്പോഴും ഈജിപ്റ്റുകാരായ കോപ്റ്റിക് സഭാംഗങ്ങളായിരുന്നു. 'ആബുനാ' (നമ്മുടെ പിതാവ് എന്നർത്ഥം) എന്നാണ് അവരെ വിളിച്ചിരുന്നത്. ഇതു കൂടാതെ എഡി 1268 മുതൽ തദ്ദേശീയരായ 'എച്ചഗേ'മാർ സഭയ്ക്ക് ഭരണ നേതൃത്വം നൽകിവന്നു. വി. തെക്ലൈഹെമനോത് ആണ് ആദ്യത്തെ 'എച്ചഗേ'. 16-ാം നൂറ്റാണ്ടുവരെ മലങ്കരസഭയിലുണ്ടായിരുന്ന അർക്കദയാക്കോൻ പദവിക്കു സമാനമാണ് കോപ്റ്റിക് ബിഷപ്പിനു കീഴിലുണ്ടായിരുന്ന 'എച്ചഗേ' പദവി.

സഭ വളർന്നപ്പോൾ ഒരു മെത്രാപ്പോലീത്താ മാത്രമായാൽ മതിയാവുകയില്ല എന്നതുകൊണ്ട് 1878-ൽ ഒരു മെത്രാപ്പോലീത്തായും മൂന്ന് മെത്രാന്മാരും എത്യോപ്യയിലേക്കു നിയമിക്കപ്പെട്ടു.

ഡിസംബർ 2008

എത്യോപ്യക്കാരെ തന്നെ തങ്ങളുടെ മേൽപ്പട്ടക്കാരായി വാഴിക്കണമെന്നുള്ള അഭ്യർത്ഥന മാനിച്ച് കോപ്റ്റിക് സഭാ തലവനായ പോപ്പ് ജോൺ പത്തൊമ്പതാമൻ 1929ൽ ഈജിപ്റ്റുകാരനായ ആബുനാ കുറിലോസ് എന്ന മെത്രാപ്പോലീത്തായെയും എത്യോപ്യക്കാരായ നാലുമെത്രാന്മാരെയും വാഴിച്ചു. 1948ലെ ഉടമ്പടിയനുസരിച്ച് ആബുനാ കുറിലോസിന്റെ കാലശേഷം പോപ്പ് ജോസഫ് രണ്ടാമൻ എത്യോപ്യക്കാരനായ ആബുനാ ബസേലിയോസിനെ മെത്രാപ്പോലീത്തായായി വാഴിച്ച് എത്യോപ്യൻ സഭയ്ക്ക് ഉൾഭരണ സ്വാതന്ത്ര്യം നൽകി. കോപ്റ്റിക് പോപ്പ് സിറിൾ ആറാമൻ 1959ൽ ആബുനാ ബസേലിയോസിനെ പാത്രിയർക്കീസായി വാഴിച്ചതോടെ എത്യോപ്യൻ സഭ പൂർണ്ണ സ്വാതന്ത്ര്യവും സ്വയംശീർഷകത്വവും കൈവരിച്ചു. ഇദ്ദേഹത്തിന്റെ കാലശേഷം ആബുനാ തെയോഫിലോസ് 1971ൽ പാത്രിയർക്കീസായി.

എത്യോപ്യൻ ചക്രവർത്തി ഹെയ്ലി സെലാസിയുടെ ഭരണകാലം (1930 - 1974) സഭയുടെ സുവർണ്ണ കാലഘട്ടമായിരുന്നു. 1956ൽ അദ്ദേഹം ഭാരതം സന്ദർശിച്ചപ്പോൾ മലങ്കരസഭയിലും സന്ദർശനം നടത്തി. ആഡിസ് അബാബായിൽ 1965 ജനുവരിയിൽ ഓറിയന്റൽ ഓർത്തഡോക്സ് സഭാതലവന്മാരുടെ സമ്മേളനം അദ്ദേഹം വിളിച്ചുകൂട്ടി. പരിശുദ്ധ ബസേലിയോസ് ഔഗേൻ പ്രഥമൻ കാതോലിക്കാ ബാവായുടെ നേതൃത്വത്തിൽ ഒരു സംഘം ഇതിൽ പങ്കെടുത്തു. 1974ൽ ചക്രവർത്തി സ്ഥാനഭ്രഷ്ടനാക്കപ്പെടുകയും തുടർന്ന് വധിക്കപ്പെടുകയും ചെയ്തു.

ഇതോടെ ഔദ്യോഗികമതമെന്ന സ്ഥാനം സഭയ്ക്ക് നഷ്ടപ്പെടുകയും സഭയും രാജ്യവും തമ്മിലുള്ള ബന്ധം വിച്ഛേദിക്കപ്പെടുകയും ചെയ്തു. തുടർന്നു വന്ന കമ്യൂണിസ്റ്റ് ഗവൺമെന്റ് 1976ൽ ആബുനാ തെയോഫിലോസ് പാത്രിയർക്കീസിനെയും സ്ഥാനഭ്രഷ്ടനാക്കി; തടവിലാക്കപ്പെട്ട അദ്ദേഹം 1979ൽ വധിക്കപ്പെട്ടു. ഇതിനിടെ ആബുനാ തെക്ലൈമനോത് പാത്രിയർക്കീസായി (1976-1988). മുൻഗാമി ജീവിച്ചിരിക്കുമ്പോൾ തന്നെ വാഴിക്കപ്പെട്ടതിനാൽ കോപ്റ്റിക് സഭ ഇദ്ദേഹത്തെ അംഗീകരിച്ചിരുന്നില്ല.

തെക്ലൈമനോത്തിന്റെ കാലശേഷം ആബുനാ മെർക്കോറിയോസ് 1988ൽ പാത്രിയർക്കീസായി. കമ്യൂണിസ്റ്റ് ഗവൺമെന്റിന്റെ തകർച്ചയെ തുടർന്ന് അവരുമായി സഹകരിച്ചതിന്റെ പേരിൽ മെർക്കോറിയോസിനെ 1991-ൽ സുന്നഹദോസ് സ്ഥാനഭ്രഷ്ടനാക്കി. ഒരു വിഘടിത വിഭാഗത്തിനു നേതൃത്വം നൽകിക്കൊണ്ട് അദ്ദേഹം രാജ്യത്തിനു പുറത്തു താമസിക്കുന്നു.

1992ൽ പാത്രിയർക്കീസായ ആബുനാ പൗലോസ് ഇപ്പോൾ സഭയ്ക്ക് നേതൃത്വം നൽകുന്നു. 'എത്യോപ്യയുടെ പാത്രിയർക്കീസും വി. തെക്ലൈമനോത്തിന്റെ സിംഹാസനത്തിലെ എച്ചുഗേയും' എന്നാണ് അദ്ദേഹത്തിന്റെ സ്ഥാനനാമം. എത്യോപ്യൻ ഓർത്തഡോക്സ് തെവാഹിദോ സഭയുടെ അഞ്ചാമത്തെ പാത്രിയർക്കീസും 62-ാമത്തെ എച്ചുഗേയുമാണ് അദ്ദേഹം. 'തെവാഹിദോ' എന്നതുകൊണ്ട് 'ഏക ഐക്യ സ്വഭാവം' എന്നാണ് ഉദ്ദേശിക്കുന്നത്.

പഴയ ഇറ്റാലിയൻ കോളനിയായ എറീട്രിയാ എത്യോപ്യയിൽ നിന്ന് സ്വതന്ത്രമായതോടെ (1993) അവിടത്തെ ബിഷപ്പുമാരുടെ അഭ്യർത്ഥന മാനിച്ച് കോപ്റ്റിക് പോപ്പ് ഷെനൗഡാ മൂന്നാമൻ എത്യോപ്യൻ സഭയിൽ നിന്ന് എറീട്രിയായിലെ ഓർത്തഡോക്സ് സഭയെ സ്വതന്ത്രമാക്കുകയും അവർക്ക് പുതിയതായി അഞ്ച് ബിഷപ്പുമാരെ വാഴിക്കുകയും ചെയ്തു. അവരുടെ തലവനായ ആബാ ഫീലിപ്പോസിനെ 1998 മേയ് എട്ടിന് എറീട്രിയൻ ഓർത്തഡോക്സ് സഭയുടെ ഒന്നാമത്തെ പാത്രിയർക്കീസായി പോപ്പ് ഷെനൗഡാ മൂന്നാമൻ വാഴിച്ചു. അദ്ദേഹത്തെ തുടർന്ന് ആബുനാ യാക്കോബ് പാത്രിയർക്കീസായി (2002-2003). തുടർന്ന് 2004ൽ പാത്രിയർക്കീസായ അന്തോനിയോസിനെ 2005ൽ സർക്കാർ സ്വാധീനത്തിൽ സുന്നഹദോസ് സ്ഥാനഭ്രഷ്ടനാക്കുകയും തടവിലാക്കുകയും ചെയ്തു. 2007ൽ ആബുനാ ദീയസ്കോറോസിനെ പാത്രിയർക്കീസാക്കിയെങ്കിലും മറ്റ് ഓർത്തഡോക്സ് സഭകൾ ഇത് അംഗീകരിക്കുന്നില്ല. തലസ്ഥാനമായ അസ്മാറയാണ് സഭയുടെ ആസ്ഥാനം. എറീട്രിയായിലെ ജനങ്ങളിൽ മുന്നിലൊന്ന് ഭാഗം

(16 ലക്ഷം) സഭാവിശ്വാസികളാണ്.

ചുരുക്കത്തിൽ കോപ്റ്റിക് പാത്രിയർക്കീസിന്റെ (പോപ്പ്) പ്രഥമ സ്ഥാനം (പ്രൈമസി) അംഗീകരിച്ചുകൊണ്ടുതന്നെ കോപ്റ്റിക് സഭ എത്യോപ്യൻ സഭയ്ക്കും ഇരുസഭകളും ചേർന്ന് എറീട്രിയൻ സഭയ്ക്കും ഘട്ടഘട്ടമായി സ്വാതന്ത്ര്യം നൽകിയിരിക്കുകയാണ്. കോപ്റ്റിക്-എത്യോപ്യൻ സഭകൾ തമ്മിലുള്ള ബന്ധം കഴിഞ്ഞ 30 വർഷമായി അത്ര നല്ല നിലയിലായിരുന്നില്ല. 2007ൽ സഭാതലവന്മാർ തമ്മിൽ നടത്തിയ കൂടിക്കാഴ്ചയിലൂടെ ബന്ധം മെച്ചപ്പെട്ടിട്ടുണ്ട്.

എത്യോപ്യൻ ആരാധനക്രമം അലക്സന്ദ്രിയൻ (കോപ്റ്റിക്) ആരാധനക്രമത്തിന്റെ അടിസ്ഥാനത്തിലുള്ളതാണ്; സുറിയാനി സ്വാധീനവുമുണ്ട്. ആരാധനഭാഷ മുമ്പ് ഗീസും ഇപ്പോൾ അഹറിക്കുമാണ്. ജൂലിയൻ കലണ്ടർ അടിസ്ഥാനമാക്കിയാണ് വിശേഷദിവസങ്ങൾ ആചരിക്കുന്നത്. അതുകൊണ്ട് ക്രിസ്തുമസ് ജനുവരി ഏഴിനും ഈസ്റ്റർ മിക്ക വർഷങ്ങളിലും വൈകിയും ആഘോഷിക്കുന്നു. വർഷത്തിൽ 250 ദിവസം നോമ്പു ദിനങ്ങളാണ്. അവയിൽ 180 ദിവസം എല്ലാവർക്കും നിർബന്ധമാണ്. ശേഷിച്ചവ വൈദികർക്കും സന്യാസികൾക്കും മാത്രമേ ബാധകമായിട്ടുള്ളൂ.

എത്യോപ്യൻ സഭയിൽ പല യഹൂദാചാരങ്ങളും നിലനിൽക്കുന്നുണ്ട്. ഈ സഭയിലെ പൂരുഷന്മാർ പരിചേരദന ഏൽക്കുന്നവരാണ്. ഒരുകാലത്ത് യഹൂദമതം ഇവിടെ ശക്തമായിരുന്നതാണ് കാരണം. നിയമപ്പെട്ടകം (പുറപ്പാട് 25 : 10 - 22) തങ്ങളുടെ കൈവശമുള്ളതായി എത്യോപ്യൻ സഭ അവകാശപ്പെടുന്നു.

എത്യോപ്യൻ സഭ മലങ്കരസഭയുമായി വി. കുർബാന സംസർഗവും ഉറുബന്ധവും പുലർത്തുന്നു. തൃപ്പൂണിത്തുറ തടിക്കൽ പോൾ വർഗീസ് (പിന്നീട് ഡോ. പൗലോസ് മാർ ഗ്രീഗോറിയോസ് മെത്രാപ്പോലീത്താ) ഹെയ്ലിസെലാസി ചക്രവർത്തിയുടെ മുമ്പു ഉപദേശകനായിരുന്നു. മലങ്കര സഭയിലെ വൈദികർ സെമിനാരി അധ്യാപകരായി പ്രവർത്തിച്ചുവരുന്നു. മലങ്കരസഭാംഗങ്ങളിൽ പലരും സ്കൂൾ-കോളേജ് അധ്യാപകരായും പ്രവർത്തിക്കുന്നുണ്ട്. ■

ഡിസംബർ 2008

സഭകൾ ഒരുമിച്ചു പ്രവർത്തിക്കണം: അർമീനിയൻ സുപ്രീം കാതോലിക്ക



അർമീനിയൻ സഭയും മലങ്കര സഭയും തമ്മിലുള്ള ബന്ധത്തിനു നൂറ്റാണ്ടുകളുടെ പഴക്കമുണ്ടെന്ന് അർമീനിയൻ സുപ്രീം കാതോലിക്ക പാത്രിയർക്കീസ് പരിശുദ്ധ കരേക്കിൻ രണ്ടാമൻ ഓർമ്മിപ്പിച്ചു. ഭാരത സന്ദർശനത്തിനെത്തിയ പരിശുദ്ധ കരേക്കിൻ രണ്ടാമൻ കൊച്ചി രാജ്യാന്തര വിമാനത്താവളത്തിൽ മാധ്യമ പ്രതിനിധികളുമായി സംസാരിക്കുകയായിരുന്നു. മലങ്കര സഭയിലേക്കുള്ള തന്റെ സൗഹൃദ സന്ദർശനം ഏറെ പ്രാധാന്യമുള്ളതാണെന്നു വിശദമാക്കിയ അദ്ദേഹം ലോകത്തിന്റെ ഐക്യത്തിനും ജനങ്ങൾ തമ്മിലുള്ള സാഹോദര്യത്തിനും ഇരു സഭകൾക്കും ഒത്തൊരുമിച്ചു പ്രവർത്തിക്കാനാകുമെന്നു പറഞ്ഞു.

പരിശുദ്ധ കരേക്കിനെയും സംഘത്തെയും വിമാനത്താവളത്തിൽ ഓർത്തഡോക്സ് സഭാശ്രേഷ്ഠ നിയുക്ത കാതോലിക്കാ പൗലോസ് മാർ മിലിത്തിയോസ്, ഇന്ത്യയിലെ അർമീനിയൻ അംബാസ

ലിക്കാ പൗലോസ് മാർ മിലിത്തിയോസ്, ഇന്ത്യയിലെ അർമീനിയൻ അംബാസ

ഡർ ഡോ. അഷോട്ട് കോചറിയാൻ, സെന്റിയാസ് മാർ അന്തോനിയോസ്, വൈദിക ട്രസ്റ്റി ഫാ. ഡോ. ജോൺസ് ഏബ്രഹാം കോനാട്ട്, സഭാസെക്രട്ടറി ഡോ. ജേർജ്ജോസഫ് എന്നിവർ ചേർന്നു സ്വീകരിച്ചു.

ഡമാസ്കസിലെ പ്രമേദ് ഓഫ് അമേരിക്കൻ ചർച്ച് ബിഷപ്പ് അർമാഷ് നൽബന്ദ്യൻ, യെരോവാൻ യൂണിവേഴ്സിറ്റി ഡീനും ബിഷപ്പുമായ അനുഷ്ഠാൻ ഷംകൊച്യൻ, ചാൻസൽ ബിഷപ്പ് അർഷക് കുടിയോൻ എന്നിവരും സൗലത്തിലുണ്ടായിരുന്നു.

കുരിശി തകർത്തു

കോട്ടയം:- വടക്കൻമണ്ണൂർ സെന്റ്. തോമസ് ഓർത്തഡോക്സ് പള്ളി വക ഒറവയ്ക്കൽ കവലയിലുള്ള കുരിശിനെയും മെത്രാഞ്ചേരി സെ. തോമസ് പള്ളിവക കുരിശിനെയും തൊട്ടിയും തകർത്തു. പോലീസ് അന്വേഷണത്തിൽ കേഫാ തീവ്രവാദി പ്രവർത്തകരാണ് പ്രതികളെന്ന് സംശയിക്കുന്നു. പോലീസ് നിരീക്ഷണത്തിലുള്ള പ്രതികളുടെ മുൻകൂർ ജാമ്യാപേക്ഷ കോടതി തള്ളി.

മലങ്കര ഓർത്തഡോക്സ് സഭയുടെ മഹാ സമ്മേളനത്തിന്റെ വിജയം ഉൾക്കൊള്ളാൻ കഴിയാത്ത വിഘാതമാണ് കുരിശിന്തൊട്ടി തകർത്തത്. കുരിശിന്തൊട്ടി തകർത്തതിലൂടെ കേഫാ പ്രവർത്തകരുടെ ക്രിമിനൽ പശ്ചാത്തലം തെളിവായി. മാമോദീസാ വെള്ളം വീണ വിശ്വാസിക്കു നിരക്കുന്നതല്ലല്ലോ കുരിശിന് തൊട്ടികൾക്ക് നാശം വരുത്തുക എന്നുള്ളത്.

നാട്ടുവാർത്ത



- സുപ്രീം കാതോലിക്കോസും, അന്ത്യോഖ്യാ പാത്രിയർക്കീസും കേരളം സന്ദർശിച്ചു
- ഇങ്കിലാബ് സിന്ദാബാദ്, നമ്മുടെ ആളാ.
- എത്തിനാ രമേശാ സിന്ദാബാദ് വിളിച്ചത്
- ചൊമ്മന കുപ്പായമല്ലേ ഇട്ടിരുന്നത്.
- അന്ത്യോഖ്യാ പാത്രിയർക്കീസിന് 'ദാസ് ക്യാപ്പിറ്റൽ' നൽകി അനുഗ്രഹം വാങ്ങി. സുപ്രീം കാതോലിക്കായ്ക്ക് ഒന്നും കൊടുത്തില്ലല്ലോ.
- വെളിൽപ്പറയണ്ട. പാർട്ടി ആപ്പീസിൽ ആകെയുണ്ടായിരുന്ന ഒരേണ്ണമാ അത്; വായിക്കാനാളില്ലാതെ. ഇനി എവിടുണെടുത്തിട്ടു കൊടുക്കും?

ഡിസംബർ 2008



അർത്ഥസാന്ദ്രമായ വിമോചന ഗീതം

“അവനെ ഭയപ്പെടുന്നവർക്കു അവന്റെ കരുണ തലമുറയോളം ഇരിക്കുന്നു” (ലൂക്കോ. 1:50)

കന്യകമറിയത്തിന്റെയും ഏലിശബേത്തിന്റെയും സമാഗമം ദൈവകൃപയുടെ അനന്യമായ പ്രവാഹത്തിന്റെ പ്രതിഫലനമാണ്. കൗമാര പ്രായക്കാരിയും ഗർഭിണിയുമായ കന്യകമറിയവും വൃദ്ധയും ഗർഭിണിയുമായ ഏലിശബേത്തും തമ്മിലുള്ള കാഴ്ച പരിശുദ്ധാത്മ കൃപയാൽ അർത്ഥഗർഭവും ധന്യവുമായിത്തീർന്നു. സാദൃശ്യാനുഭവങ്ങളിൽക്കൂടി കടന്നു പോകുന്ന കന്യകമറിയവും ഏലിശബേത്തും ദൈവത്തിന്റെ മഹാകരുണയെക്കുറിച്ചും അന്യോന്യം പ്രസ്താവിക്കുന്നു. ഏലിശബേത്തിലും ഗർഭസ്ഥ ശിശുവിലും ഉണ്ടായ പ്രതികരണങ്ങൾക്കു ശേഷം കർത്താവിന്റെ അമ്മയിൽ നിന്ന് ഉതിർന്ന മൊഴിമുത്തുകളാണ് വി. ലൂക്കോസിന്റെ സുവിശേഷം 1-ാം അദ്ധ്യായം 46 മുതൽ 55 വരെയുള്ള വാക്യങ്ങൾ. ഇത് മാതാവിൽ അന്തർലീനമായി സ്ഥിതി ചെയ്ത പുത്രയാനന്ദത്തിന്റെ വിമോചന സന്ദേശമാണ്. ആത്മിക നിറവിൽ നിന്നുതിർന്ന ഈ ഗീതം സ്തുതിപ്പിന്റെയും ധാർമ്മിക ബോധത്തിന്റെയും സാമൂഹിക സാമ്പത്തികാധികാര രംഗത്തുണ്ടാവുന്ന വിപ്ലവാത്മകമായ മാറ്റത്തിന്റെയും സന്ദേശമാണ്.

താഴ്മയുടെ പര്യായമായ ഭാഗ്യവതിയായ കന്യകമറിയം ഉള്ളം കൊണ്ടു കർത്താവിനെ മഹിമപ്പെടുത്തുവാനും രക്ഷിതാവായ ദൈവത്തിൽ ഉല്ലസിക്കുവാനും ആഹ്വാനം ചെയ്യുന്നു. ബാഹ്യമായ ശബ്ദഘോഷങ്ങൾക്കപ്പുറമായി കർത്താവിനെ ഉള്ളം കൊണ്ടു മഹിമപ്പെടുത്തി രക്ഷകനിൽ ഉല്ലസിക്കുവാൻ ഏവർക്കും പ്രബോധനം നൽകുന്നു. ദൈവത്തിൽ ഉല്ലസിക്കുമ്പോൾ ലഭ്യമാകുന്ന കൃപാവരങ്ങളെക്കുറിച്ച് പഠിക്കുവാൻ ഈ വേദഭാഗം സഹായിക്കുന്നു.

ആധുനിക കാലഘട്ടത്തിൽ പാപവും അസമാധാനവും നിരാശയും വർദ്ധിക്കുന്നത് ക്ഷണികമോഹങ്ങളിൽ ഉല്ലസിക്കുവാൻ വ്യഗ്രത കാട്ടുന്നതിലാണ്. ആകർഷിക്കുന്നതൊക്കെയും മനസ്സിൽ താല്പര്യം സൃഷ്ടിക്കുകയും അത് ആഗ്രഹമായി മാറുകയും വൈകാരികാവേശത്തിൽ അവ കരസ്ഥമാക്കുവാനുമുള്ള തന്ത്രപ്പാടിൽ എത്രയോ ആളുകളാണ് ഈയാംപാറ്റകൾ പോലെ അകാലത്തിൽ പൊലിയുന്നത്! കഴിഞ്ഞ ഓണക്കാലത്ത് കേരളത്തിൽ 250 കോടിയിലധികം മദ്യത്തിനു ചിലവിട്ടെങ്കിൽ ഈ ക്രിസ്തുമസ് വേളയിൽ എത്ര കോടിയായിരിക്കും? ഈ ദുഷ്കാലത്ത് ‘അമ്മമാരും ആങ്ങളമാരും’ വർദ്ധിക്കുന്നതിന്, കെട്ടിടങ്ങൾ ‘വീടുകളായി’ മാറുന്നതിന് കണ്ണൂനീരോടെ പ്രാർത്ഥിക്കുന്നതിനും കർത്താ

വിൽ ഉല്ലസിക്കുന്നതിനും സ്ത്രീകൾ ഉത്തരവാദിത്തം ഏറ്റെടുക്കണം. നഷ്ടപ്പെട്ടുകൊണ്ടിരിക്കുന്ന മാനവമെന്തി വർദ്ധമാനമാക്കുവാൻ സ്ത്രീകളുടെ പ്രാർത്ഥനാനിരതമായ ജീവിതം അനിവാര്യമാണ്. താഴ്മയോടെ ജീവിക്കുകൊണ്ട് കർത്താവിനെ പിൻപറ്റി ഏല്പിക്കുന്ന എല്ലാ ചുമതലകളും വിവേകത്തോടെ ചെയ്യുന്നതിന് ശ്രദ്ധിക്കേണ്ടതാണ്. അജ്ഞതയിൽ നിന്നും ജ്ഞാനത്തിലേക്കു വളരുവാനും അലസതയിൽ നിന്ന് ഉത്സാഹശീലരാകുവാനും അഹന്ത ദുരീകരിച്ചുകൊണ്ട് കർത്തൃ സന്നിധിയിലേക്ക് ചെല്ലുവാനും ശ്രമിക്കുമ്പോൾ മാത്രമേ കർത്താവിൽ ഉല്ലസിക്കു

ഈ ദുഷ്കാലത്ത് ‘അമ്മമാരും ആങ്ങളമാരും’ വർദ്ധിക്കുന്നതിന്, കെട്ടിടങ്ങൾ ‘വീടുകളായി’ മാറുന്നതിന് കണ്ണൂനീരോടെ പ്രാർത്ഥിക്കുന്നതിനും കർത്താവിൽ ഉല്ലസിക്കുന്നതിനും സ്ത്രീകൾ ഉത്തരവാദിത്തം ഏറ്റെടുക്കണം.

വാൻ സാധിക്കുകയുള്ളൂ.

ശക്തനായവൻ വലിയവ ചെയ്തിരിക്കുന്നു; അവന്റെ നാമം പരിശുദ്ധമാണ്; അവനെ ഭയപ്പെടുന്നവർക്കു കരുണയുടെ നീർച്ചാലുകൾ തലമുറകളിലൂടെ ഒഴുകുമെന്നുള്ള ഉറപ്പ് നൽകുന്ന സ്തുതി ഗീതം ദൈവത്തെ ഭയപ്പെടുന്നവർക്ക് ദാനമായ ലഭിക്കുന്ന കൃപ തന്നെയാണ്. ശക്തനും പരിശുദ്ധനുമായ ദൈവത്തെ ഭയപ്പെടുമ്പോൾ മാത്രമേ കരുണാവർഷത്താൽ പരിശുദ്ധാത്മ കൃപ ലഭിക്കുകയുള്ളൂ. പരിശുദ്ധയായ അമ്മയുടെ സ്തുതി ഗീതങ്ങളുടെ പൊരുളിന്ത് അനുകരിക്കുവാനും അനുസരിക്കുവാനും ശ്രമിച്ചുകൊണ്ട് എഴുന്നേറ്റു പ്രകാശിച്ചാൽ എത്രമാത്രം പരിവർത്തനം സമൂഹത്തിൽ സംഭവിക്കും.

ദൈവത്തെ ഭയപ്പെടുന്നവർക്ക് കരുണ തലമുറതലമുറയോളം ലഭിക്കും എന്ന വേദഭാഗം ധാർമ്മികാടിസ്ഥാനത്തിലുള്ള ജീവിതത്തിന്റെ ആവശ്യകതയെക്കുറിച്ചുള്ള

ഉദ്ബോധനമാണ്. മൂല്യങ്ങൾ തകിടം മറിയുന്നു എന്നു പരിതപിച്ചിട്ടു കാര്യമില്ല നന്മ നഷ്ടപ്പെടാതിരിക്കുവാൻ ദൈവസന്നിധിയിൽ വിശ്വസ്തരാകുവാൻ അനുതാപത്തിന്റെ മഹനീയമായ അവസ്ഥയിലേക്ക് ഉയരണം.

ഭുജം കൊണ്ടു ബലം പ്രവർത്തിക്കുകയും ഹൃദയവിചാരത്തിൽ അഹങ്കരിക്കുകയും ചെയ്യുന്നവരെ ചിതറിക്കുകയും ചെയ്യുന്ന ദൈവത്തിന്റെ ന്യായതീർപ്പും പ്രഭുക്കന്മാരെ സിംഹാസനത്തിൽ നിന്നിറക്കി താണവരെ ഉയർത്തും എന്ന വേദഭാഗത്ത് അധികാരമാറ്റവും സാമൂഹിക രംഗത്തു വരുന്ന ചലനങ്ങളും സാക്ഷ്യപ്പെടുത്തിയിരിക്കുന്നു. വിശന്നിരിക്കുന്നവരെ നന്മകളാൽ നിറച്ച് സമ്പന്നന്മാരെ വെറുതെ അയച്ചു കളയുന്ന ദൈവിക പദ്ധതികളെയും ദൈവിക വാഗ്ദാനങ്ങളെയും കന്യകമറിയം സ്തുതിഗീതത്തിൽ പരാമർശിക്കുന്നു.

കർത്താവിന്റെ അമ്മയെക്കാൾ തന്റെ മകനെ അറിഞ്ഞ മറ്റാരുമില്ല. കാലിത്തൊഴുത്തിലും കാൽവരിയിലും വി. മാതാവു സ്വീകരിച്ചത് ദൈവവിശ്വാസവും താഴ്മയും സഹനവുമായിരുന്നു. വിശ്വാസത്തിൽ വളരുന്നതിന് പ്രതിസന്ധികൾ ശക്തമായ വഴിയാണെന്ന് വി. മാതാവിന്റെ ജീവിതം പഠിപ്പിക്കുന്നു. ഈ സന്ദേശം ഓരോ സ്ത്രീയുടെ ജീവിതത്തിലും പ്രാർത്ഥനയാൽ എത്തുന്നതിനും അവരവരായിരിക്കുന്നിടത്ത് വിമോചനത്തിന്റെ വക്താക്കളാകുന്നതിനും ദൈവകൃപ പ്രാപിക്കേണ്ടതാണ്.

ദൈവഭയമില്ലാത്ത ജീവിതം ദൈവകോപമെന്ന നിക്ഷേപ സമാഹരണത്തിന് കാരണമാകും. വി. മറിയത്തിന്റെ സ്തുതി ഗീതം ദൈവം നൽകുന്ന ഉത്തരവാദിത്തങ്ങൾ നീതിബോധത്തോടെ ഏറ്റെടുക്കുവാൻ പ്രേരണയും പ്രചോദനവും നൽകുന്ന വിമോചനസന്ദേശമാണ്. ക്രിസ്തു നമ്മിൽ ഓരോരുത്തരിലും ജനിക്കുവാനും ദൈവഭയത്തിലും മനുഷ്യ സ്നേഹത്തിലും തലമുറകളെ വാർത്തെടുക്കുവാനും ഈ ക്രിസ്തുമസ് കാലയളവ് പ്രാർത്ഥനയുടെയും സത്കർമ്മങ്ങളുടെയും ആയിത്തീരുവാൻ സ്ത്രീകൾ പ്രാർത്ഥനാച്ചങ്ങലയാകുന്ന 'മഹാസമ്മേളനത്തിലേക്ക് കടന്നു വരുന്നതിന് വി. ദൈവമാതാവിന്റെ അർത്ഥസാന്ദ്രമായ വിമോചനഗീതം വീണ്ടും വീണ്ടും പഠന വിഷയമാക്കാം.'

ST. MARY'S EMBROIDERY

Palace Road, Changanacherry-686101, Kerala


Prop: SAJU CHACKO ☎ 0481-2425444,
Res. 2724224, 2727788
(Mob.) 9447136388



കാപ്പ, വിരിക്കുട്ട്, ചിത്തോല, തിരശീല, മുതലായവ ഓർഡർ അനുസരിച്ചും റെഡി മെയ്ഡും ലഭ്യമാണ്.

വിദേശ തുണിയിൽ തയ്ച്ച് കാപ്പ എല്ലാ കളരിലും റെഡിമെയ്ഡ് ലഭ്യമാണ്.

ഇന്ത്യയിൽ ഏതുഭാഗത്തും ഓർഡർ അനുസരിച്ച് ഞങ്ങൾ സാധനങ്ങൾ എത്തിച്ചു തരുന്നു



പള്ളി നർമ്മങ്ങൾ

മടിയന്മാർക്കുവേണ്ടി പ്രാർത്ഥന

കുട്ടി : അച്ചൻ ഇവിടെ വികാരിയായി വന്നതു മുതൽ മടിയന്മാർക്കുവേണ്ടിയും പ്രാർത്ഥിക്കാൻ തുടങ്ങിയല്ലോ.

അച്ചൻ : എപ്പോഴാ മോനേ.

കുട്ടി : മുമ്പേ ഉണ്ടായിരുന്ന അച്ചൻമാർ സമാധാനത്താലേ പൊയ്ക്കുള്ളൂവീൻ എന്നു പറഞ്ഞ ശേഷം, കൈമുത്തിച്ചിട്ട് ജനങ്ങളെ പറഞ്ഞു വിടുമായിരുന്നു. ഇപ്പോൾ എല്ലാവരെയും പിടിച്ചു നിറുത്തി “എന്റെ കടങ്ങളുശേഷം...” എന്ന പാട്ടു മുഴുവൻ പാടിപ്പിച്ചിട്ടല്ലേ വിടുന്നത്. അതിലല്ലേ “മടിയനതാമമേന്മേൽ കൃപയുണ്ടാകണമെ” എന്നു പ്രാർത്ഥിക്കുന്നത്.

* * * *

“മോറാൻമാർ”

ശുശ്രൂഷക്കാരൻ : അച്ചോ, പ. ബാവതിരുമേനിയുടേയും പാത്രിയർക്കീസന്മാരുടേയും പേരിനു മുമ്പിൽ “മോറാൻമാർ” എന്നല്ലേ പറയേണ്ടത്.

അച്ചൻ : ശരിയാണ്.

ശുശ്രൂഷക്കാരൻ : എന്നാൽ ഒന്നാം തുബ്ദേനിൽ, വെറും സാദാ മെത്രാൻമാരേപോലെ “ആബുൻ മാർ” എന്നാണല്ലോ കുർബാന ക്രമത്തിൽ അച്ചടിപ്പിച്ചിരിക്കുന്നത്.

അച്ചൻ : നീ എഴുതാപ്പറ്റം വായിക്കേണ്ട.

* * * *

ശുശ്രൂഷക്കാരൻ : “വീണ്ടും കരുണയുള്ള കർത്താവിന്റെ മുമ്പാകെ നാം തല കുനിക്കണം” എന്നതിന് മറുപടിയായി ജനങ്ങൾ “ഞങ്ങൾ തല കുനിക്കുന്നു” എന്നു പറഞ്ഞാൽ പോരേ. എന്നാൽ കുർബാന ക്രമത്തിൽ “ഞങ്ങളുടെ തലകൾ ഞങ്ങൾ കുനിക്കുന്നു” എന്നാണല്ലോ അച്ചടിപ്പിച്ചിരിക്കുന്നത്. അപ്പോൾ ജനങ്ങൾ രാവണനേപ്പോലെ പത്തു തലയുള്ളവർ ആയിരുന്നാലേ തലകൾ കുനിക്കാൻ പറ്റൂ.

— ജോൺ വർഗീസ്, ഹൈദ്രബാദ്

ഡിസംബർ 2008

M A T R I M O N I A L

Aristocratic Orthodox Parents invite proposals for their son 31/173, BTech Civil working in MNC Abudhabi coming in December from parents of professionally qualified and God fearing employed girls.

Tele - 0469-2650518,
Mob. 9388038790
ajaymathew13@gmail.com

M A T R I M O N I A L

Orthodox parents (financially sound) invite proposals for their daughter, 24/152, after PG, working as an Executive in an MNC, Chennai, from well settled, qualified Christian boys, preferably Orthodox.

Tele - 0481-2570386, 2578330,
Mob. 9847408330
abrm65@yahoo.com

M A T R I M O N I A L

Proposals invited for an Orthodox girl 23/163, God fearing, good looking, white, B.Tech, project Engineer, MNC, S. India from parents of well placed Boys.

e-mail:-
joseph555p@gmail.com

M A T R I M O N I A L

Orthodox parents settled in Mumbai invite proposals for their daughter, BDS, 24 years/ 165 cms, Smart and good looking from professionally qualified, well employed boys.

Contact:
sunlight7491@gmail.com
Mob. 9867501679
28713195

M A T R I M O N I A L

Orthodox parents settled in Trichur invite proposals for their daughter 22/163, doing M.A.(English, last semester), fair, good looking, God fearing, smart, born and brought up outside Kerala from parents of God fearing, well qualified / placed boys with clean habits. For their son 26/ 165, born and brought up outside Kerala, God fearing, tea totallar, fair, B.E. working in MNC abroad. from parents of God fearing, well educated/ placed girls. Please respond with details along with recent photographs. **baby_paulose@yahoo.com, 09940158430**

ഉദ്ദിഷ്ട കാര്യസാധ്യത്തിന്



Fr. Laby George Panackamattom
& Family, U.S.A.

കെസിയ തങ്കം മാത്യു, അടുത്ത്
(02-02-1993 - 10-12-2002)

ക്രിസ്തുവിൽ ജീവിക്കുന്നു



“നിന്റെ മഹത്വമുദിക്കുന്നാൾ
നിൽക്കണമിവൾ വലഭാഗത്തിൽ”

പ്രാർത്ഥനയോടെ,

കുടുംബാംഗങ്ങൾ,
ബന്ധുമിത്രാദികൾ

സൺഡേസ്കൂൾ



മഴയത്തു

ഫാ. ഡോ. ഒ. തോമസ്

മത്സരപരീക്ഷകൾ

ഇതിനോടകം വാർഷിക പരീക്ഷകൾ കഴിഞ്ഞിരിക്കുന്നു. ഡിസം. 27-ാം തീയതി നടക്കുന്ന മത്സര പരീക്ഷകൾക്കായി 5 മുതൽ 9 വരെയുള്ള ക്ലാസ്സുകളിലെ ഉന്നത വിജയികൾ നന്നായി ഒരുങ്ങണം. അതുപോലെ 10, 12 ക്ലാസ്സുകളിൽ പരീക്ഷ എഴുതുന്നവരും താല്പര്യത്തോടെ പരീക്ഷയിൽ പങ്കു ചേരണം. ബുദ്ധിപരമായ അറിവുനേടുന്നതിനോടൊപ്പം, ആത്മീയ കാര്യങ്ങളിൽ താല്പര്യമുള്ളവരാകുക എന്ന മഹത്തായ ലക്ഷ്യം ഈ പരീക്ഷകളുടെ പിന്നിലുണ്ടെന്ന് ആരും മറക്കരുത്. സെക്കുലർ വിദ്യാഭ്യാസത്തോടൊപ്പം സൺഡേസ്കൂൾ പഠനത്തിന് വളരെ താല്പര്യം കൊടുക്കുന്ന മാതാപിതാക്കൾ ഉണ്ട്. എന്നാൽ അതിനെ അവഗണിക്കുന്നവരും ഇല്ലാതില്ല.

പ്രതിഭാ, വിജ്ഞാനി, പ്രവീൺ

സോണൽ മത്സരങ്ങളിൽ വിജയികളായവരെ അനുമാദിക്കുന്നു. ജനുവരി രണ്ടാം ശനിയാഴ്ച (10) കേന്ദ്ര ഓഫീസിൽ വെച്ചു നടക്കുന്ന പ്രതിഭാ, പ്രവീൺ, വിജ്ഞാനി മത്സരങ്ങൾക്കായി പങ്കെടുക്കുവാൻ പ്രാർത്ഥനാപൂർവ്വം ഒരുങ്ങണമെന്നും ഓർമ്മിപ്പിക്കട്ടെ.

പുതുവത്സര ക്ലാസ്സുകൾ

2009-ലെ ക്ലാസ്സുകൾ ജനുവരി ആദ്യ ഞായറാഴ്ച 4-നു തന്നെ ആരംഭിക്കേണ്ടതാണ് ചുരുക്കം. ചില സൺഡേസ്കൂളുകൾ വാർഷികം നടക്കുന്നതു വരെ പുതിയ അദ്ധ്യയന വർഷം ആരംഭിക്കുന്നതു നീക്കി വെയ്ക്കുന്നതായി അറിയുന്നു. അതു ശരിയല്ല എല്ലാ സൺഡേസ്കൂളുകളും ജനുവരി 4-നു ആരംഭിക്കേണ്ടതാണ്.

ജീവകാരുണ്യദിനം

പതിവുപോലെ ജനുവരി 3-ാം ഞായറാഴ്ച ജീവകാരുണ്യ ദിനമായി ആഘോഷിക്കേണ്ടതാണ്. പത്തനംതിട്ടയിലുള്ള “പ്രകാശധാര” സ്കൂളിന് നൽകിയ 2 ലക്ഷം രൂപകൊണ്ട് അവർ പാചകശാല പുതുക്കി പണിയുകയും അത് അവിടെ രേഖപ്പെടുത്തുകയും ചെയ്തിട്ടുണ്ട്. അഭിവന്ദ്യ യൗസേബിയോസ് തിരുമേനിയുടെ 70-ാം ജന്മദിനത്തിൽ ആരംഭിച്ച ഈ സ്ഥാപനത്തിൽ ശാരീരിക-മാനസിക ദൗർബല്യമുള്ള 62 കുട്ടികൾ ഇപ്പോൾ വസിക്കുന്നു. അഭിവന്ദ്യ തിരുമേനിയുടെ സാന്നിധ്യത്തിൽ പുതിയ പാചക ശാലയുടെ ഉദ്ഘാടനം നിർവഹിക്കാൻ എനിക്ക് ഇടയായത് വലിയ ഒരു ഭാഗ്യമായി കരുതുന്നു. പണം പിരിക്കുന്നതിലുമുപരി കുഞ്ഞുങ്ങളിൽ ദീനാനുകമ്പയും, പരോപകാരതല്പരതയും വളർത്തുക എന്നതാണ് ഈ പദ്ധതിയുടെ ആത്യന്തികലക്ഷ്യം. പണ്ടുകാലങ്ങളിൽ, തീപ്പെട്ടിയിൽ പിടിയരി സന്ദേശിക്കുളുകളിൽ കൊടുത്തതിന്റെ നല്ല ഓർമ്മകൾ അതു ശീലിച്ച തലമുറ ഇന്നും

മറന്നു പോയിട്ടില്ല. ഈ വർഷം സഹായിക്കേണ്ടത് ആരെയാണ് നിശ്ചയിച്ച് വിവരം ഉടനെ അറിയിക്കുന്നതാണ്.

പാഠപുസ്തകങ്ങൾ

പാഠപുസ്തകങ്ങൾ പരിഷ്കരിക്കുന്നതിന് തീരുമാനമായിട്ടുണ്ടെങ്കിലും ഈ വർഷത്തിൽ സിലബസ്സിൽ പുതുതായി ഒന്നും ചേർത്തിട്ടില്ല. പാഠപുസ്തകങ്ങൾക്കുമാറ്റമില്ല. പരുമല മാർ ഗ്രിഗോറിയോസ് സെന്റർ ഉപയോഗിച്ചു തുടങ്ങുകയും, അശീതിയുടെ പ്രസിദ്ധീകരണം നടന്നതിന്റെയും ശേഷം കൂടുതൽ സമയം പാഠപുസ്തക നവീകരണത്തിനായി ഉദ്യമിക്കണമെന്ന് ആഗിക്കുന്നു. ജീവകാരുണ്യദിനം, പി.എം.ജി. സെന്റർ ബോണ്ട്, അശീതിയിലേക്കുള്ള ആശംസകൾ തുടങ്ങിയ കാര്യങ്ങളിൽ അല്പം പോലും ഇനിയും സഹായിക്കാത്ത സൺഡേസ്കൂളുകളും, ഡിസ്ട്രിക്ടുകളും ഉണ്ടെന്നറിയുന്നതിൽ വളരെ ചോദനം ഉണ്ട്.

ശാന്തിയും, അസ്വസ്ഥതയും ഇടകലർന്ന ഒരു വർഷം കൂടി കടന്നു പോകുന്നു. കൂടുതൽ സ്വസ്ഥതയും സമാധാനവും നിറഞ്ഞ ഒരു ക്രിസ്തുമസ്സും, പുതുവത്സരവും എല്ലാവർക്കുമായി നേരുന്നു.

20th Death Anniversary 5-12-2008



Very. Rev. Kuriakose Cor-Episcopa
Parackal, Meenadom

ആചാര്യശാ മരിഹാ കുറ്റാശകളർപ്പിച്ച
ഈ ആചാര്യനേക്കുക പുണ്യം നാമാ സ്തോത്രം

Inserted by : Family Members

ഡിസംബർ 2008

പ്രവാചക ശബ്ദത്തിന് 91-ന്റെ കരുത്ത്



അഭിവന്ദ്യ ഡോ. ഗീവർഗീസ് മാർ
ഒസ്താന്തിയോസ് തിരുമേനീക്ക്
മലങ്കരസഭാ മക്കളുടെ
പ്രാർത്ഥനാ നിർഭരമായ
ജന്മദിന ആശംസകൾ

ഗിവ്സൈറ്റ്

സെന്റ് ഗ്രീഗോറിയോസ് മെഡിക്കൽ മിഷൻ
ഹോസ്പിറ്റൽ, പരുമല, മാനാർ, പിൻ-689626, ഫോൺ:
0479-2312266, 2312465

പരുമല സെന്റ് ഗ്രീഗോറിയോസ് മെഡിക്കൽ മിഷൻ
ആശുപത്രിയിലെ നേത്ര ചികിത്സ വിഭാഗവുമായി ബന്ധ
പ്പെട്ട് പ്രവർത്തിക്കുന്ന സംരംഭമാണ് 'Give Sight Project'.

സമ്പന്നസ്സുള്ള ആർക്കും 'Give Sight Project' ൽ
Rs. 1000/- (ആയിരം രൂപ) നൽകി അംഗമാകാം. ഇൻട്രാ
ഓക്കുലർ ലെൻസ് (IOL) വച്ചുള്ള നൂതന ശസ്ത്രക്രി
യ, പദ്ധതിയിൽ അംഗങ്ങളാകുന്നവരുടെ പേരിൽ ഒരു
പാവപ്പെട്ട രോഗിക്ക് ഞങ്ങൾ ചെയ്തുകൊടുക്കും. ഓപ്പ
റേഷൻ സംബന്ധിച്ച് വരുന്ന മറ്റു ചിലവുകൾ ആശു
പത്രി വഹിക്കും. നിങ്ങളുടെ സഹായത്താൽ കാഴ്ച
ലഭിച്ച രോഗിയെ സംബന്ധിച്ച വിവരങ്ങൾ യഥാവസരം
നിങ്ങളെ അറിയിക്കുന്നതാണ്.

നേത്ര ചികിത്സാ ക്യാമ്പ്- എല്ലാ ശനിയാഴ്ചകളിലും
സൗജന്യ നേത്ര ചികിത്സാ ക്യാമ്പുകൾ ആശുപത്രിയുടെ
ആഭിമുഖ്യത്തിൽ നടത്തിവരുന്നുണ്ട്. താല്പര്യമുള്ളവർ
നേത്ര ചികിത്സാ വിഭാഗവുമായി ബന്ധപ്പെടുക.

M.O./D.D./Cheque to Give Sight.
C/o Chief Executive Officer
St. Gregorios Medical Mission Hospital
Parumala-689626

ബേസിൽ ടീമിന് പുതിയ വാഹനം



യു.എ.ഇ.യിലുള്ള വിവിധ ഇടവകകളുടെയും വിശ്വാസികളുടെയും സഹായത്താൽ പത്തനംതിട്ട
സന്റ് ബേസിൽ ഗോസ്പൽ ടീം പുതിയ വാഹനം വാങ്ങിച്ചു. ഇതിന് സഹായിച്ച ദേവാലയങ്ങ
ളോടും വിശ്വാസികളോടും തുമ്പമൺ ഭദ്രാസന മെത്രാപ്പോലീത്ത അഭി. ഫിലിപ്പോസ് മാർ യൗസേ
ബിയോസ് തിരുമേനി നന്ദി അറിയിച്ചു.

പ്രോഗ്രാമുകൾക്ക് : കൺവീനർ, സെന്റ് ബേസിൽ ഗോസ്പൽ ടീം, ബേസിൽ അരമന, പത്തനം
തിട്ട, ഫോൺ: 9447454787 (ഫാ. സജി തോമസ് തറയിൽ), 9447118884 (ഫാ. ജിജി സാമുവേൽ)



വിശ്വാസികളുടെ വാങ്ങിപ്പിന്തുശേഷം 3, 9, 30, 40 തുടങ്ങിയ ദിനങ്ങളിൽ പ്രത്യേകമായ വി. കുർബ്ബാനയും ധൂപപ്രാർത്ഥനയും നടത്തി അവരെ അനുസ്മരിക്കണമെന്ന് സഭ കല്പിക്കുന്നതെന്തുകൊണ്ട്?

-വിനു വർഗ്ഗീസ്, പത്തനാപുരം

വിനുവിന്റെ ചോദ്യത്തിനുത്തരമായി ചില കാര്യങ്ങൾ സഭയുടെ ഹുദായ കാനോനിലും ഭാഗ്യസ്ഥരണാർഹനായ അഭിവന്ദ്യ ജോസഫ് മാർ പക്കോമിയോസ് തിരുമേനിയുടെ “ഓർത്തഡോക്സ് സഭയുടെ ആരാധനയും ആചാരാനുഷ്ഠാനങ്ങളും” എന്ന പുസ്തകത്തിലും രേഖപ്പെടുത്തിയിട്ടുണ്ട്. ഹുദായ കാനോൻ ആറാം അദ്ധ്യായം രണ്ടാം ഖണ്ഡികയിൽ ഇപ്രകാരം രേഖപ്പെടുത്തിയിരിക്കുന്നു: “കർത്താവു മൂന്നാം ദിവസം ഉയർത്തെഴുന്നേറ്റതുകൊണ്ട് വിശ്വാസികൾ വാങ്ങിപ്പോകുന്നതിന്റെ മൂന്നാം ദിവസവും ജീവനുള്ളവരുടെയും മരിച്ചുപോയവരുടെയും ഓർമ്മയ്ക്കുവേണ്ടി ഒമ്പതാം ദിവസവും, ജനം മോശയ്ക്കു വേണ്ടി വിലാപം നടത്തിയതനുസരിച്ച് മൂപ്പതാം ദിവസവും, ആണ്ടു തികയുമ്പോഴും പ്രാർത്ഥനകളും ദാനങ്ങളും നടത്തണം. അഭി. ജോസഫ് മാർ പക്കോമിയോസ് തിരുമേനി ഇതു കുറച്ചു കൂടി വ്യക്തതയിൽ പറയുന്നു: “മൂന്നാം ദിവസം മരിച്ചവരിൽ നിന്നും ഉയർത്തെഴുന്നേറ്റു കർത്താവ് മരിച്ച ആളിന്റെ ആത്മാവിനോട് ദൈവസന്നിധിയിലേക്ക് കരേറി അവിടെ ആരാധിക്കുവാൻ കല്പന കൊടുക്കുന്നു.” മൂന്നാം ദിവസം മുതൽ ദൈവസന്നിധിയിലേക്കുള്ള ആത്മാവിന്റെ പ്രയാ

ണമാണ്. അതുകൊണ്ടു തന്നെ മൂന്നാം ദിവസം വളരെ പ്രാധാന്യം അർഹിക്കുന്നു. തന്മൂലം ഈ ദിവസം വി. കുർബ്ബാനയും ധൂപ പ്രാർത്ഥനയും നടത്തണം”. ഒമ്പതാം ദിവസം പരുദീസയുടെ സൗന്ദര്യവും നരകയാതനയുടെ ഭീകരതയും ആത്മാവിനെ കാണിക്കുന്നതു കൊണ്ടാണ് അന്നേ ദിവസം പരേതാത്മാവിനെ പ്രത്യേകം ഓർക്കുന്നത്. കർത്താവ് നാൽപ്പതാം ദിവസം സ്വർഗ്ഗാരോഹണം ചെയ്യുന്നതുവരെ പല അവസരങ്ങളിൽ ശിഷ്യന്മാർക്കു പ്രത്യക്ഷപ്പെട്ടതുകൊണ്ട് നാൽപ്പതു ദിവസം വരെ വാങ്ങിപ്പോയവരുടെ കട്ടിൽ വിരിച്ചൊരുക്കി അവരുടെ സജീവാവസ്ഥ അറിയിക്കുന്നതും നാൽപ്പതാം ദിവസം വി. കുർബ്ബാന അർപ്പിക്കുന്നതും സഭയിൽ പതിവാണ്. വാങ്ങിപ്പോയവർ കർത്താവിന്റെ നിത്യ സ്ഥരണയിൽ ഓർക്കപ്പെടുവാനും നമ്മുടെ മദ്ധ്യത്തിൽ നിന്ന് അവർ വിസ്മരിക്കപ്പെട്ടു പോകാതിരിക്കുന്നതിനും വേണ്ടി ആണ്ടു തോറും അവരെ ഓർത്തു നാം വിശുദ്ധ കുർബ്ബാന അർപ്പിക്കുകയും കല്ലറ കളിൽ ധൂപപ്രാർത്ഥന സമർപ്പിക്കുകയും ചെയ്യുന്ന രീതി നമുക്കുണ്ട്.

- ജെ. പി. ■

പ്രീ പബ്ലിക്കേഷൻസ് സമയം തീരുന്നു

മലങ്കരസഭാക്കേസുകളുടെ സമഗ്ര സമാഹാരം

മലങ്കരസഭ നീതിക്കുവേണ്ടി നടത്തിയ നീണ്ട കേസുകളുടെ ചരിത്രവും, വിധിയും പ്രാധാന്യവും വിവരിക്കുന്ന ചരിത്രഗ്രന്ഥം. 1. റോയൽ കോടതി വിധിയിൽ അവസാനിച്ച കേസ്, 2. കൊച്ചിൽ അവരൾ, 3. കൊല്ലം പഞ്ചായത്ത്, 4. വട്ടിപ്പണക്കേസ്, 5. സസ്പെൻഷൻ കേസ്, 6. സെമിനാരിക്കേസ്, 7. കുന്നംകുളം കേസ്, 8. പാത്രിയർക്കീസിന്റെ കടന്നാക്രമണങ്ങളെ തുടർന്നുണ്ടായ ഹൈക്കോടതി ഡിവിഷൻ ബഞ്ചു കേട്ട കേസ്, 9. സുപ്രീം കോടതിയിലെ സഭാക്കേസ്, 10. പരുമല അസോസിയേഷൻ തീരുമാനം, 11. പോലീസ് സംരക്ഷണക്കേസ് മുതലായ എല്ലാ കേസുകളും ചേർത്തിരിക്കുന്നു. (കേസുകൾ സഭാചരിത്രത്തിന്റെ ഭാഗമാകയാൽ പ്രബുദ്ധരായ സഭാംഗങ്ങൾ അവയും പഠിക്കണം എന്നു പ. മാത്യൂസ് പ്രഥമൻ ബാവാ പ്രസ്താവിച്ചിട്ടുണ്ട്. ഈ പ്രസ്താവനയ്ക്ക് ഇന്നു കൂടുതൽ പ്രസക്തി ഉണ്ടായിരിക്കുന്നു).

പ. ബസേലിയോസ് ദിദിമോസ് ഒന്നാമൻ കാതോലിക്കാ ബാവായുടെ ആശംസ.

ഗ്രന്ഥകർത്ത: നിയമകാര്യ വിദഗ്ധനും “ഡിക്ഷണറി-മലയാളം” (പെൻ ബുക്സ്) എന്ന പ്രശസ്ത നിയമ നിഘണ്ടുവിന്റെ കർത്താവുമായ കെ. മാത്തൻ ബി.എസ്., ബി.എൽ., അവതാരിക: റിട്ട. ജസ്റ്റീസ് കെ. ജോൺ മാത്യു.

പേജ് 600, വില 500 രൂപ. പ്രീ പബ്ലിക്കേഷൻ വില: 250 രൂപ.

രജി. പോസ്റ്റ്ജ് 50 രൂപ പുറമെ. (2008 ഡിസംബർ 31 വരെ)

പ്രകാശനം 2009 ഫെബ്രുവരി 31-ന്.

കോപ്പികൾ ബുക്ക് ചെയ്യേണ്ട വിലാസം : കെ. വി. മാമ്മൻ, കോട്ടയ്ക്കൽ പബ്ലിഷേഴ്സ്,

പി. ബി. 10, മാങ്ങാനം, കോട്ടയം-18, ഫോൺ: 2578936

ആവശ്യമുണ്ട്

സുൽത്താൻ ബത്തേരി സെന്റ് മേരീസ് കോളേജ് ഹയർ സെക്കണ്ടറി സ്കൂളിൽ **H.S.A. സംസ്കൃതം** ഒഴിവിലേക്ക് അപേക്ഷകൾ ക്ഷണിക്കുന്നു. അപേക്ഷകൾ അയയ്ക്കേണ്ട വിലാസം:

**Principal,
St. Marys College Higher
Secondary School,
Sulthan Bathery,
Wayanad-673592**

Ph: 04936-224253, 225686

For Favours Received



Valsamma

31-ാം ചരമ വാർഷികം

15-12-1977




**ഫാ. എൻ. വി. അലക്സാണ്ടർ
കവിപറമ്പിൽ
കുഴിമറ്റം, കോട്ടയം**

"ആചാര്യശാ മശിഹാ കുദാശകളർപ്പിച്ചോ
ഈ ആചാര്യനേകുക പുണ്യം നാമാ സ്തോത്രം"

Inserted by:-

സഹോദരി

For Favours Received



യൽദോ
ബാവ



പുത്തൻകാവ്
മാർ അന്ത്ര
യോസ്
ബാവ (St.
Andreos)
ബാവ



ഒരു വിശ്വാസി, ചെങ്ങന്നൂർ



തോമസുകുട്ടി,
ചത്തിസ്ഗൾ

ഷിജു വർഗീസ്,
ഗുജറാത്ത്

ഒരു വിശ്വാസി,
കുരിച്ചി



കുഞ്ഞനുജന്മാരേ... കുഞ്ഞനുജത്തിമാരേ...
വ്യാധനായ ഒരു തിരുമേനിയുടെ കഥ കുഞ്ഞിച്ചായൻ പറയാം.
സാധുക്കളോടും ദുഃഖം അനുഭവിക്കുന്നവരോടും വലിയ അനുകമ്പയുള്ള തിരുമേനിയെ എല്ലാവരും വളരെയേറെ സ്നേഹിക്കുകയും ബഹുമാനിക്കുകയും ചെയ്തിരുന്നു.

അരമനയിൽ ചെല്ലുന്ന കുട്ടികൾക്ക് മധുരപലഹാരങ്ങളും വർണ്ണ ചിത്രങ്ങളും അദ്ദേഹം സമ്മാനിക്കും. തിരുമേനി നൽകുന്ന നല്ലനല്ല ഉപദേശങ്ങൾ കേൾക്കാൻ കുട്ടികൾക്കു വലിയ താല്പര്യമായിരുന്നു.

തിരുമേനിയെ സന്തോഷിപ്പിക്കാൻ കുട്ടികൾ നല്ലനല്ല പാട്ടുകൾ പാടി കേൾപ്പിക്കും. അദ്ദേഹം വേദപുസ്തകത്തിൽ നിന്ന് നല്ല നല്ല കഥകൾ അവർക്കു പറഞ്ഞ കൊടുക്കും.

തിരുമേനിക്ക് മനോഹരമായ ഒരു പുനോടം ഉണ്ടായിരുന്നു. വിശ്രമ സമയങ്ങളിൽ അദ്ദേഹം കുട്ടികളോടൊത്ത് പുനോട്ടത്തിൽ ചുറ്റിനടക്കുമായിരുന്നു. ബാലനായ യേശു വിശുദ്ധ മാതാവിനോടും വിശുദ്ധ യൗസേഫിനോടുംമൊത്ത് നസ്രത്തിൽ ജീവിച്ചിരുന്ന കഥകൾ പറയാനാണ് തിരുമേനിക്ക് കുടുതൽ ഇഷ്ടം. യേശുനാമന്റെ ബാല്യകാലകഥകൾ പറയുമ്പോൾ യേശു നാമനോടൊത്ത് സഞ്ചരിക്കുന്ന അനുഭവം അവർക്കുണ്ടാകും.

അന്ന് ക്രിസ്തസ് ആയിരുന്നു. കുട്ടികളെല്ലാം അവരവരുടെ വീടുകളിലേക്കു മടങ്ങിക്കഴിഞ്ഞപ്പോൾ അരമന വളപ്പിലുള്ള ബദാം വൃക്ഷത്തിന്റെ ചുവട്ടിൽ തിരുമേനി തനിച്ചിരുന്നു. ഒരു കുളിർ കാറ്റ് അദ്ദേഹത്തെ തലോടിക്കൊണ്ടിരുന്നു.

"വരൂ... എന്നോടൊത്തു വരൂ..." ആരോ വിളിക്കുന്നതു കേട്ട് തിരുമേനി എണീറ്റു.

ഒരു ദൈവദൂതനായിരുന്നു അത്. ദൈവദൂതനോടൊത്ത് തിരുമേനിയും നടന്നു. എവിടേക്കാണ് പോകുന്നതെന്ന് തിരുമേനിക്ക് അറിയില്ലായിരുന്നു.

ഒലീവീൻതോട്ടങ്ങളും മുന്തിരിത്തോപ്പുകളും കണ്ടു തുടങ്ങി. കുറെക്കൂടി സഞ്ചരിച്ചപ്പോൾ ആട്ടിൻ പറ്റങ്ങളെയും അവയുടെ ഇടയന്മാരെയും കണ്ടു. പുൽപ്പുറങ്ങളിൽ ഉല്ലാസമായി മേഞ്ഞു നടക്കുന്ന ആട്ടിൻ കുട്ടത്തെ കണ്ടപ്പോൾ തിരുമേനിയുടെ മനസ്സിൽ ആപ്താദം നിറഞ്ഞു തുളുമ്പി.

"യഹോവ എന്റെ ഇടയനാകുന്നു." എന്നു തുടങ്ങുന്ന മധുര സങ്കീർത്തനം ദാവീദിനെപ്പോലെ പാടിക്കൊണ്ട് തിരുമേനി മുന്നോട്ടു നടന്നു.

നിരനിരയായി വീടുകൾ കണ്ടു തുടങ്ങി. കുട്ടികളുടെ ആർപ്പു വിളികൾ മുഴങ്ങിക്കേട്ടപ്പോൾ അവരോടൊത്ത് ആർപ്പു വിളിക്കാൻ തിരുമേനിക്ക് വലിയ ആഗ്രഹം തോന്നി. മാതളപ്പഴത്തിന്റെ നിറമുള്ള ആ ഓമനക്കിടാങ്ങളോട് തിരുമേ

നിക്ക് എന്തെന്നില്ലാത്ത വാത്സല്യം തോന്നി.

ഒരു കൊച്ചു വീടിന്റെ അടുത്തു ചെന്നപ്പോൾ ദൈവദൂതൻ തിരുമേനിയോടു യാത്ര പറഞ്ഞു. വെള്ള വസ്ത്രം തുണിക്കൊണ്ടിരുന്ന സുന്ദരിയായ ഒരു സ്ത്രീയെ തിരുമേനി കണ്ടു. നരച്ച താടിയുള്ള ഒരു മനുഷ്യനും കോമളനായ ഒരു ബാലനും അവിടെയിരുന്ന് എന്തോ ജോലി ചെയ്യുന്നുണ്ട്.

ഉളിയും കൊട്ടുവടിയും മട്ടവും മുഴക്കോലും ചിന്തേരും കണ്ടപ്പോൾ ഒരു ആശാരിയുടെ വീടാണെന്നു മനസ്സിലാക്കാൻ തിരുമേനിക്ക് കഴിഞ്ഞു. വസ്ത്രധാരണ രീതി കണ്ടപ്പോൾ അവർ യഹൂദന്മാരാണെന്നും തിരുമേനിക്ക് മനസ്സിലായി.

പണി തീർന്ന സാധനങ്ങൾ ആ ആശാരി ചിന്തേരിട്ടു മിനസപ്പെടുത്തിക്കൊണ്ടിരുന്നു. അവിടവിടെയായി ചിതറിക്കിടന്നിരുന്ന തടിക്കഷണങ്ങൾ ഒരു പ്രത്യേക സ്ഥാനത്ത് അടുക്കുന്നതിനായിരുന്നു ബാലനായ ആശാരിയുടെ ശ്രമം. ആ ബാലന്റെ ചുറ്റുചുറ്റുക്ക് തിരുമേനിയിൽ കൗതുകം ഉണർത്തി. തേനീച്ച കളപ്പോലെ ഉത്സാഹത്തോടെ ജോലി ചെയ്തുകൊണ്ടിരുന്ന ആ കുടുംബം അദ്ദേഹത്തെ അത്യന്തികം ആകർഷിച്ചു.

കുറച്ചു സമയം കഴിഞ്ഞപ്പോൾ മാതാവ് അപ്പനെയും മകനെയും ഭക്ഷണത്തിനു വിളിച്ചു. കനലിന്മേൽ ചൂടെടുത്ത മൂന്ന് അടകളും കുറച്ച് ഈത്തപ്പഴവും മാത്രമെ അവിടെ ആകെ ഉണ്ടായിരുന്നുള്ളൂ.

ആ ബാലൻ തിരുമേനിയെ ചൂണ്ടിക്കാണിച്ചുകൊണ്ട് തന്റെ അമ്മയോടു പറഞ്ഞു. "അമ്മേ. അദ്ദേഹം വളരെ കഴിഞ്ഞിരിക്കുന്നു. നമുക്ക് അദ്ദേഹത്തിനു കൂടി ഇതിൽ നിന്നു കൊടുക്കണം."

അമ്മയും അപ്പനും സന്തോഷത്തോടെ മകൻ പറഞ്ഞതു കേട്ടു അവർ ഒന്നിച്ചു ഭക്ഷണത്തിനിരുന്നു. ഓരോരുത്തരും അവരവരുടെ ആഹാരത്തിൽ നിന്ന് പകുതി വീതം എടുത്ത് തിരുമേനിക്ക് കൊടുത്തു അപ്പോഴാണ് അവർ ആരെല്ലാമെന്ന് തിരുമേനിക്ക് മനസ്സിലായത്.

വിശുദ്ധ യൗസേഫും വിശുദ്ധ മാതാവും യേശുകുമാരനും ആയിരുന്നു അത്. "അയ്യോ" എന്റെ യേശുനാഥാ... ഞാൻ അങ്ങയെ അറിഞ്ഞില്ലല്ലോ. "എന്ന് തിരുമേനി പറഞ്ഞപ്പോൾ യേശുനാഥൻ പുഞ്ചിരി തൂകിക്കൊണ്ട് തിരുമേനിയെ തലോടി. "അപ്പോൾ മണിനാദം മുഴങ്ങി വി. യൗസേഫും വി. മാതാവും, യേശുകുമാരനും കാഴ്ചയിൽ നിന്നു മറഞ്ഞു.

ബദാം വൃക്ഷത്തിന്റെ തണലിലിരുന്ന് താൻ സ്വപ്നം കാണുകയാണെന്ന് അപ്പോഴാണ് തിരുമേനിക്ക് മനസ്സിലായത്. വിശക്കുന്നവരെ കാണുമ്പോൾ മനസ്സിലായ യേശുനാഥന്റെ ചിത്രം തിരുമേനിയുടെ ഹൃദയത്തിൽ തെളിഞ്ഞു വന്നു. ഒരു അനാഥമന്ദിരത്തിലെ കുട്ടികൾക്ക് വിഭവസമൃദ്ധമായ ക്രിസ്തസ് സദാ അന്ന് അദ്ദേഹം നൽകി. അനാഥ ബാലന്മാരോടൊത്ത് ക്രിസ്തസ് ഗാനങ്ങൾ പാടി തിരുമേനി ആനന്ദിച്ചു.

യേശു കുമാരനിൽ നിന്ന് അലിവിന്റെയും അനുകമ്പയുടെയും പാഠങ്ങൾ നമുക്ക് പഠിക്കാം. അനുഗ്രഹം നിറഞ്ഞതും ആനന്ദ പൂർണ്ണവും ആയ ക്രിസ്തസ് നേർന്നുകൊണ്ട്...

സ്വന്തം കുഞ്ഞിച്ചായൻ.



വചന വിചിന്തനം

ഫാ. ഷാലു ലൂക്കോസ്, തിരുമംഗലം

ദൈവരാജ്യത്തിന് വേണ്ടി
ആത്മീയൻ അദ്ധ്വാനിച്ച്
സ്വാസ്ഥ്യം പ്രാപിക്കുമ്പോഴും
ലോകരാജ്യത്തിന് വേണ്ടി ഒരു
ഭൗതികൻ അദ്ധ്വാനിച്ച് സംതുപ്തി
പ്രാപിക്കുമ്പോഴും കർമ്മാനന്തരം
മറ്റുള്ളവർക്ക് നന്മ പകരുമ്പോ
ഴാണ് അയാൾ യൗസേഫിനെ
പ്പോലെ പ്രസക്തനാകുന്നത്.



ഡിസം. 14

മാർ യൗസേഫിനുണ്ടായ വെളിപാട്

വി. മത്തായി 1:18 - 25

വിശുദ്ധനായ യൗസേഫ് പിതാവിനെ സഭ സ്തരി
ക്കുന്ന ദിനമാണ് ഈ ഞായറാഴ്ച. യേശു തമ്പുരാന്റെ
ജനനം പരിശുദ്ധാത്മാവിൽ ആണെന്ന് മറിയം
മിനെപ്പോലെ തന്നെ യൗസേഫിനെയും ബോധ്യപ്പെടു
ത്തുകയാണ് എങ്കിൽ മാത്രമേ സ്ത്രീയുടെ സന്തതി സർപ്പ
ത്തിന്റെ തലതകർക്കും (ഉൽപ്പത്തി 3:15) 'കന്യക ഗർഭി
ണിയായി ഒരു മകനെ പ്രസവിക്കും' (യെശയ്യാ 7:14) എന്ന
പ്രവചനങ്ങൾ നിവൃത്തിയാകപ്പെടുന്നുള്ളൂ. എല്ലാ
സൃഷ്ടികർമ്മങ്ങൾക്ക് പിന്നിലും പരിശുദ്ധാത്മാവിന്റെ
വ്യാപാരമുണ്ടായിരുന്നു. (ഉല്പത്തി 1:2, സങ്കീ. 33:6,
ഇയ്യോബ് 33:4) അതുപോലെ തന്നെ പുനഃസൃഷ്ടിക്കും
ആ പരിശുദ്ധാത്മാവ് തന്നെയാണ് പരികർമ്മിയാവുന്നത്.
(യെഹെസ്കിയേൽ 37:1-14)-ൽ ആത്മാവിനാൽ നിശ്ചിത
നമായ അസ്ഥികൾ ജീവിക്കുന്നു. യേശുവിന്റെ പരിശു
ദ്ധാത്മാവിലുള്ള ജനനവും പാഴും ശൂന്യമായ 'കയോസി'
നെ (ക്രമമില്ലാത്ത) രൂപവും ഭാവവുമുള്ള 'കോസ്മോസ്'
(ക്രമമുള്ള) ഒന്നാക്കി മാറ്റുന്നതാണ്. നിർജീവമായ
അസ്ഥികൾക്ക് ജീവൻ പകരുന്നതാണ്. ആ ജീവൻ
വീണ്ടും ജനനം എന്ന പുതിയ സങ്കല്പത്തിലൂടെ നിത്യ
ജീവൻ എന്ന വാഗ്ദാനമാകുന്നതാണ്.

1. വ്യർത്ഥമായ വാചാലതകൾക്കപ്പുറം

സംശയ നിവാരണത്തിന് ശേഷമുള്ള യൗസേഫ്
പിതാവ് എല്ലാതരത്തിലും ഉന്നത നിലയിൽ എത്തിയ ഒരാ
ളാണ്. മറിയാമിനെ രഹസ്യമായി ഉപേക്ഷിക്കാൻ തീരു
മാനിക്കുമ്പോഴും ദൈവദൂതൻ മുഖാന്തിരം തിരുത്തു
മ്പോഴും അതിന് ശേഷവും വാചാലമായ ഒരു വ്യക്തി
ത്വത്തെ അദ്ദേഹത്തിൽ ദർശിക്കാനാകുന്നില്ല. എന്റെ വി
ശുദ്ധികൊണ്ടാണ് ഇത്പോലൊരു മഹനീയ സ്ഥാനം ലഭി
ച്ചത് എന്ന് വിചാരിക്കുന്നില്ല. ഇന്ന് മുതൽ ലോകം എന്നെ
യേശുതമ്പുരാന്റെ പിതാവായി കാണണം എന്ന് വ്യഗ്രത
പ്പെടുന്നില്ല. താൻ ആയിരിക്കുന്നതിന്റെയൊക്കെ ഏതയോ
മടങ്ങു ഭാവിക്കുന്ന ലോകത്തിൽ താൻ ആയിരിക്കുന്ന
തിന്റെ ഒരംശം പോലും ഭാവിക്കാത്ത ഒരു യൗസേഫ്.
ലഭിക്കുന്ന സ്ഥാനമാനങ്ങളെ പരമാവധി ആഘോഷമാ
ക്കിമാറ്റുകയും ദൃശ്യ മാധ്യമങ്ങൾ അതിനെ മേന്മാമാ
കുട്ടുകയും ചെയ്യുന്ന മാധ്യമ സംസ്കാരത്തിന്റെ
യൗസേഫ് മാതൃകയാണ്. വി. മത്തായിയുടെ 1, 2 അദ്ധ്യായ
ങ്ങൾക്ക് ശേഷം യൗസേഫിനെപ്പറ്റി സൂചനകൾ പോലും
സുവിശേഷങ്ങൾ നൽകുന്നില്ല. അദ്ദേഹം പ്രത്യക്ഷപ്പെ

ടുന്ന ഒരിടത്തും ശബ്ദമാനമായ അന്തരീക്ഷമുണ്ടാകുന്നില്ല. ശബ്ദങ്ങൾ ഉണ്ടാകുന്നിടത്ത് ശ്രദ്ധയുണ്ടാകുന്ന അനീതിയാണ് ഇന്നത്തെ രീതി.

ഇന്നത്തെ ലോകത്തിലേക്ക് പോലെ താൻ നീതിമാൻ എന്ന് കാണിക്കാൻ തന്റെ ഭാര്യ മോശക്കാരീയാണ് എന്ന് യൗസേഫ് വ്യാഖ്യാനിക്കുന്നില്ല. ഒരാളെ ഇഷ്ടത്തി മറ്റൊരാൾ പുകഴ്ത്തപ്പെടുന്നതും ഒരാളെ തളർത്തി മറ്റൊരാൾ വളർത്തപ്പെടുന്നതും പ്രായോഗികമാക്കുന്നില്ല. പങ്കാളിയുടെ കുറവുകളിൽ നിരന്തരപരാതിയുള്ളവർക്കും യൗസേഫ് മാതൃകയാണ്. “ചീപ്പ് പോപ്പുലാരിറ്റി”ക്കുവേണ്ടി ശ്രമിക്കാത്ത യൗസേഫ് മാത്രമാണ് ഇന്നിന്റെ ആവശ്യം. യഹൂദ പാരമ്പര്യം അനുസരിച്ച് പുരുഷനാണ് പ്രാധാന്യം. ദൈവത്തിന്റെ അരുളപ്പാടുകൾ പുരുഷനാണ് ലഭിക്കുക. എന്നിരിക്കട്ടെയാണ് സംഭവിക്കേണ്ടത് എന്ന് വാശി പിടിക്കാതെ ദൈവനിശ്ചയത്തിന് വഴിപ്പെടുകയാണ്.

2. ആത്മസുഖത്തിനാചരിക്കുന്നവ

സ്വസ്ഥമായ ഒരു കുടുംബജീവിതം ആഗ്രഹിച്ച് പദമുന്നുന്ന യൗസേഫ് തീച്ചുള്ളയിൽപ്പെട്ടത് പോലെ നൊമ്പരപ്പെടുകയാണ്. ഭാര്യയായിരിക്കേണ്ടവർ അവിഹിത ഗർഭം പേറുന്നവളാണ് എന്ന് തിരിച്ചറിവിൽ യൗസേഫ് അസ്വസ്ഥനാകുന്നു. യഹൂദനിയമ പ്രകാരം കല്ലെറിഞ്ഞ് കൊല്ലുവാൻ പ്രാപ്തമായ ശിക്ഷയ്ക്ക് അവളെ വിധിക്കാം പക്ഷെ രഹസ്യമായി അവളെ ഉപേക്ഷിക്കാനാണ് യൗസേഫ് തീരുമാനിക്കുന്നത്. നീതിമാൻമാരുടെ ഗണത്തിൽ എണ്ണപ്പെടുന്ന യൗസേഫ് സ്വസ്ഥമായ ഒരു ജീവിതത്തിന് ആഗ്രഹിക്കുന്നു. അവിടെ അസ്വസ്ഥതയുടെ ഒരു മന്ദമാരുതൻ പോലും അദ്ദേഹത്തിന് താങ്ങാനാകുന്നില്ല. ആത്മാവിൽ ഒരുക്കപ്പെട്ട് ജീവിക്കാൻ ആഗ്രഹിക്കുന്ന തനിക്ക് ദൈവസന്നിധിയിൽ രക്തപാതകം പാടില്ല. ഭൗതികമായും സമാധാനചിന്തയായി ജീവിക്കുന്ന തനിക്ക് വേദനപ്പെടുന്ന അഥവാ കൊല്ലപ്പെടുന്ന മറിയം അസ്വസ്ഥതയുടെ യുഗമാവാം സമ്മാനിക്കുക. എന്നാൽ താൻ മൂലം മറ്റൊരാൾ വേദനിക്കപ്പെടുന്നത് യൗസേഫിന് താത്പര്യമില്ല. തന്റെ നാക്കോ വാക്കോ, ചിന്തയോ പ്രതികരണമോ ഒന്നും അപരന് ദോഷമാകരുത് എന്ന് ചിന്തിക്കുന്ന നീതിമാൻ. തന്നോട് തെറ്റ് ചെയ്യുന്ന പെൺകുട്ടിയോട് പോലും സഹതാപം പുലർത്തുന്ന ഒരു ഭാവം തന്നെ വേദനിക്കുന്നവളോട് സ്നേഹമായി പെരുമാറുന്ന ഭാവം. മറ്റുള്ളവരുടെ വീഴ്ചയ്ക്കും തകർച്ചയ്ക്കും കാരണക്കാരായവൻ നിരന്തരമായി വ്യഗ്രതപ്പെടുന്നവർക്ക് യൗസേഫ് മാതൃകയാണ്. ദൈവം നഷ്ടപ്പെടുന്നതും പാപിയും സ്വയം “ഞാൻ ഈ ചുങ്കക്കാരനേപ്പോലെല്ല” എന്ന അഹന്തയുടെ പ്രഖ്യാപനം കൊണ്ട് ഉൾമത്തനാകുന്ന പരിശമനസ്ഥിതിയുടെ ആദ്ധ്യാത്മികതയ്ക്ക് യൗസേഫ് ഒരു ചോദ്യചിഹ്നമാണ്.

ദൈവരാജ്യത്തിന് വേണ്ടി ആത്മീയൻ അദ്ധ്വാനിച്ച് സ്വാസ്ഥ്യം പ്രാപിക്കുമ്പോഴും ലോകരാജ്യത്തിന് വേണ്ടി ഒരു ഭൗതികൻ അദ്ധ്വാനിച്ച് സംതൃപ്തി പ്രാപിക്കുമ്പോഴും കർമ്മാനന്തരം മറ്റുള്ളവർക്ക് നന്മ പകരുമ്പോഴാണ് അയാൾ യൗസേഫിനെപ്പോലെ പ്രസക്തനാകുന്നത്.

3. സ്ഥായിയായ തിരുത്തലുകൾ

തന്റെ ധാരണ ദൈവദൂതൻ മുഖാന്തിരം തിരുത്തപ്പെടുമ്പോൾ യൗസേഫ് പൂർണ്ണമായി തന്നെ ഭാര്യയെ ചേർത്ത് കൊള്ളുകയാണ്. തിരുത്തപ്പെട്ട പങ്കാളിയെ സമഭാവനയോടെ എന്നേക്കുമായി ഉൾക്കൊള്ളുന്ന എത്ര ദമ്പതിമാർ നമ്മുടെയിടയിൽ ഉണ്ടാകും. ഒരുമിച്ച് ജീവിക്കാൻ തയ്യാറാകുമ്പോഴും ഒരിക്കലും പൊറുക്കാനും മറക്കാനും കഴിയാതെ പൂർവ്കാല കഥകൾ കൂത്തുവാക്കുകളായി രൂപപ്പെടുന്ന ഭവനങ്ങൾ നമ്മുടെയിടയിൽ സമൃദ്ധമല്ലേ? മനസ്സിൽ എപ്പോഴെങ്കിലും വീണ ചെറിയ തീപ്പൊരികൾ നിരന്തരമായി അന്തഃചരിദ്രങ്ങളും അസ്വസ്ഥതകളും സൃഷ്ടിക്കുകയും കൂട്ട ആത്മഹത്യകളും കൂട്ട കൊലപാതകങ്ങളും വരെ എത്തിപ്പെടുമ്പോൾ അത് സ്ഥായിയായ തിരുത്തലുകൾ ഇല്ലാത്തതിന്റെ മാതൃകയല്ലേ? കുടുംബ കോടതികളുടെ വരവും ഈ ചിന്തയെ സാധൂകരിക്കുന്നു. ഇനിമേലാൽ പാപം ചെയ്യരുത്, എന്ന

യേശുവിന്റെ താക്കീത് സ്ഥായിയായ തിരുത്തലിലേക്കാണ് വിരൽ ചൂണ്ടുന്നത്. ‘സൂര്യൻ അസ്തമിക്കുമ്പോളും കോപം വെച്ചുകൊണ്ടിരിക്കരുത്’ എന്നതും തിരുത്തലിന്റെ ജാഗ്രതയെയാണ് ഓർമ്മിപ്പിക്കുന്നത്.

സ്ഥായിയായ തിരുത്തൽ സംഭവിച്ചിട്ടുള്ളവർ പരസ്പരം മാനം സംരക്ഷിക്കാനും കടപ്പെട്ടവരാണ്. പങ്കാളികളുടെ കൂട്ടുത്തരവാദിത്വം തന്നെ പരസ്പരമുള്ള മാനം സംരക്ഷിക്കലിന്റേതാണ്. യഥാർത്ഥമണവാളനായ ശരിഹാ മണവാട്ടിയായ സഭയുടെ മാന സംരക്ഷകനാണ്. മണവാട്ടിയുടെ ഇന്ന് വരെയുള്ള ജീവിതത്തെയും, അപഥ സഞ്ചാരത്തെയും, കളങ്കങ്ങളെയെല്ലാം മറന്ന് ജലം കൊണ്ടല്ല തന്റെ രക്തം കൊണ്ട് കഴുകി സ്വീകരിച്ചവനാണ്. ക്രിസ്തു രാജ്യത്തിന്റെ കൂട്ടവകാശികളായ നാം മാനം സംരക്ഷിക്കാനും മാനം നഷ്ടപ്പെട്ട വ്രണിത ഹൃദയങ്ങൾക്ക് സാന്ത്വനമാക്കാനും കടപ്പെട്ടവരാണ്. നിരന്തരമായി ബന്ധങ്ങളിൽ സ്ഥായിയായ തിരുത്തലുകൾ നടത്തുന്ന കുടുംബ ബന്ധമാണ് ആരോഗ്യദായകമായി നിലനിൽക്കുക.

വി.നമ്പ്യാർ 21 കർത്താവിന്റെ ജനനപ്പെരുന്നാളിന് മുമ്പുള്ള ഞായർ
വി. ലൂക്കോസ് 3:23-38,
വി. മത്തായി 1:1-18

ജനനപ്പെരുന്നാളിന് മുമ്പുള്ള ഞായറാഴ്ച കർത്താവിന്റെ വംശാവലി വിവരണമാണ് വായനയ്ക്കായി ക്രമീകരിച്ചിരിക്കുന്നത്. അതിന്റെ ക്രമീകരണം തന്നെ അതിൽ അന്തരമായി ഭവിച്ചിട്ടുള്ള ചിന്തകളെ അടിസ്ഥാനമാക്കിയാവണം. മനുഷ്യ പരമ്പരയുടെ ഭാഗമായി യേശുതമ്പുരാൻ തീരുന്നു എന്നത് അത്ഭുതം. ചരിത്രത്തിൽ പൂർണ്ണ മനുഷ്യനായി പിറന്ന യേശു മനുഷ്യാവസ്ഥയുടെ എല്ലാ പരിമിതികൾക്കും വിധേയനായപ്പോൾത്തന്നെ എല്ലാ ദൗർബല്യങ്ങളെയും അതിജീവിച്ചു. വി. മത്തായി യേശുവിനെ യഹൂദ ചരിത്രത്തിൽ രേഖപ്പെടുത്തിയെങ്കിൽ വി. ലൂക്കോസ് ആദാം മുതലുള്ള വിശ്വമാനവിക രക്ഷാകര പദ്ധതിയെ വെളിപ്പെടുത്തുന്നു. യഹൂദ വിശ്വാസം അനുസരിച്ച് വംശാവലി പ്രമാണ രേഖയാണ് (നെഹമ്യാ 7:64)

ഡിസംബർ 2008

ഈ രേഖയിൽ ഇല്ലാത്തവരെ അശുദ്ധരായി ഗണിച്ചിരുന്നു. ക്രിസ്തീയ സഭയിൽ കർത്താവിന്റെ വംശാവലിയിൽ സംബന്ധികളായവർ വിശുദ്ധരായി ഗണിക്കപ്പെടും യഹൂദ വർഗ്ഗവിശുദ്ധിയുടെ തെളിവാണ് വംശാവലി.

യുദനും, പുറജാതിയും, വിളിക്കപ്പെട്ടവനും, വേർതിരിക്കപ്പെട്ടവനും, പുരുഷനും സ്ത്രീയും എല്ലാം ഈ രക്ഷാകര പദ്ധതിയുടെ ഭാഗമാണെന്ന് സുവിശേഷകൻമാർ വംശാവലി വിവരണത്തിലൂടെ പ്രഖ്യാപിക്കുകയാണ്. പൊതുവെ വിശുദ്ധരെന്നവകാശിക്കുന്നവർ പോലും വീണ്ടെടുക്കപ്പെടേണ്ടവരാണ് എന്ന വെളിപ്പെടുത്തലാണ്.

1. ദാവീദ് പുത്രനായ യേശു

യിശ്ശായിയുടെ കുറ്റിയിൽ നിന്നുരുവായ മുള (യെശയ്യാ 11:1-9) ദാവീദ് പുത്രനായ യേശു ഇതൊക്കെ സാധ്യകരിക്കപ്പെടുന്നത് വംശാവലിയിലാണ്. ദാവീദിനേക്കാൾ വലിയ രാജാവും പ്രവാചകനുമായി യേശു വ്യാഖ്യാനിക്കപ്പെടുകയാണ്. ദാവീദ് അഭിഷിക്തനായി തെരഞ്ഞെടുക്കപ്പെട്ടത് പോലെ എല്ലാ അഭിഷേകങ്ങളെയും പൂർത്തീകരിക്കുന്ന (മശിഹാ) സ്വർഗ്ഗരാജ്യത്തിന്റെ അഭിഷിക്തനായി കർത്താവ് മാറുന്നു. വിമോചനത്തിന്റെ മഹാസന്തോഷം ദാവീദ് പുത്രനായ യേശുവിൽ നിന്നുണ്ടാകും. ദാവീദ് പുത്രൻ ഹോശന്നാ പാടുന്ന ജനം ഈ വിമോചന സ്വരത്തിന്റെ പ്രവാചകരാണ്. കല്ലുകൾ പോലും ആർത്ത് വിളിക്കാൻ പോന്ന ചലനാത്മകതയാണ്.

2. മൂന്നൊരുകത്തിന്റെ മാതൃകയാണ്.

ആദാം മുതൽ യേശു തമ്പുരാൻ വരെയുള്ള വിപുലമായ വംശാവലിയിൽ ദൈവപ്രത്യക്ഷതയുടെ പൂർണ്ണതയക്ക് വേണ്ടിയുള്ള കാത്തിരിപ്പ് ദീർഘമാണ്. തലമുറകളിലൂടെയുള്ള തയ്യാറെടുപ്പിലാണ് ക്രിസ്തു പിറക്കുന്നത്. ആദാമിന് നഷ്ടമായ പര്യദീസാ വീണ്ടും കൊടുക്കാൻ വേണ്ടിയാണ്. ജീവവൃക്ഷം അന്യം നിന്ന് പോയവന് അത് നൽകുവാൻ വേണ്ടി സ്വയം ജീവവൃക്ഷമായി മാറുകയാണ്. യേശുവിന് വേണ്ടി യഹൂദൻമാർ മാത്രമല്ല ഒരുക്കപ്പെടുന്നത്. എല്ലാ ജനതയും യേശുവിന് വേണ്ടി സമർപ്പിക്കപ്പെട്ടവരാണ്.

മൂന്നൊരുകപ്പെട്ട ജീവിതങ്ങളിൽ വിഭാഗീയതകൾക്കതീതമായി ദൈവം ഇടപെടുന്നു. അങ്ങനെയുള്ള തിരിച്ചറിവ് രൂപപ്പെടുത്തിയത് മതതീവ്രവാദങ്ങൾ മാറ്റപ്പെടും.

3. സാക്ഷ്യ സ്ഥാനത്തുള്ള സ്ത്രീകൾ

യഹൂദന്റെ വംശാവലിയിൽ സ്ത്രീകൾക്ക് യാതൊരു സ്ഥാനവുമില്ല. സ്ത്രീകൾ അടുത്ത തലമുറയ്ക്ക് വേണ്ടി മാത്രം ഉപകാരപ്പെടുന്ന കണ്ണികൾ എന്നതിനപ്പുറം യാതൊരു സ്ഥാനവും മില്ലാത്തതാണ് സ്ത്രീകളെ അവതരിപ്പിക്കുന്നത്. താമര (ഉല്പത്തി 38) രാഹാബ് (യോശുവാ 2:1-7) രുത്ത് (രുത്ത് 1:14) ബത്ശേബ (2 ശാമുവേൽ 4:12) ഇവർ ഇന്നത്തെ സമൂഹത്തിൽപ്പോലും അംഗീകരിക്കപ്പെടാത്ത സാഹചര്യമാണെങ്കിൽക്കൂടി ദൈവസന്നിധിയിൽ അംഗീകരിക്കപ്പെട്ടു. ദൈവപദ്ധതിയുടെ ഭാഗമായി സ്ത്രീകളും മാറുകയാണ്. സ്ത്രീ ഉപഭോഗവസ്തുവല്ല മറിച്ച് ചരിത്രത്തിന്റെയും, സംസ്കാരത്തിന്റേയും, ജനതയുടെയും എല്ലാം അടിസ്ഥാനമാണ്. പാപികൾ ക്രിസ്തുവിനെ വംശാവലിയിലൂടെ വീണ്ടെടുക്കപ്പെട്ടവരാണ്. പാപികളായ മനുഷ്യരും, ഉപേക്ഷിക്കപ്പെട്ടവരും ഇവിടെ പ്രത്യക്ഷപ്പെടുന്നു. കർത്താവിന്റെ രക്ഷാകര പദ്ധതിയിൽ സ്ത്രീകളും പങ്കാളികളാണെന്ന് ഇവിടെ, വെളിപ്പെടുത്തുന്നു.

4. വംശാവലി പിതാക്കൻമാരുടെ പാരമ്പര്യങ്ങളെ പിന്തുടരുന്നവരുമുള്ളചോദനയാണ്. പിതാക്കന്മാരുടെ മാതൃകകൾ തിരിച്ചറിയാനും അതിന് അനുഗുണമായി ജീവിതത്തെ ക്രമീകരിക്കാനുമുള്ള പ്രചോദനമാണ്. വീഴ്ചകളെ തിരുത്താനും ആവർത്തിച്ച് ചരിത്രത്തെ വീണ്ടും വികലമാക്കാതിരിക്കുവാനുമുള്ള ദൗത്യബോധമാണ്. പിതാവ് പുത്രനെ ജനിപ്പിച്ചു എന്ന തരത്തിലുള്ള പ്രയോഗമാണ് വംശാവലിയിൽ ഒരു പിതാവിന്റെ നന്മയുടെ പൂർണ്ണതയിൽ ഒരു പുത്രൻ ജനിക്കുന്നു. അല്ലെങ്കിൽ പൂർണ്ണ വിശുദ്ധിയിൽ പുത്രനെ കാക്കുവാനുള്ള ആ പിതാവിന്റെ ഉത്തരവാദിത്വമാണ്. അങ്ങനെ ദൈവത്തിന്റെ നിരന്തരമായ

പ്രത്യാശ പ്രകടമാകുന്നിടത്താണ്. വംശാവലി യേശുവിൽ അവസാനിക്കുന്നത്. പ്രത്യാശയുടെ പൂർണ്ണതയിലാണ് യേശു പിറക്കുന്നത്.

25 ഡിസം. ജനനപ്പെരുന്നാൾ
വി. ലൂക്കോസ് 2:1-14,
വി. മത്തായി 2:1-12

1) യേശു തമ്പുരാന്റെ ജനനം എക്കാലവും ഒരു സാമൂഹിക ധ്രുവീകരണം ആണ് നിർവ്വഹിക്കുന്നത്. ഏത് നിമിഷവും യേശു തമ്പുരാന്റെ ജനനത്തെ തടസ്സപ്പെടുത്തുന്ന ഒരു സമൂഹവും എല്ലാ നിമിഷവും യേശുവിന്റെ തിരുപ്പിറവിക്ക് വേണ്ടി ഒരുങ്ങുന്ന ഒരു സമൂഹവും എക്കാലത്തേയും സാമൂഹിക സവിശേഷതയാണ്. ഹെരോദാവും, പട്ടാളക്കാരും, മഹാപുരോഹിതന്മാരും, സത്രമുടമയും, യഹൂദ വിമതരും, ഒറ്റ കൊടുത്തവരും ക്രൂശിച്ചവരും എല്ലാം യേശുവിന്റെ പിറവിക്ക് തടസ്സം നിന്നവരാണ്. മറിയവും, യൗസേഫും, ആട്ടിടയന്മാരും, വിദാൻമാരും, അനുഗമിക്കുന്നവരും മാനസാന്തരപ്പെട്ടവരും എല്ലാം യേശുവിന്റെ പിറവിയെ കാംക്ഷിക്കുന്നവരുമാണ്. ഒരു വിഭാഗം ഏത് വിധേയനെയും തങ്ങളുടെ നിലനിൽപ്പിന് വേണ്ടി ശ്രമിക്കുന്നു. മറുവിഭാഗം എന്ത് ക്ലേശം സഹിച്ചും യേശുവിന്റെ പിറവിക്ക് വേണ്ടി കഷ്ടം സഹിക്കുകയും അതിന്റെ പൂർണ്ണതയ്ക്ക് വേണ്ടി അദ്ധ്വാനിക്കുകയും ചെയ്യുന്നു. ഈ കാലിക ധ്രുവീകരണത്തിൽ നമ്മൾ എവിടെ നിൽക്കുന്നു?

2) കാലിത്തൊഴുത്ത് ഒരു കാലചക്രത്തിന്റെ പ്രവാചകനായിരുന്നു. ജീവന്റെ അപ്പമായ യേശുവിന് അപ്പത്തിന്റെ ഭവനമായ ബേത്ലഹേമിൽ ഇടമില്ല. രാജാധിരാജാവിന് രാജകൊട്ടാരം പോയിട്ട് അടിയാന്റെ കൂടിൽ പോലും പിറവിക്ക് ലഭിക്കുന്നില്ല. കീറുശീല പൊതിഞ്ഞ് കിടന്ന ശിശുവിനെ കാണാൻ വന്നത് സാമൂഹിക അംഗീകാരമില്ലാത്ത ആട്ടിടയന്മാർ മാത്രം. മുക്കുവരും ചുങ്കക്കാരും അവന്റെ ശിഷ്യന്മാരായി. പാപികളും, ശമര്യരും അവന്റെ സ്നേഹിതരായി. രോഗികളും ആകുലതയുള്ളവരും അവന്റെ സന്തതസഹചാരികളായി, കരം കൊടുക്കാൻ കാശിപ്പാത്തവനായി.

കാശുകാരന്റെ കണ്ണിലെ കരടായി. വിശന്നിട്ടും ഭുജിക്കാത്തവൻ അനേകരെ പോഷിപ്പിച്ചു. ദാഹിച്ചിട്ടും കുടിക്കാത്തവൻ ജീവജലമായി. ഹീനമായ ക്രൂശ് മരണം തെരഞ്ഞെടുത്തവൻ. ലാളിത്യത്തിന്റെ കാലിത്തൊഴുത്ത് ഉന്മാനത്തിന്റെ ക്രിസ്തുവിലേക്കുള്ള ചുവട്മാറ്റമാണ്. നമ്മുടെ ഹൃദയങ്ങൾ ലാളിത്യത്തിന്റെ കാലിത്തൊഴുത്താകുമോ?

3) സർവ്വജാതികൾക്കും ഉണ്ടാകുവാനുള്ള മഹാസന്തോഷമാണത്. പാപം ചെയ്ത് അകന്ന് പോയ മനുഷ്യവർഗ്ഗത്തെ ഉദ്ധരിക്കാൻ ദൈവം മനുഷ്യനായിത്തീർന്ന സന്തോഷത്തിന്റെ ദിനമാണ്. വിലയേറിയതിനെ ലജ്ജിപ്പിപ്പാൻ നിസാരമായതിനെ തെരഞ്ഞെടുക്കുകയും ബാലൻമാരെ ലജ്ജിപ്പിപ്പാൻ ബലഹീനമായതിനെ തെരഞ്ഞെടുക്കുകയും ചെയ്ത ദിനമാണ്. എല്ലാ അംഗീകാർക്കും, പരാജിതർക്കും, പരിത്യജിച്ചവർക്കും ഉപേക്ഷിക്കപ്പെട്ടവർക്കും വേണ്ടി ദൈവപുത്രൻ താണിറങ്ങിവന്ന് രക്ഷനൽകിയ മഹാസന്തോഷത്തിന്റെ ദിനമാണ്. ആ മഹാസന്തോഷം നമ്മുടെതോ കുമോ?

4) ജനനപ്പെരുന്നാൾ തന്നെ അഗ്നിജ്വാലയുടെ പരിസേവയാണ്. അഗ്നിയായവനെ പരിസേവിക്കുവാൻ ആട്ടിടയന്മാരും വിദാന്മാരും എത്തുന്നു. മാലാഖമാർ മഹത്വഗാനം പാടുന്നു. അവരുടെ വണക്കവും സമർപ്പണവും തീജ്വാല ശുശ്രൂഷയായി സഭ പരിഗണിക്കുമ്പോൾ വന്യമായ കുരിശിൽ അഗ്നി ജ്വലിക്കപ്പെടുന്നതിന്റെ അടയാളം കൂടിയാണിത്. ആ അഗ്നിയേശുവാണ്. അന്ധകാരത്തിൽ ആയ പാപിക്ക് നൽകപ്പെടുന്ന തീക്കട്ടയേശുവാണ്. ദൈവം തന്നെ ദഹിപ്പിക്കുന്ന അഗ്നിയാണ്. അതേ സമയം കന്യകയുടെ വിശുദ്ധിയിൽ അവർക്ക് യാതൊരു പോരലും ഏൽപ്പിക്കാതെ അവർ പിറക്കുന്നു. കത്തിയെരിയുന്ന മുൾപ്പടർപ്പിനരികിൽ നിൽക്കുന്ന മോശ കാണുന്നതും അതാണ്. കത്തുന്നെങ്കിലും കരിയാത്ത മുൾപ്പടർപ്പ് ഈ അഗ്നിയായവന്റെ സാന്നിധ്യത്തിൽ കരിയപ്പെടാത്തവരായി നിൽക്കാൻ സാധിക്കുന്നവനാണ്. യേശുവിൽ വിശുദ്ധനായിത്തീരുന്നത്. അഗ്നിജ്വാല

യുടെ സാമീപ്യത്തിലേക്ക് സമർപ്പിതമാകുവാൻ പോകുന്ന നമ്മൾ വിശുദ്ധരായിരിക്കണം എന്ന ഓർമ്മപ്പെടുത്തലാണത്. അഗ്നി സാന്നിധ്യത്തിൽ കരിയപ്പെടാതെ കത്തുന്ന വിശുദ്ധരായി നമ്മൾ സമർപ്പിക്കപ്പെടുമോ?

5) യാത്രികമായി ജീവിതത്തിൽ നിശ്ചേതനമായ പുൽക്കൂട്ടിൽ ഒരു പാവമാത്രമായും വൈദ്യുതാലങ്കാരത്തിലും മറ്റു വിളങ്ങുന്ന മേളക്കൊഴുപ്പുകളും മാത്രമാകുമ്പോൾ മാതാവിന്റെ മടിയിലെ ജീവനില്ലാത്ത പാവക്കൂട്ടിയെ നമ്മുടെ ഇന്നിന്റെ സുരക്ഷയ്ക്കായി നാം സ്വപ്നം കാണുകയാണ്. ആ പാവക്കൂട്ടി പാപം ചെയ്യരുത് എന്ന് നമ്മെ ഉപദേശിക്കില്ല, അന്യായനം നാല് മടങ്ങ് തിരികെ കൊടുക്കുവാൻ താക്കീത് ചെയ്തില്ല, ആരാധനയുടെ അലോസരങ്ങളെ പുറത്താക്കുവാൻ ചാട്ടയുമായി നമുക്ക് നേരേ ഉയരില്ല, യാത്രിക ആത്മീകത സ്വപ്നം കാണുന്ന നമ്മുടെ ജീവിതങ്ങളിൽ ഈ പാവയ്ക്കപ്പുറം ജീവനുള്ള ക്രിസ്തു എന്നാണ് പിറക്കാൻ പോകുന്നത്?

6) ഒരു ക്രിസ്തുമസ് ദിനം ചില മൃഗങ്ങൾ അവരുടെ യേശു അനുഭവങ്ങൾ പങ്കിട്ടു. കാലികൾ പറഞ്ഞു കാലിത്തൊഴുത്തിലാണ് അവൻ പിറന്നത് അത് കൊണ്ട് ആദ്യം അവനെ കണ്ടത് ഞങ്ങളാണ്. ആടുകൾ പറഞ്ഞു ഞങ്ങളുടെ പുറത്താണ് അവൻ ആദ്യമായി യാത്ര ചെയ്തത്. ആ സമയത്ത് ആരാലും ശ്രദ്ധിക്കപ്പെടാതെയിരുന്ന ഒരു മിന്നാമിനുങ്ങ് വിനയത്തോടെ പറഞ്ഞു. നിങ്ങൾ തർക്കിക്കേണ്ട ഞാൻ ചോദിക്കട്ടെ നിങ്ങൾ കണ്ടവർ മറ്റുള്ളവരെ കാണിച്ചു കൊടുത്തോ? നിങ്ങൾ കേട്ടവർ മറ്റുള്ളവരെ അറിയിച്ച് കൊടുത്തോ? നിങ്ങൾ വഹിച്ചവർ ഇപ്പോഴും വാഹകരാണോ? പക്ഷേ അന്നൊരു കുരിശുള്ള രാത്രിയിൽ ഞാൻ ബേർലഹോം വഴിപോകുമ്പോൾ ആ ദിവ്യ ശിശുവിനെ കണ്ടു വണങ്ങി. ആ ശിശു എന്റെ മേൽ കൈവച്ചു എനിക്ക് പ്രകാശം കിട്ടി. ഇന്നും ഞാൻ എനിക്ക് കഴിയുന്നത് പോലെ പറഞ്ഞു. കർത്താവിന്റെ ജനനത്തിന് ഇതിനപ്പുറം ഒരു സന്ദേശം മറ്റാർക്കെങ്കിലും നമുക്ക് തരാൻ സാധിക്കുമോ?

വിസ്മ. 28 ജനനപ്പെരുന്നാളിന് ശേഷം ഒന്നാം ഞായർ (മിസ്രയീമിലേക്കുള്ള ഓടിപ്പോക്ക്) വി. മത്തായി 2:9-15, 19-23

യേശു തമ്പുരാന്റെ ജനന വാർത്ത അറിയുന്ന വിദാന്മാർ യേശുവിനെ കണ്ട് വണങ്ങി കാഴ്ചകൾ സമർപ്പിക്കുന്നതും. ഹെരോദാവിന്റെ വാളിൽ നിന്ന് ശിശുവിനെ രക്ഷിക്കാനുള്ള യൗസേഫിന്റെയും മറിയമിന്റേയും ജീവൻമരണ പലായനവുമാണ് പ്രതിപാദ്യവിഷയം. പൗരസ്ത്യ ദേശത്ത് നിന്ന് വന്ന ജോതിഷൻമാർ എന്ന പ്രതിവാദ്യത്തിൽ നിന്നും ആയിരിക്കണം ഇവർ പേർഷ്യയിൽ നിന്നും വന്നവർ എന്ന പാരമ്പര്യം നിലനിൽക്കുന്നത്. ഇവർ രാജാക്കൻമാരോ, പുരോഹിതൻമാരോ, ജ്യോതിശാസ്ത്രജ്ഞൻമാരോ എന്ന അഭിപ്രായ ഗതികളും നിലനിൽക്കുന്നു. മൂന്ന് കാഴ്ചകൾ അർപ്പിച്ചതിനപ്പുറം ഇവർ മൂന്ന് പേരാണെന്ന് സുനിശ്ചിതമായി രേഖപ്പെടുത്തിയിട്ടില്ല.

1. ലോകാനുരൂപമായ അന്വേഷണം നിരാശയുടേത്

കിഴക്കുനിന്ന് നീതിയിൽ സൂര്യനായ യേശുവിനെ കാണുവാൻ യാത്രയാരംഭിക്കുന്ന വിദാന്മാർക്ക് വഴികാട്ടിയായി ദൈവസാന്നിധ്യത്തിന്റെ നക്ഷത്ര ദീപം ഉണ്ടായിരുന്നു. അവരുടെ ജ്ഞാനാനുഭവത്തിൽ നിന്ന് ഗ്രഹിച്ച് ദിവ്യ ശിശുവിനെ കാണുവാനുള്ള അവരുടെ യാത്രയുടെ ആരംഭം അതുല്യമായിരുന്നു. ദൈവസാന്നിധ്യത്തിന്റെ നക്ഷത്രം നഷ്ടപ്പെടുന്നിടത്ത് നിരാശയാകും ഫലം ദൈവത്തിലേക്ക് ആരംഭിക്കുന്ന യാത്രകളിലെല്ലാം ഉള്ള ദൈവസാന്നിധ്യ നഷ്ടം നമ്മുടെ ജീവിതത്തേയും നിരാശപ്പെടുത്തും ഭൗതികമായി ജ്ഞാനികൾ എങ്കിലും ഒരു രാജകീരീടം ധരിച്ച അമ്മയും കുഞ്ഞും അവരുടെ ദർശനത്തിൽ ഉരുവായെങ്കിലും അവർ ആ ശിശുവിനെ അവരുടെ യുക്തിയിൽ നിന്ന് ഹെരോദാവിന്റെ കൊട്ടാരത്തിലാണ് അന്വേഷിച്ചത്. മരണത്തെ ജയിച്ച് ജീവൻ നൽകുന്നവനെ മരണത്തിന്റെ കൊട്ടാരത്തിൽ അന്വേഷിക്കുന്നു. അവിടെ നിരാശപ്പെടുന്നു. ഒഴിഞ്ഞ കല്ലറയും ശീലുകളും കണ്ട് നിരാശപ്പെടുന്ന

വിസ്മയം 2008

സ്ത്രീകളോട് ദൂതൻ ചോദിക്കുന്ന ചോദ്യം പ്രസക്തമല്ലേ? നിങ്ങൾ ജീവനുള്ളവനെ മരിച്ചവരുടെയിടയിൽ തിരയുന്നതെന്ത്? ജീവനുള്ള ദൈവത്തെ മരിച്ചവരുടെയിടയിൽ നിന്ന് തേടിയെടുക്കുവാനുള്ള ലോകത്തിന്റെ എല്ലാ പ്രവൃത്തികളും നിരാശാജനകമാണ്. അവർ തേടിയ കൊട്ടാരങ്ങൾ അവരെ സംതൃപ്തിപ്പെടുത്തുന്നില്ല. കാലിത്തൊഴുത്തിൽ പിറന്ന യേശുവിനെ ഇന്നും ഹെരോദാവിന്റെ കൊട്ടാരത്തിൽ കാണുവാനാണ് ലോകം ശ്രമിക്കുന്നത്. ഗിതാജ്ഞലി പരാമർശിക്കുന്നത് പോലെ ഈശ്വരൻ വഴിവെട്ടുന്നവന്റെ യടുത്തും പാറമടിയിൽ പണിയെടുക്കുന്നവന്റെയടുത്തുമാണ് അല്ലാതെ അടയ്ക്കപ്പെട്ട ക്ഷേത്രങ്ങളുടെ ശ്രീകോവിലല്ല. ഇത് ലോകാനുരൂപമായ യാത്രകൾക്ക് മാർഗ്ഗനിർദ്ദേശമാകേണ്ടതാണ്. ഹെരോദാവിന്റെ കൊട്ടാരത്തിൽ യേശു നമുക്കുവേണ്ടി മൗനിയായിരിക്കും, തലകുനിക്കപ്പെട്ടവനായിരിക്കും. അപമാനിക്കപ്പെട്ടും, കാലിത്തൊഴുതിലാണ് നമ്മുടെ വണങ്ങാനുള്ള ക്രിസ്തുവിനെ കണ്ടെത്തുക. കാൽവരിയിലാണ് മരണത്തെ ജയിച്ച ക്രിസ്തുവിനെ തിരിച്ചറിയുക. ക്രിസ്തുവിനെ അറിയാനും അനുഭവിക്കാനുമുള്ള നമ്മുടെ യാനങ്ങൾ നിരാശാജനകമാകരുതെങ്കിൽ നമ്മുടെ ലക്ഷ്യം നീതിയിൽ സൂര്യനായ ക്രിസ്തുവും നമ്മുടെ മാർഗ്ഗം പരിശുദ്ധാത്മ ദീപ്ത സാന്നിധ്യവുമാണ്. അല്ലാത്ത അനുയാത്രകൾ നിരാശയുടേതും.

2. പ്രതീകാത്മക സമർപ്പണം

പ്രവചനനിവൃത്തിയാകലിന്റെ അടയാളമാണ് (യെശ. 61:3,6, സങ്കീ. 72:10) ജാതികൾ പ്രകാശത്തിലേക്ക് വരുമെന്നും പൊന്നും കുത്തിരിക്കവും കൊണ്ടുവന്ന് യഹോവയുടെ സ്തുതിയെ ഘോഷിക്കും എന്നത്. രാജാവും, പ്രവാചകനും, പുരോഹിതനും സമന്വയിക്കുന്നതിന്റെ അടയാളമായും പൊന്ന്, മുർ, കുത്തിരിക്കം, വ്യാഖ്യാനിക്കപ്പെടുന്നു. പൊന്ന് ഉലയിൽ കൂടുതൽ എരിയുമ്പോഴും തിളങ്ങിക്കൊണ്ട് ഒരു രാജാവിനെപ്പോലെയും മുർ കൈപ്പുറവെള്ളയുടെ കാവൽക്കാരനാകേണ്ടിവരുന്ന പുരോഹിതനെപ്പോലെ കുത്തിരിക്കം എരി

ഞ്ഞെന്നുമ്പോഴും ബാക്കി പത്രം സുഗന്ധിയാവേണ്ടത് എന്ന് പ്രഖ്യാപിക്കുന്ന പ്രവാചകനെപ്പോലെയാണ്. യേശു എന്ന പ്രതീകാത്മക സമർപ്പണമാണ്. നിക്ഷേപ പാത്രങ്ങളെ തുറന്ന് പൂർണ്ണമായി സമർപ്പിക്കുന്ന അനുഭവമാണ്.

3. പുതുവഴിയുടെ വക്താക്കൾ

ഹെരോദാവിന്റെ കൊട്ടാരത്തിൽ എത്തുന്ന വിദാഹാർ അവിടെ നിന്ന് നക്ഷത്രത്തിന് അഭിമുഖമായി യാത്ര ചെയ്തതിന് ശേഷം “അമ്മയേയും കുഞ്ഞിനേയും” കാണുന്നു. എന്നാണ് വചനം പറയുന്നത്. അത് കൊണ്ടാണ് പൗരസ്ത്യ പാരമ്പര്യം കുഞ്ഞ് നഷ്ടപ്പെട്ട മാതാവിന് പ്രസക്തി നഷ്ടപ്പെടും എന്ന് പഠിപ്പിക്കുന്നത്. മാതാവിനോടൊപ്പം യേശു ഉണ്ടാകുമ്പോഴാണ് മാതാവിന്റെ മഹത്വം വർദ്ധിക്കുന്നത്. അത് കൊണ്ടാണ് യേശുതന്മൂലമെന്ന വഹിച്ച മാതാവിന്റെ ചിത്രം സഭ നിഷ്കർഷിക്കുന്നത്. അമ്മയേയും കുഞ്ഞിനെയും ദർശിച്ച വിദാഹാർക്ക് ദൈവദർശനം ഉണ്ടാകുന്നു. നിങ്ങൾ ഹെരോദാവിന്റെ വഴിയെ പോകരുത് എന്ന് ഇവിടെയാണ് ദൈവദർശനം ലഭിച്ചവർ പുതിയ വഴി തെരഞ്ഞെടുത്തത്. ദൈവദർശനത്തിലൂടെയാണ് ദൈവീകതയുടെ പുതിയ വാതായനങ്ങൾ തുറക്കുന്നത്. ലോകം എപ്പോഴും പൊതുവായ വഴികളെ, ധാരണകളെ, സദാചാരങ്ങളെ, ധർമ്മീകതകളെ പിന്തുണയ്ക്കുന്നു. ദൈവദർശനം ലഭിച്ചവർ ലോകത്തിന്റെ പൊതുമാർഗ്ഗങ്ങളെ പാടേ ഉപേക്ഷിച്ച് ദൈവം തുറന്ന പുതിയ വഴിയിലൂടെ അതിസുഷ്മം യാത്ര ചെയ്യുന്നവരാണ്. അതാണ് പരിശുദ്ധന്മാരുടെ പ്രസക്തിയും എൻ. എൻ. കക്കാടിന്റെ ‘വഴിവെട്ടുന്നവരോട്’ എന്ന് കവിതയിൽ പ്രതിപാദിക്കുന്നത് പുതിയ വഴിവെട്ടുന്നവരേയാണ്. എല്ലാവരും പൊതുവായ മാർഗ്ഗത്തിൽ ചരിക്കുന്നവർ എന്നാൽ ചിലർ ഈ മാർഗ്ഗം വിട്ട് വിശുദ്ധമായ പുതുവഴിവെട്ടും പലരും നല്ല അഭിപ്രായങ്ങൾ പറയും അവസാനം രക്തസാക്ഷിയാകും ലോകം അദ്ദേഹം വെട്ടിയ വഴിയിൽ ഒരു സ്ഥാനം നിർമ്മിച്ച് അദ്ദേഹത്തെ ഓർക്കും. എന്നിട്ട് ലോകം പഴയവഴിയെ അവരുടെ യാത്ര തുടരും. പരി

ശുദ്ധന്മാർ ജീവിതം കൊണ്ട് പുതിയ വഴിവെട്ടുന്നവരാണ് എങ്കിലും ദൈവവഴിയോട് ചേർന്ന് പോകുന്നവരാണ്. അവരെ നമ്മൾ ഓർക്കും ആദരിക്കും അവരുടെ വഴി പിന്തുടരുവാൻ നമ്മൾ തയ്യാറല്ല. ഓരോ വിശ്വാസിയും പുതിയ വഴി തുറന്ന് ദൈവത്തെ മഹത്വപ്പെടുത്തുവാൻ വിളിക്കപ്പെട്ടവരാണ്.

4) ജാഗ്രതയുടെ പലായനം

ക്രിസ്തീയ ആത്മീയത തന്നെ ഒരു പലായന സംസ്കാരത്തിൽ വിളയിച്ചെടുത്തതാണ്. ഒരേ സമയം ഭൗതികമായും ആത്മീകമായും ജീവൻ നിലനിർത്താനുള്ള പലായനങ്ങൾ. അബ്രഹാം വിശ്വാസികളുടെ പിതാവായി വിളിക്കപ്പെടുന്നത് പരീക്ഷണങ്ങളുടെ തീച്ചുളയിലൂടെ പലായനത്തിലേക്കാണ്. പലായനത്തിന് വിളിക്കപ്പെടുന്ന ലോത്ത് പരാജയമാകുന്നു. യാക്കോബിന്റെ പലായനം അലച്ചിലിൽ നിന്ന് സാത്വനത്തിലേക്കെത്തുന്നു. മോശയും യൗസേഫും ജനനത്തിന്റെ സംരക്ഷണത്തിനായി പലായനം ചെയ്യപ്പെട്ടവരാണ്. സർവ്വലോകവും നേടിയിട്ടും ആത്മാവിനെ നഷ്ടപ്പെടുത്തിയവർ പലായനത്തിൽ പരാജയപ്പെട്ടവരാണ്. ജീവനെ നിലനിർത്തുവാൻ ശ്രമിക്കുന്നവനെല്ലാം അതിനെ നഷ്ടപ്പെടുത്തും എന്ന് പറയുന്നതും അതിന്റെ ഭാഗമാണ്. മിസ്രയീമിൽ നിന്ന് യിസ്രായേലിന്റെ പലായനം കനാൻ എന്ന വാഗ്ദാന ദേശത്തേക്കാണ്. പുതിയ യിസ്രായേലിന്റേത് ലോകമെന്ന മിസ്രയീമിൽ നിന്ന് സ്വർഗ്ഗീയ കാനോനിലേക്ക്.

കൈസ്തവ ആദ്ധ്യാത്മീകതയിൽ ‘പലായനം’ എന്ന വാക്കിന്റെ അർത്ഥം തലം തന്നെ ആദ്ധ്യാത്മീക സങ്കല്പം ആണ്. ഒരുവൻ ദൈവത്തിങ്കലേക്ക് നിരന്തരമായി പലായനം ചെയ്യപ്പെടുകയാണ്. ദൈവകൃപയിൽ അവൻ നിരന്തരമായി ആകർഷിക്കപ്പെടുന്നു. ഹവ്വയോട് പിശാച് പോലും പറയുന്നത് ദൈവത്തെപ്പോലെ ആകാം എന്നാണ്. അല്ലാതെ ദൈവം ആകാം എന്നല്ല. സ്രഷ്ടാവും സൃഷ്ടിയും തമ്മിൽ വ്യതിരിക്തമായ ഒരു വ്യക്തിത്വം ഉണ്ടെന്ന് വ്യക്തം. ഭാരതീയ ആദ്ധ്യാ

തമിഴ് 'ലയന'ത്തിന്റേതാണ്. സ്വർവ്വവും പരംപൊരുളിൽ ലയിക്കുന്നു ഞാനും നീയും ഒന്നാണ് എന്ന സങ്കല്പത്തിലേക്ക് വരുന്നു.

ജീവിതത്തെത്തന്നെ അത് നിലനിർത്താനുള്ള സന്ധിയില്ലാത്ത സമരമായാണ് വ്യാഖ്യാനിക്കുന്നത്. ആത്മാവിന്റെ ജീവൻ നിലനിർത്താൻ ഉള്ള സഹനം അതിന്റെ പരകോടിയിൽ ആയിരിക്കാം. എന്നോടൊപ്പം ഉണർന്നിരിക്കാൻ നിങ്ങൾക്ക് സാധിക്കുന്നില്ലേ എന്ന പ്രാണൻ പിടയുന്ന വേദനയോടെ യേശു ചോദിക്കുന്നത് തന്നെ തന്റെ ജീവൻ വേണ്ടി വേപഥു കൊള്ളുന്ന മനസ്സിന്റെ വേദനയാണ്. കള്ളൻ തുരക്കാതെവെണ്ണം വീട് കാത്ത് കോൾവിൻ എന്നും ഉണർന്നിരിപ്പിൻ എന്നും കള്ളൻ വരുന്നത് പോലെ ആ ദിവസം ആകും എന്നും ഉള്ള യേശുവിന്റെ ആഹ്വാനങ്ങൾ ജീവന്റെ സജീവമായ അവസ്ഥയ്ക്ക് വേണ്ടിയുള്ള ജാഗ്രതയെ ഓർമ്മിപ്പിക്കുകയാണ്. പ്രതിയോഗിയായ പിശാച് അമുന്ന സിംഹം പോലെ വരുന്നു എന്നത്. ജീവൻ നഷ്ടപ്പെടാതെ കാക്കുവാനുള്ള പ്രതിരോധത്തിന്റെ ജാഗ്രതയാണ്. നല്ല പോർ പൊരുതു ഓട്ടം തികച്ചു വിശ്വാസം കാത്തു നീതിയുടെ കിരീടം എനിക്കായി വച്ചിരിക്കുന്നു എന്നത്. അവസാനത്തോളം സഹിച്ച് നിന്ന് ജീവൻ നിലനിർത്തിയവനെ പ്രത്യാശയും നിതാന്ത ജാഗ്രതയുമാണ്.

2009 ജനു. 4
ജനനപ്പെടുന്നതിന് ശേഷം രണ്ടാം ഞായർ
വി. ലൂക്കോസ് 2:40-52

യേശു തമ്പുരാന്റെ മനുഷ്യാവതാര പ്രക്രിയയിൽ ജ്ഞാനത്തിലും ആത്മാവിലും സമഗ്രമായ ഒരു വളർച്ചയുടെ തലം ആണ് വിവരിക്കപ്പെടുന്നത്. യഹൂദന്റെ ദൈവവും ദേവാലയവുമായുള്ള വൈകാരിക ബന്ധം കിടക്കുന്നത് പെരുന്നാളുകളുമായി ബന്ധപ്പെട്ടാണ്. പെസഹയും, പെന്തക്കോസ്തിയും, കുടാരപ്പൊരുണങ്ങളുമെല്ലാം യഹൂദർ കുടുംബമായും സമൂഹമായും ഒത്തുകൂടി സന്തോഷിക്കുകയും ആരാധിക്കുകയും തീർത്ഥാടനം നടത്തുകയും ചെയ്യുന്നു. ഒരേ സമയം

ആത്മീയ വളർച്ചയും സാമൂഹിക അവബോധവും പ്രസക്തമാണ്. യേശു തമ്പുരാൻ പെസഹാപ്പൊരുണത്തിൽ ദേവാലയത്തിൽ മാതാപിതാക്കളോടൊപ്പം പോവുകയും അവരോടൊപ്പം തിരികെ വരാതെ യഹൂദ പണ്ഡിതന്മാരുമായി സംവാദിക്കുകയും മാതാപിതാക്കൾ അന്വേഷിച്ച് കണ്ടെത്തി അവരോടൊപ്പം നസ്രേത്തിൽ വന്ന് പാർത്തതുമാണ് പ്രതിപാദ്യം.

1. വഴിവെച്ചിട്ടുള്ള നഷ്ടമായവർ

യേശു തമ്പുരാനുമായി ദേവാലയത്തിൽ പോയ യൗസേഫ് പിതാവും മാതാവും യേശു തമ്പുരാൻ ഇല്ലാതെയാണ് തിരികെ വരുന്നത്. ഏത് യാത്രയുടെയും സജീവതയ്ക്ക് വഴിവെച്ചിട്ടും പ്രസക്തമാണ്. അത് നഷ്ടപ്പെടുന്ന യാത്രകൾ ദിശാബോധമില്ലാത്തതാകാം, സംഘർഷങ്ങളുടേതാകാം, നിരാശയുടേതോ തകർച്ചയുടേതോ ആകാം ആദ്ധ്യാത്മിക യാത്രയ്ക്കും ലൗകിക യാത്രയ്ക്കും വഴിവെച്ചിട്ടുള്ളത് അതിന്റേതായ കർത്തവ്യങ്ങൾ നിർവ്വഹിക്കാനാണ്. യിസ്രായേൽ മക്കൾക്ക് പകൽ മേഘസ്തംഭവും രാത്രി അഗ്നിത്തൂണുമായ ഒരു വഴിവെച്ചിട്ടും എല്ലാ നിർണ്ണായക നിമിഷങ്ങളിലും ഇടപെടുന്ന ദൈവസാന്നിദ്ധ്യമാണ്. വഴിവെച്ചിട്ടുള്ളത് നഷ്ടപ്പെടുന്നിടത്താണ്. അഗ്നിസർപ്പത്തിന്റെ കടിയേൽക്കലും, ഭൂമി പിളർന്ന് വിഴുങ്ങലും, പരാജിതയുദ്ധങ്ങളിൽ പട്ടപോകുന്നതും അടക്കമുള്ള അനേക ഭീകരതാബദ്ധങ്ങൾ യിസ്രായേലിന് തടസ്സമാകുന്നത്. തോബിത്തിന്റെ കുടുംബത്തിന് അനുയാത്രികനായി മാലാഖ വഴിവെച്ചിട്ടുമാകുന്നു. “ഞാൻ ലോകത്തിന്റെ വെളിച്ചമാകുന്നു” എന്ന് യേശു പറയുന്നിടത്ത് വഴിവെച്ചിട്ടായ ദൈവത്തിന്റെ അരുളപ്പാടും “നിന്റെ വചനം എന്റെ കാലിന് ദീപവും പാതയ്ക്ക് പ്രകാശവും” എന്ന് പറയുന്നിടത്ത് വഴിവെച്ചിട്ടുള്ളതിലേക്കുള്ള വിശ്വാസിയുടെ സമർപ്പണവുമാണ്. യഹൂദന്റെ ന്യായപ്രമാണവും ക്രിസ്ത്യാനിയുടെ തിരുവചനവും വഴിവെച്ചിട്ടുള്ളതാണ് സാധൂകരിക്കുന്നത്. ഞാൻ പോയാൽ നിങ്ങളെ നയിക്കാൻ എന്ന കാര്യസ്ഥനെ അയയ്ക്കും എന്ന് വാഗ്ദാനം ചെയ്യുന്നിടത്ത് ഞാൻ പോയാലും നിങ്ങൾക്ക്

വെളിച്ചമില്ലാതെയുള്ള യാത്രയല്ല എന്നേക്കും ഉള്ള വഴിവെച്ചിട്ടുമായി പരിശുദ്ധാത്മാവ് ഉണ്ട് എന്നതാണ്. അങ്ങനെ വരുമ്പോൾ വഴിവെച്ചിട്ടും നഷ്ടപ്പെട്ടവന്റെ യാത്ര യേശു നഷ്ടപ്പെട്ടവന്റെയാണ്. ഉള്ളിൽ വചനം ജനിക്കാൻ സാഹചര്യമില്ലാത്തവന്റേതാണ്. മാനസാന്തരമില്ലാത്ത മനോമൂകരായിത്തീർന്നു വിതച്ചെത്താൻ വിധേയമല്ലാത്ത ഹൃദയവലിന്റെ ഉടമസ്ഥാവകാശമാണ്. പരിശുദ്ധാത്മാവ് നഷ്ടപ്പെട്ടവന്റെ യാത്രയാണ്.

ഒരു ജാപ്പനീസ് കഥ പറയുന്നതിങ്ങനെയാണ് അന്ധനായ ഒരു മനുഷ്യൻ തന്റെ സുഹൃത്തിന്റെ അടുത്ത് നിന്ന് മടങ്ങി വരുമ്പോൾ അയാൾ ഒരു വിളക്ക് തെളിയിച്ച് നൽകുന്നു. അന്ധൻ അയാളോട് എനിക്കിതിന്റെ ആവശ്യമില്ലെന്ന് പറഞ്ഞു. സുഹൃത്ത് പറഞ്ഞു ഇത് ഇരുട്ടിൽ താങ്കൾക്കല്ല മറ്റുള്ളവർക്കു തന്നെ കൂട്ടിമാറ്റിത്തരികെയാണ്. യാത്രയിൽ ഇരുട്ടിൽ ഒരാൾ അയാളെ തട്ടിമറിച്ചപ്പോൾ അന്ധൻ ദേഷ്യപ്പെട്ടു. തനിക്ക് അന്ധനായ എന്റെ കൈയ്യിലെ വിളക്ക് കണ്ട്കൂടെ അപരൻ പറഞ്ഞു താങ്കളുടെ വിളക്ക് എപ്പോഴോ കെട്ട് പോയിരിക്കുന്നു. യൗസേഫിനെയും മാതാവിനെയും പോലെ വെളിച്ചം നഷ്ടപ്പെട്ടവരുടെ യാത്ര സംഘർഷങ്ങളിലേക്കാണ്. ദൈവാത്മാവിന്റെ സ്പർശനമുള്ളവർ അത് പരിഹരിച്ച് മുന്നോട്ട് പോകും. അല്ലാത്തവർ വെളിച്ചങ്ങൾ അണഞ്ഞ തരിയാതെ കൂടുതൽ സംഘർഷങ്ങളിൽ കൂടുങ്ങി തട്ടി മറിയും താങ്കളുടെ വെളിച്ചം നഷ്ടപ്പെട്ടിരിക്കുന്നു എന്ന സമൂഹത്തിന്റെ ബോധ്യപ്പെടുത്തലുകൾ പോലും അവരുടെ അസഹിഷ്ണുത വർദ്ധിപ്പിക്കുകയേയുള്ളൂ. നമ്മുടെ വഴിവെച്ചിട്ടും യേശുവാണ്, വചനമാണ്, പരിശുദ്ധാത്മാവാണ്. അങ്ങനെ നമ്മുടെ വിളക്കുകൾ തെളിഞ്ഞിരിക്കുന്നതായി മറ്റുള്ളവർ തിരിച്ചറിയട്ടെ.

2. പിതാവിന്റെ ഭവനത്തിൽ അവകാശിയായ പുത്രൻ.

മകൻ നഷ്ടപ്പെട്ട യൗസേഫ് പിതാവും മാതാവും അന്വേഷിച്ച് ദേവാലയത്തിൽ എത്തുമ്പോൾ യഹൂദ പണ്ഡിതരുമായി സംവാദിക്കുന്ന യേശു

പ്രിയപ്പെട്ടവൻ 8002

വിനെ കാണുന്നു. മാതാപിതാക്കളുടെ, മകനെപ്പറ്റിയുള്ള വിശ്വാസത്തിന്റെ വെള്ളിരേഖയാണ് അവനെ ദേവാലയത്തിൽ കണ്ടെത്തുകയെന്നത്. ഇന്നത്തെ നഷ്ടപ്പെടുന്ന മക്കളെ പ്രതി മാതാപിതാക്കൾക്ക് അങ്ങനെ പ്രത്യാശിക്കാമോ? ഞാൻ എന്റെ പിതാവിന്റെ ആലയത്തിൽ ആയിരിക്കേണ്ടതല്ലയോ എന്ന് പ്രതിവാദിക്കുന്ന ഒരു മകനെ ലോകം അതിന്റെ എല്ലാ വശ്യ മനോഹര വഴികളും തുറന്നിട്ടിരിക്കുന്നത് ഇന്ന് പ്രതീക്ഷിക്കാനാവാമോ? പൈതൽ വളർന്നു ജ്ഞാനം നിറഞ്ഞു ആത്മാവിൽ ബലപ്പെട്ടു ഈ സമ്പൂർണ്ണമായ വളർച്ചയിലാണ് പിതാവിനെ ആലയത്തിൽ പാർക്കുവാൻ വ്യഗ്രതപ്പെടുന്ന ഒരു പുത്രനുണ്ടാകുന്നത്. ഞാൻ ലോകത്തിൽ വസിക്കേണ്ടവനല്ല ദേവാലയത്തിൽ വസിക്കേണ്ടവനാണ് എന്ന പൂർണ്ണ വളർച്ചയിൽ എത്ര കുഞ്ഞുങ്ങൾ തീരുമാനം എടുക്കും. സങ്കീ. 27:4-ൽ ഞാൻ യഹോവയുടെ മനോഹരത്വം കാണുമാനും അവന്റെ മന്ദിരത്തിൽ ധ്യാനിക്കാനും എന്റെ ആയുഷ്കാലമൊക്കെയും ഞാൻ യഹോവയുടെ ആലയത്തിൽ പാർക്കേണ്ടതിനും തന്നെ ആത്മീയ വളർച്ചയുടെ ഒരു പ്രഖ്യാപനമാണിത്. അവകാശിയായ പുത്രൻ ആണ് ദേവാലയത്തിലെ നീതികേടുകൾക്കെതിരെ പ്രതികരിച്ച് എല്ലാ അധർമ്മ വഴികളെയും ചമ്മട്ടി കൊണ്ട് അടിച്ചു പുറത്താക്കുന്നത്. എന്റെ ആലയം, അഥവാ എന്റെ പിതാവിന്റെ ആലയം പ്രാർത്ഥനാലയം അവകാശിയുടെ തിരിച്ചു വരവാണ്. ദൈവകൃപയിൽ വളരുന്ന പുത്രൻ പിതാവിന്റെ ആലയത്തിൽ പാർക്കാൻ കാക്ഷിക്കുന്നു.

3. പ്രതിപക്ഷ ബഹുമാനത്തിന്റെ വാതായനങ്ങൾ

ദേവാലയത്തിൽ പണ്ഡിതൻമാരുമായി സംവേദനം നടത്തുന്ന യേശുവിനെ കാണുമ്പോൾ മാതാവ്. “മകനെ നിന്റെ പിതാവും ഞാനും നിന്നെ തിരഞ്ഞ് എത്രയും വ്യസിച്ചു” എന്ന് പറയുന്നു. ഉത്തമമായ ഒരു മാതൃകയാണ് മാതാവ് പക്ഷ് വയ്ക്കുന്നത് യൗസേഫ് പിതാവിന്റെ ഹൃദയത്തിൽ നിന്നുള്ള പൊള്ളുന്ന വാക്കുകളാണ് മാതാവ് ഉച്ചരിക്കുന്നത്. കുടുംബ

ജീവിതം നയിക്കുന്ന എത്ര പേർക്ക് കൂടെയുള്ളവരുടെ വേദന പങ്കുവെയ്ക്കാൻ സാധിക്കും. അവരുടെ പ്രതികരണം മനസ്സിലാക്കി പെരുമാറാൻ കഴിയും തന്റെ സഹനത്തിനപ്പുറം കൂടെയുള്ളയാളുടെ സഹനം തിരിച്ചറിയുവാൻ സാധിക്കും. ഇന്നിന്റെ കുടുംബ പ്രശ്നങ്ങളുടെ ആരംഭം പ്രതിപക്ഷ ബഹുമാനം നഷ്ടപ്പെടുത്തിയാണ്. ഞാൻ ചിലതൊക്കെയാണ് എന്ന മാനദണ്ഡങ്ങൾ അത് കൊണ്ട് ഞാൻ കുറഞ്ഞവനല്ല, താഴേണ്ടവനല്ല, സന്ധിചെയ്യേണ്ടതില്ല. അവസാനം ദുരഭിമാനത്തിന്റെ ദുരമുത്ത് കുടുംബങ്ങൾ നീർക്കുമിളപോലെ പൊട്ടിപ്പോകുന്ന ഭീകരതയാണ്. അപകടത്തിൽ മരണപ്പെടുന്ന ഒരു ഭാര്യ തന്നെ ഭർത്താവിനോട് ‘നിങ്ങൾക്കെന്തെങ്കിലും പറ്റിയോ’ എന്ന് ചോദിക്കുന്നിടത്ത് അവൾ മാതാവിനോട് എത്ര ചേർന്ന് നിൽക്കുന്നു എന്നാണ് നാം മനസ്സിലാക്കേണ്ടത്. നിങ്ങൾക്ക് നിങ്ങളുടെ ഭാരങ്ങൾ മാത്രമെ താങ്ങാൻ കഴിയുന്നുള്ളുവെങ്കിൽ മറ്റുള്ളവരുടേത് താങ്ങാൻ കഴിയുമോ അത് കൂടെ വഹിക്കുന്നത് പ്രതിപക്ഷ ബഹുമാനത്തിന്റേതാണ്. ഈ ക്രൂശ് ഉണ്ടായിരിക്കെ നീ ഇനിയും നിന്റെ ഭാരങ്ങൾ എന്റെ മേൽ ഇട്ട് കൊൾക ദൈവം നമുക്ക് തരുന്ന അംഗീകാരത്തിന്റെ അടയാളമാണത്.

ജനുവരി 11
ദനഹായ്ക്ക് ശേഷം ഒന്നാം തായർ
വി. മത്തായി 4:12-22

ദനഹാപ്പെരുന്നാൾ പ്രകാശത്തിന്റെ ഉദയത്തിന്റെ പെരുന്നാൾ ആണ്. അതിന് ശേഷമുള്ള ഈ ദിനം പ്രകാശത്തിന്റെ കിരണം ഇരുളിലേക്ക് പറന്നിറങ്ങി എന്നതാണ്. യേശുതമ്പുരാൻ തന്റെ ശിഷ്യഗണത്തിലേക്ക് ഒരുക്കപ്പെട്ടവരെ ചേർക്കുന്നതാണ് പ്രതിപാദ്യം നാലാം നൂറ്റാണ്ട് വരെ ജനനപ്പെരുന്നാളും ദനഹാപ്പെരുന്നാളും ഒരുമിച്ച് ‘ഉദയം’ എന്ന പേരിൽ ആണ് ആചരിച്ച് വരുന്നത്. ആദിമസഭ കർത്താവിന്റെ ജനനവും സ്നാനവും നീതിയിൽ സൂര്യനായ മശിഹായുടെ ഉദയമാണ് അംഗീകരിച്ചിരിക്കുന്നത്. കർത്താവിന്റെ പരസ്യശൃംഗീകരണ സർവ്വ അന്ധകാരത്തെയും വിപാടനം

ചെയ്യുന്ന പരമമായ ഒരു പ്രകാശ സാധ്യതയാണ് പകരുന്നത്. കർത്താവിന്റെ ശിഷ്യത്വത്തിലേക്ക് വിളിക്കപ്പെട്ടിരിക്കുന്നവരും ആ പ്രകാശത്തിന്റെ സ്വീകർത്താവും പ്രചാരകരും ആകുവാനുള്ള വിളിയാണ്. സർവ്വ അന്ധകാരത്തിന്റേയും ഉച്ഛാടനമാണ് സുവിശേഷത്തിലൂടെ സാധ്യമാകേണ്ടത് അതിന് വേണ്ടിയാണ് യേശു ശിഷ്യന്മാരെ വിളിക്കുന്നത്.

ജനനപ്പെരുന്നാളിന്റെയും സ്നാനപ്പെരുന്നാളിന്റേയും പ്രാർത്ഥനകളിൽ പ്രകാശത്തിന്റെ ഉദയം എന്ന സങ്കല്പമാണ് തെളിഞ്ഞ് കിടക്കുന്നത്. ഒരാളുടെ ജനനം പോലെ പ്രസക്തമായ ഒന്നാണ് അയാളുടെ മാമോദീസാ എന്ന സങ്കല്പത്തിലേക്കാണ്. വിരൽ ചൂണ്ടുന്നത്. നാലാം നൂറ്റാണ്ടിന് മുമ്പ് സഭ പോലും യേശുവിന്റെ ജനനത്തിനപ്പുറം സ്നാനപ്പെരുന്നാളിന് പ്രാധാന്യം കൽപ്പിച്ചിരുന്നു. ഒരാളുടെ ഭൗതികമായ ജനനത്തേക്കാൾ അയാളുടെ ആത്മീയ ജനനത്തിനും പ്രാധാന്യം ഉണ്ടെന്നാണ് സഭ പഠിപ്പിക്കുന്നത്. പരിശുദ്ധ സഭയുടെ പ്രാർത്ഥനകളിലെല്ലാം ലക്ഷ്യം വെക്കുന്നത് ആത്മാവിനെയാണ്. ആത്മാവ് പൂർണ്ണ വിശുദ്ധിയിൽ പരിപാലിക്കുന്നവർക്ക് മനസ്സും ശരീരവും വിശുദ്ധിയിൽ പുലർത്തപ്പെടും എന്ന ചിന്ത ശക്തമാണ്. സ്വർഗ്ഗരാജ്യം സമീപിച്ചിരിക്കുന്നു മാനസാന്തപ്പെട്ടവീൻ എന്ന യോഹന്നാന്റെ ആഹ്വാനം തന്നെയാണ് യേശു തമ്പുരാൻ ഏറ്റെടുത്തത്. എല്ലാ തിന്മയെയും അകറ്റി ദൈവരാജ്യം സ്ഥാപിക്കുവാൻ വന്ന ദൈവപുത്രന്റെ വഴിയൊരുക്കുകാരനായ യോഹന്നാന്റെ മൊഴികൾ അന്യർത്ഥമാകുന്ന കാഴ്ചയാണിവിടെ.

1. ഇരുളിലേക്ക് പ്രകാശത്തിന്റെ പാത തുറക്കുന്നു

സെബുലൂൻ ദേശവും നഹ്താലി ദേശവും യോർദ്ധാനക്കരെയുള്ള നാടും വിജാതീയരുടെ ഗലീലയും ഇരുളിൽ ഇരുന്ന ജനം വലിയ വെളിച്ചം കണ്ടു എന്നാണ് പ്രതിപാദിക്കുന്നത്. ബി.സി. 733-732 അസീറിയൻ ഭരണാധികാരിയായിരുന്ന തുഗ്ലക് പലേസറുടെ ആക്രമണം മൂലം നിരാശയും, കഷ്ടപ്പാടും, മരണവും എല്ലാ

ദണ്ഡനവും അനുഭവിച്ചവരാണ് സെബുലൂൻ ദേശവും. അവിടെയുള്ള ജനങ്ങൾക്ക് അവരുടെ എല്ലാ കണ്ണു നീരിന്റേയും ഇരുട്ടിൽ ഒരു വലിയ പ്രകാശം ഉദിച്ചു എന്ന് രേഖപ്പെടുത്തുന്നു. യേശുവിന്റെ ജനന സന്ദേശം പോലും ഇരുട്ടിൽ പ്രകാശമായാണ് സംഭവിച്ചത്. അധ്വാനത്തിന്റെ ഇരുട്ടിൽ ശയ്യചമച്ചുറങ്ങിയ ആട്ടിയന്മാർക്ക് പ്രകാശം ഉദിച്ചു. ജ്ഞാനത്തിന്റെ ഇരുട്ടിൽ ശയ്യ ചമച്ചുറങ്ങിയ ആട്ടിയന്മാർക്ക് യേശു പ്രകാശമായി. അധ്വാനത്തിന്റെ ആലസ്യത്തിലും ജ്ഞാനത്തിന്റെ അഹന്തയിലും നമ്മൾ ഇരുട്ടിലായപ്പോൾ എത്രയോ തവണ നമുക്ക് പ്രകാശത്തിന്റെ പാത വെട്ടിത്തുറന്നിരുന്നു ദൈവം നമുക്ക് സ്വീകരിക്കാൻ കഴിഞ്ഞില്ല എന്നതാണ് പ്രശ്നം. മരണത്തിന്റെ നിഴലിൽപ്പെട്ടിരിക്കുന്നവർക്ക് സർവ്വമരണങ്ങളെയും അതിജീവിക്കാനുള്ള കരുത്തായി യേശു വരുന്നു. ഒരേ സമയം ഇരുട്ടിലേക്ക് പ്രകാശമായി വിളിക്കപ്പെട്ടവരാണ് നമ്മൾ.

ഹൈന്ദവ സംസ്കാരത്തിൽ സന്ധ്യാനാമം ചൊല്ലുന്നതിന് മുമ്പ് ഭവനത്തിലെ കുടുംബിനി ഇരുണ്ട ഇറയത്തിലേക്ക് ദീപം തെളിച്ച് ദീപം, ദീപം എന്ന് ചൊല്ലി ദീപം പ്രതിഷ്ഠിക്കുന്നു. ഇരുളുള്ള ഈ പ്രപഞ്ചത്തിൽ അൽപ്പം വെളിച്ചമായെങ്കിലും ഞാൻ തീരണം എന്ന നിഷ്കർഷയാണ്. എരിയുന്ന മെഴുകുതിരിയെ നാം നിസ്വാർത്ഥമായി സ്വയം എരിഞ്ഞ് തീരുന്ന ഒരു സങ്കല്പമായി വ്യാഖ്യാനിക്കുന്നു. ആ പടിയും കടന്നാണ് അതിന്റെ സ്ഥാനം തിരി എരിഞ്ഞ് തീരുമെങ്കിലും അതിന്റെ പ്രകാശം തീരുന്നില്ല. ഒരിക്കലും തീരാതെവണ്ണം പലനാളങ്ങളിലേക്ക് പകരുന്ന പ്രകാശമായി ഹൃദയങ്ങളിലേക്ക് പകരുന്നതായി അത് മാറിയിട്ടുണ്ട്. മെഴുകുതിരിപോലും നമ്മുടെ ഉത്ഥാന സങ്കല്പവുമായി ബന്ധപ്പെട്ട് കിടക്കുന്നതാണ്. ഒരാൾ മരിക്കുന്നത് വരെ അയാൾ നിസ്വാർത്ഥതയുടെ എരിയുന്ന തിരിയാണ്. അയാളുടെ മരണശേഷം അയാൾ നിലനിൽക്കുന്ന കരിനിരി എരിയാത്ത പ്രകാശവുമാണ് മരണശേഷം അതിന്റെ പ്രതീകമായാണ്. അയാളുടെ തലയ്ക്കൽ തിരികെത്തീക്കുന്നതും, കല്ലറയിൽ തിരികെത്തീക്കുന്നതും. ഇരുളിൽ നിസ്വാർത്ഥതയുടെ പ്രകാശമായി എരിഞ്ഞ് തീർന്ന് എന്നേക്കുമായി സ്ഥിരമായ പ്രകാശത്തിന്റെ പാത തുറക്കുവാൻ വിളിപ്പെട്ടവരാണ് നാം. യേശു. 60:1 എഴുന്നേറ്റ് പ്രകാശിക്ക നിന്റെ പ്രകാശം വന്നിരിക്കുന്നു യഹോവയുടെ തേജസ്സും നിന്റെമേൽ ഉദിച്ചിരിക്കുന്നു. ആ വചനം അസത മസ്സിൽ നമുക്ക് മാർഗ്ഗ ദർശകമാകട്ടെ. “തമസ്സോമാ ജ്യോതിർ ഗമയാ.”

2. മനുഷ്യരെ പിടിക്കുന്നവരാക്കും

യേശു തമ്പുരാൻ തന്റെ ശിഷ്യന്മാരെ വിളിക്കുമ്പോൾ അവർക്ക് നൽകുന്ന വാഗ്ദാനമാണ്. ഇന്ന് വരെ നിങ്ങൾ മീൻ പിടിക്കുന്നവരായിരുന്നു ഇനി മുതൽ നിങ്ങൾ മനുഷ്യരെ പിടിക്കുന്നവരായിരിക്കും. മീൻ പിടിക്കാൻ അവർക്ക് വലയും, ഇരയും, സൂക്ഷ്മതയും, ക്ഷമയും ഒക്കെ മതി. പക്ഷെ മനുഷ്യരെ പിടിക്കാൻ സവിശേഷ ജീവിതത്തിന്റെ ആകർഷണ വലയാണ് വേണ്ടത്. വചനമാകുന്ന ഇരയും ഏറെ വേണം എന്നതാണ്. എന്റെ പിതാവ് ആകർഷിച്ചിട്ടല്ലാതെ ആരും എന്റെ അടുക്കൽ വരുന്നില്ല എന്ന് പറയുന്നത് പോലെ പിതാവിന്റെ ആകർഷണ വലയത്തിന്റെ ഭാഗധേയമായി മാറാനുള്ള വിളിയാണ്. ക്ഷമയോടെ ലക്ഷ്യത്തിലേക്ക് കാത്തിരിക്കുന്ന ഒരു സമൂഹത്തേ

യാണ് തന്റെ ശിഷ്യത്വത്തിലേക്ക് വിളിച്ചുപിടിക്കുന്നത്. നിതാന്ത ജാഗ്രതയിൽ അധ്വാനിക്കുന്നവരെയാണ് അവൻ കാക്ഷിക്കുന്നത്.

തന്റേതെന്ന് അവകാശം ഉന്നയിക്കുന്ന വള്ളവും, വലയും, പിതാവും, മാതാവും രക്തബന്ധവും, ഉറബന്ധവും, എല്ലാറ്റിനേയും വിട്ടുള്ള ഒരു പിൻപറ്റൽ ആണ് ദൈവം പ്രതീക്ഷിക്കുന്നത്. വള്ളവും വലയും നന്നാക്കുന്നവർ അവരിലെ മാലിന്യങ്ങൾ കഴുകിക്കളയുവാൻ പരിശ്രമിക്കുന്നവരും യാത്രകളിലെ അപായങ്ങളെ തിരുത്തുന്നവരും ആണ്. വലക്കണ്ണികൾ ശരിയാക്കുന്നവർ ഇഴയടുപ്പമുള്ള ജീവിതത്തിന് ഇടർച്ച പറ്റിയയിടങ്ങളെയെല്ലാം പുതുക്കപ്പെടുത്തുവാൻ പരിശ്രമിക്കുന്നവരാണ്. പ്രഥമ ദൃഷ്ട്യാ നിസാരവും ഭൗതികയ്ക്ക് അസംബന്ധവുമായ ഒരു വിളിയായി തോന്നാമെങ്കിലും അപ്പോസ്തോലിക വിളിയുടെ അർത്ഥവും വ്യാപ്തിയും ശക്തമാണ്. നിന്റെ ജീവിതം കൊണ്ട് ജീവനെ നേടുവാനുള്ള വഴിയാണ്. നിന്റെ പ്രഭാവലയത്തിന് വ്യക്തിത്വത്തിന് പ്രസക്തിയില്ല. ഘനഗാഭീര്യമുള്ള വാക്കുകൾക്ക് സ്വാധീനമില്ല ലളിതമായ നിന്റെ ജീവിതം തന്നെ ചലനങ്ങളുണ്ടാക്കാൻ പര്യാപ്തമാവണം അങ്ങനെ സകലരും എന്റെ ആത്മാവിൽ നിങ്കലേക്കാകർഷിക്കപ്പെടണം.

ഗൾഫ് ഓർത്തഡോക്സ് യൂത്ത് കോഫറൻസ് മസ്ക്കറ്റിൽ

ഓർത്തഡോക്സ് ക്രൈസ്തവ യുവജന പ്രസ്ഥാനത്തിന്റെ നേതൃത്വത്തിലുള്ള 4-ാമതു ഗൾഫ് ഓർത്തഡോക്സ് യൂത്ത് കോൺഫറൻസ് ഡിസംബർ 8,9,10 തീയതികളിൽ മസ്ക്കറ്റ് മാർ ഗ്രീഗോറിയോസ് പള്ളിയിൽ നടക്കും. “ക്രൂശിന്റെ സാംസ്കാരിക ഭാവങ്ങൾ” എന്നതാണ് മുഖ്യ ചിന്താവിഷയം.

യുവജന പ്രസ്ഥാനം പ്രസിഡന്റ് ഡോ. യുഹാനോൻ മാർ മിലിത്തിയോസ് മെത്രാപ്പോലീത്താ, ബോംബെ & കൽക്കട്ടാ ഭദ്രാസനാധിപൻ ഗീവർഗ്ഗീസ് മാർ കുറിലോസ്, നാഗ്പൂർ വൈദിക സെമിനാരി വൈസ് പ്രിൻസിപ്പൽ ഫാ. ബിജേഷ് ഫിലിപ്പ്, യുവജന പ്രസ്ഥാനം ജനറൽ സെക്രട്ടറി ഫാ. സ്പെൻസർ കോശി എന്നിവർ വിവിധ സെക്ഷനുകളിൽ ക്ലാസുകൾ നയിക്കും. മസ്ക്കറ്റ് മാർ ഗ്രീഗോറിയോസ് ഇടവക വികാരി ഫാ. ജയിംസ് വർഗ്ഗീസ്, ജനറൽ കൺവീനർ ഗീവർഗ്ഗീസ് യോഹന്നാൻ, കേന്ദ്ര സെക്രട്ടറി ബൈജു ബാബു ജോൺ, കേന്ദ്ര ട്രഷറർ ഉമ്മൻ ജോൺ, ബോംബൻ മാത്യു തുടങ്ങിയവർ സമ്മേളനത്തിന് നേതൃത്വം നൽകും. ഗൾഫ് മേഖലയിലെ 6 രാജ്യങ്ങളിൽ നിന്നായി 600 ലധികം പ്രതിനിധികൾ പങ്കെടുക്കും.

ഡിസംബർ 2008



80-ാം ഓർമ്മപ്പെരുന്നാൾ



ഗീവർഗീസ് പ്രഥമൻ കാതോലിക്കാ ബാവായുടെ 80-ാം ഓർമ്മപ്പെരുന്നാൾ 2008 ഡിസംബർ 7 മുതൽ 17 വരെ വിവിധ പരിപാടികളോടെ വളളി കാട്ട് ദയറായിൽ ആഘോഷിക്കുന്നു. പ. കാതോലിക്കബാവായും ശ്രേഷ്ഠ നിയുക്ത കാതോലിക്കാബാവായും അഭിവന്ദ്യ മെത്രാപ്പോലീത്താമാരും പെരുന്നാൾ ചടങ്ങുകൾക്ക് നേതൃത്വം നൽകും.

സെ. ബേസിൽ ഗോസ്‌പൽ ടീം യു.എ.ഇ. യിൽ

പത്തനംതിട്ട സെന്റ് ബേസിൽ ഗോസ്‌പൽ ടീമിന്റെ ആത്മീയ ശുശ്രൂഷകൾ യു.എ.ഇ.യിലുള്ള ദുബായ് സെന്റ് തോമസ്, അബുദാബി സെന്റ് മേരീസ്, ഷാർജ്ജ സെന്റ് ഗ്രീഗോറിയോസ്, ജബൽഅലി, റാസൽഖൈമ, അലൈൻ സെന്റ് ഡയനിഷ്യസ്, ഫുജൈറ സെന്റ് ഗ്രീഗോറിയോസ്, എന്നീ ദേവാലയങ്ങളിൽ സെപ്റ്റംബർ 14 മുതൽ ഒക്ടോബർ 13 വരെ നടന്നു. ഫാ. ജിജി സാമുവേൽ, ഫാ. അലക്സ് കെ. ജോയി, ഫാ. സജി തോമസ്, ഫാ. റോയി മാത്യു, ഫാ. ജോർജ്ജ് വർഗീസ്, ഫാ. മാത്യുസ് ജോൺ, ശ്രീ. മനോജ് സാം മാത്യു എന്നിവർ ശുശ്രൂഷകൾക്ക് നേതൃത്വം നൽകി.

രക്തസാക്ഷിത്വ വാർഷികം

മലങ്കര ഓർത്തഡോക്സ് സഭയിലെ മാനേജിംഗ് കമ്മറ്റി മെമ്പറും, പെരുമ്പാവൂർ ബഥേൽ സുലോക്കോ ഓർത്തഡോക്സ് ഇടവകാംഗവുമായ മലങ്കര വർഗ്ഗീസ് (റ്റി. എം. വർഗ്ഗീസ്) രക്തസാക്ഷികളുടെ ഗണത്തിലേക്ക് ചേർക്കപ്പെട്ടിട്ട് ഡിസംബർ 5-ന് 6 വർഷം തികഞ്ഞു. മലങ്കര വർഗ്ഗീസ് കൊലപാതക ആക്ഷൻ കൗൺസിൽ രൂപീകരിച്ചു.

സെമിനാരി പ്രവേശനം


നാഗ്പൂർ സെന്റ് തോമസ് ഓർത്തഡോക്സ് സെമിനാരിയിലേക്ക് 2009 ബാച്ചിലേക്കുള്ള അപേക്ഷകൾ ക്ഷണിക്കുന്നു. മിനിമം യോഗ്യത ബിരുദം. സഭാ സേവനത്തിൽ താല്പര്യമുള്ള പെൺകുട്ടികൾക്കും അപേക്ഷിക്കാം. പുരിപ്പിച്ച അപേക്ഷകൾ കിട്ടേണ്ട അവസാന തീയതി 2008 ഡിസംബർ 30.

അപേക്ഷാഫോമുകൾക്ക് 100 രൂപ. M.O./D.D. സഹിതം താഴെയുള്ള അഡ്രസ്സിൽ ബന്ധപ്പെടുക.

Principal /Registrar
St. Thomas Orthodox Theological Seminary
Kalmeshwar P.O., Nagpur-441501
Ph: 07118217696

ഡിസംബർ 2008

ഡോക്ടറേറ്റ് കരസ്ഥമാക്കി



കൊൽക്കത്ത സെറാനൂർ സർവ്വകലാശാലയിൽ നിന്ന് ഫാ. ഒ. പി. വർഗ്ഗീസ്സിന് Doctor of Ministry-ൽ ബിരുദം നേടി. കോട്ടയം Orthodox Theological Seminary യിലെ പ്രൊഫസർ റവ. ഫാ. ഡോ. ഒ. തോമസിന്റെ മേൽ നോട്ടത്തിൽ Evolving a Programme of Pre-marital in the context of Indian Orthodox Church എന്ന Topic ലാണ് ഗവേഷണം നടത്തിയത്. മീമ്പാറ മാർ പക്കോമിയോസ് മൗണ്ട് അമ്മന മാനേജർ, കണ്ടനാട് വെസ്റ്റ് ഭദ്രാസന സെക്രട്ടറിയുമായ ബഹു. അച്ചൻ ഓർത്തഡോക്സ് സഭ യുവജന പ്രസ്ഥാനം മുൻ സെക്രട്ടറിയുമായിരുന്നു. ഇപ്പോൾ പൂത്തൻകുരിശ് സെന്റ് പീറ്റേഴ്സ് & സെന്റ് പോൾസ് ഓർത്തഡോക്സ് പള്ളി വികാരികൂടിയാണ്.

സമ്മാനാർഹർ



അഖില മലങ്കര സൺഡേസ്കൂൾ സഹപാഠ്യ മത്സരത്തിൽ സൗത്ത്സോൺ സീനിയർ വിഭാഗം വേദവകു മത്സരത്തിൽ ഒന്നാം സ്ഥാനം കരസ്ഥമാക്കിയ മെറിൻ മറിയം റോയി. കഴിഞ്ഞ 5 വർഷവും തുടർച്ചയായി ഒന്നാം സ്ഥാനം കരസ്ഥമാക്കിയിരുന്നു. തിരുവനന്തപുരം, നാലാഞ്ചിറ സെന്റ് മേരീസ് സണ്ടേസ്കൂൾ വിദ്യാർത്ഥിനിയും, മെഴുവേലി പെരുംകുനിൽ റോയി സി. വർഗ്ഗീസിന്റെയും മോളി റോയിയുടേയും മകളുമാണ്.


അഖില മലങ്കര സൺഡേസ്കൂൾ സഹപാഠ്യ മത്സരത്തിൽ സൗത്ത്സോൺ ഹയർസെക്കണ്ടറി വിഭാഗം ഉപന്യാസ മത്സരത്തിൽ ഒന്നാം സ്ഥാനം കരസ്ഥമാക്കിയ സെലിൻ ബേബി ജോർജ്ജ്. തിരുവനന്തപുരം നാലാഞ്ചിറ സെന്റ് മേരീസ് സണ്ടേസ്കൂൾ വിദ്യാർത്ഥിനിയും, കോടിയാട്ട് മഞ്ഞിലാസ് ഭവനിൽ, ബേബി കെ. ജോർജ്ജിന്റെയും (Head Master, St. Marys Sunday School) ശോശാമ്മയുടെയും മകളുമാണ്.



സണ്ടേസ്കൂൾ സഹപാഠ്യ മത്സരത്തിൽ മലബാർ സോൺ ജൂനിയർ തലത്തിൽ സിംഗിൾ സോണിന് ഒന്നാം സ്ഥാനവും പ്രസംഗത്തിന് രണ്ടാം സ്ഥാനവും കരസ്ഥമാക്കിയ, കുമാരി അബിയാ സാറാ തോമസ്. പുതുപ്പാടി സെന്റ് ജോർജ്ജ് ഓർത്തഡോക്സ് ഇടവകാംഗമായ അരത്തമ്മാട്ടിൽ ഫാദർ ബോബി തോമസിന്റെയും, എം.ജി.എം. സ്കൂൾ അദ്ധ്യാപക ഡെയ്സി തോമസിന്റെയും മകളുമാണ്.



ദേവലോകം അരമന മാനേജർ



ദേവലോകം അരമന മാനേജരായി കോഴഞ്ചേരി വഞ്ചിത്ര തൈക്കുട്ടത്തിൽ ഗീവർഗീസ് റമ്പാനെ പ. ബാവ തിരുമനസ്സുകൊണ്ട് നിയമിച്ചു.

കൽക്കട്ട ഭദ്രാസന അഡ്മിനിസ്ട്രേറ്ററായി പ്രവർത്തിച്ചു വരികയായിരുന്നു തൈക്കുട്ടത്തിൽ ഗീവർഗീസ് റമ്പാച്ചൻ. കൽക്കട്ട ഭദ്രാസന സെക്രട്ടറി, ഭിലായ് മിഷൻ സെക്രട്ടറി, നാഗ്പൂർ സെമിനാരി ബർസാർ, ചരിത്ര അധ്യാപകൻ എം.ജി.എം. ഹയർ സെക്കണ്ടറി സ്കൂൾ പ്രിൻസിപ്പൽ, തുടങ്ങി വിവിധ നിലകളിൽ പ്രവർത്തിച്ചിട്ടുണ്ട്. കുവൈറ്റ് ഇടവക വികാരിയായും സേവനമനുഷ്ഠിച്ചിട്ടുണ്ട്.

ഫോൺ: 0481-2578234, 9605572733 (Mob.)

കോർപ്പറേഷൻ കോപ്പറേഷൻ സ്ഥാനം നൽകി



45 വർഷമായി ബാഹ്യകേരളത്തിലും ബോംബെ ഭദ്രാസനത്തിലുമായി സേവനം അനുഷ്ഠിച്ചിരുന്ന അയിരൂർ മാവേലിൽ പേരങ്ങാട് ഫാ. പി. എം. മാത്യുവിനെ ഭദ്രാസന മെത്രാപ്പോലീത്താ ഗീവർഗീസ് മാർ കുറിലോസ് തിരുമേനി കോർ കോപ്പറേഷൻ സ്ഥാനം നൽകിയിരിക്കുന്നു.

അച്ചൻ 1963-ൽ ബോംബെ ദാദർ പള്ളിയുടെ അസി. വികാരിയും 1966 മുതൽ ഭിലായ്, ദുബായ്, ബറോഡ, വാപി, വത്സാദ്, സുററ്റ്, ആനന്ദ്, അഹമ്മദാബാദ്, ഗാന്ധിനഗർ, മേഹസാനാ ഗാന്ധിധാം മുതലായ പള്ളികളുടെ വികാരിയായും, ഭിലായ്, എം.ജി.എം., ബറോഡ ബേസിൽ, എം.ജി.എം., സെന്റ് ബേസിൽ, അഹമ്മദാബാദ് സെന്റ് മേരീസ്, ആനന്ദ് സെന്റ് മേരീസ് എന്നീ സ്കൂളുകളുടെ പ്രിൻസിപ്പാൾ ആയും സേവനം അനുഷ്ഠിച്ച ശേഷം ഇപ്പോൾ വിശ്രമ ജീവിതം നയിക്കുന്നു.

ശക്തൻ പുരസ്കാരം

തൃശൂർ പട്ടണത്തിന്റെ വിധാതാവായ ശക്തൻ തമ്പുരാന്റെ സ്മരണയെ ആദരച്ചുകൊണ്ട് തൃശൂർ ജില്ല ചരിത്ര പഠന കേന്ദ്രം സമർപ്പിക്കുന്ന 2008-ലെ ശക്തൻ പുരസ്കാരത്തിന് അഡ്വ. പി. സി. മാത്യു പുലിക്കോട്ടിൽ അർഹനായി. കഴിഞ്ഞ നവംബർ 5-ാം തീയതി ബുധനാഴ്ച തൃശൂർ സെന്റ് തോമസ് കോളേജിൽ വച്ച് നടന്ന സമ്മേളനത്തിൽ ബഹു. തൃശൂർ കോർപ്പറേഷൻ മേയർ ആർ ബിന്ദുവിൽനിന്ന് പുരസ്കാരം ഏറ്റുവാങ്ങി.

ഭീകരത ഭീരുത്വം : പരിശുദ്ധ ബാവ

മുംബൈ ഭീകരാക്രമണത്തിന്റെ പശ്ചാത്തലത്തിൽ ഭീകരതയെ ഭീരുത്വമായിക്കണ്ടെത്തിയിരിക്കുന്നുവെന്ന് പരിശുദ്ധ ബാവ തിരുമേനി പ്രസ്താവിച്ചു. സൈനികമായി ഇന്ത്യയെ എതിരിടാനാകാത്ത ചിദ്രശക്തികൾ ഒളിപ്പോരുകളിലൂടെയും, പുതിയ തന്ത്രങ്ങളിലൂടെയും രാജ്യസമാധാനം തകരാറിലാക്കാൻ ശ്രമിക്കുകയാണ്.

ഇന്ത്യയുടെ പ്രവേശന കവാടം എന്നറിയപ്പെടുന്ന മുംബൈ പട്ടണത്തിൽ കത്തിപ്പടർന്ന തീ ഓരോ ഇന്ത്യാക്കാരന്റേതുമാണ്. ഭീകരവാദത്തിനെതിരായി ഒന്നിക്കാൻ പ. ബാവ ആഹ്വാനം ചെയ്തു. രാജ്യസുരക്ഷയ്ക്കുവേണ്ടി ധീരത കാട്ടുന്ന സുരക്ഷാ ഭടന്മാരെ പ. ബാവ അഭിനന്ദിച്ചു. രാജ്യ സമാധാനത്തിനു വേണ്ടി പ്രാർത്ഥിക്കുവാനും, സമൂഹത്തിന്റെ ശാപമായി മാറുന്ന ഭീകരവാദത്തെ ഉന്മൂലനം ചെയ്യുവാൻ മനസ്സൊരുക്കം നടത്തുവാനും പ. ബാവ ആഹ്വാനം ചെയ്തു.

ശിലാസ്ഥാപനം നടത്തി



പരമല സെന്റ് ഗ്രിഗോറിയോസ് മിഷൻ ആശുപത്രിയുടെ ആഭിമുഖ്യത്തിൽ പ്രവർത്തിച്ചുവരുന്ന മാനസികാരോഗ്യ-ലഹരി ചികിത്സാ കേന്ദ്രത്തിന്റെ പത്താം വാർഷികത്തോട് അനുബന്ധിച്ച് ഒരു വർഷം നീണ്ടു നിൽക്കുന്ന ആഘോഷ പരിപാടികളുടെ ഉദ്ഘാടനം പ. ബസ്സേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാ ബാവ തിരുമനസ്സുകൊണ്ടും, പുതിയതായി നിർമ്മിക്കുന്ന കെട്ടിടത്തിന്റെ ശിലാസ്ഥാപന കർമ്മം പ. അർമേനിയൻ സുപ്രിം കാതലിക്കോസ് കാദരക്കിൻ രണ്ടാമൻ ബാവ തിരുമനസ്സുകൊണ്ടും 2008 നവംബർ 7-ാം തീയതി വെള്ളിയാഴ്ച രാവിലെ 10-ന് നിർവ്വഹിച്ചു.

പ്രസംഗമത്സരം

വാകത്താനം:- വാകത്താനം എം.ഡി. സൺഡേസ്കൂളിന്റെ ശതാബ്ദി ആഘോഷങ്ങളുടെ ഭാഗമായി കോട്ടയം, കോട്ടയം സെൻട്രൽ ഭദ്രാസനങ്ങളിലെ സൺഡേസ്കൂൾ വിദ്യാർത്ഥികളെ പങ്കെടുപ്പിച്ചുകൊണ്ട് “കാതോലിക്കാ സിംഹാസനത്തിന്റെ വളർച്ചയും രണ്ടാം കാതോലിക്ക ഭാഗ്യ സ്മരണാർഹനായ ബസ്സേലിയോസ് ഗീവർഗീസ് പ്രഥമൻ ബാവായും” എന്ന വിഷയത്തെ ആസ്പദമാക്കി ഒരു പ്രസംഗമത്സരം ഡിസംബർ 21-ാം തീയതി ഞായറാഴ്ച 2.30-ന് വാകത്താനം വള്ളിക്കാട്ട് ദയറായിൽ വെച്ച് നടത്തപ്പെടുന്നു. കൂടുതൽ വിവരങ്ങൾക്ക് 9447281723, 9447694214.

ഡിസംബർ 2008



ബുദ്ധിമാൻ

ഫാ. തോമസ് പി.



ഗിവ്സെറ്റ് പ്രോജക്ട് കാര്യവാടി കണ്ണാശുപത്രി

M.O.S.C. Medical Mission Eye Hospital, Kariambadi P.O., Pin-673 591, Wayanad, Kerala, India.

തിമിരമൂലം അന്ധരായ പാവപ്പെട്ട രോഗികൾക്ക് സൗജന്യ ഓപ്പറേഷനിലൂടെ കാഴ്ചനൽകുന്ന പദ്ധതിയാണ് ഗിവ്സെറ്റ്. ഇൻഡ്രാ ഒക്കുലർ ലെൻസ് അഥവാ 10L കണ്ണിനുള്ളിൽ നിക്ഷേപിച്ചു നടത്തുന്ന ഓപ്പറേഷൻ ഇന്ന് സർവ്വവ്യാപകമായിരിക്കുന്നു. വ്യക്തവും സുക്ഷ്മവുമായ കാഴ്ച ലഭിക്കുമെന്നുള്ളതാണ് ഇതിന്റെ പ്രത്യേകത. ഈ ആശുപത്രിയിൽ ഏറ്റവും കൂടുതൽ നടക്കുന്ന ഓപ്പറേഷനും ഇതുതന്നെയാണ്. സന്തതസ്സമുള്ളവരിൽ നിന്നു സംഭാവനകൾ സ്വീകരിച്ച് പാവപ്പെട്ട അന്ധരോഗികളുടെ ചികിത്സയ്ക്കായി പ്രയോജനപ്പെടുത്തുന്നു.

താല്പര്യമുള്ള ആർക്കുവേണമെങ്കിലും ഗിവ്സെറ്റ് പദ്ധതിയിൽ അംഗങ്ങളാകാം. ലെൻസ്വച്ചുള്ള ഓപ്പറേഷൻ 1000 രൂപയും സാധാരണ ഓപ്പറേഷൻ 500 രൂപയും വീതം സംഭാവന നൽകിയാൽ നിങ്ങളുടെ പേരിൽ ഞങ്ങൾ ഏതെങ്കിലും പാവപ്പെട്ട ഒരന്ധനു കാഴ്ചനൽകുന്നു. കാഴ്ച ലഭിച്ചയാളെ കുറിച്ചുള്ള വിവരം യഥാസമയം നിങ്ങളെ അറിയിക്കുകയും ചെയ്യും.

1986-ലാണ് ഈ കണ്ണാശുപത്രി ആരംഭിച്ചത്. പ്രസിഡണ്ടും രക്ഷാധികാരിയും പരിശുദ്ധ കാതോലിക്കാ ബാവാ തിരുമേനിയും, വൈസ് പ്രസിഡണ്ട് സുൽത്താൻ ബത്തേരി ഭദ്രാസനാധിപൻ കുര്യാക്കോസ് മാർ ക്ലീമീസ് തിരുമേനിയുമാണ്. M.S. (ophthal) ബിരുദമുള്ള 4 വിദഗ്ദ്ധ ഡോക്ടർമാരും സേവനസന്നദ്ധരായ പാരാമെഡിക്കൽ സ്റ്റാഫും, താക്കോൽ ദ്വാരാശസ്ത്രക്രിയ ഉപകരണമായ ഫേക്കോ ഉൾപ്പെടെയുള്ള എല്ലാ അത്യാധുനിക ഉപകരണങ്ങളുമുള്ള ഒരു സൂപ്പർ സ്പെഷ്യാലിറ്റി ഐ ഹോസ്പിറ്റലായി ഈ സ്ഥാപനം വളർന്നു കഴിഞ്ഞു.

ഈ സാമ്പത്തിക വർഷം 695817.90- രൂപയുടെ സൗജന്യചികിത്സ, അർഹിക്കുന്നവർക്കായി നൽകുകയുണ്ടായി. 15289 ഓപ്പറേഷൻ ആകെ 2006 മാർച്ച് 31 വരെയുള്ള കാലത്ത് നടത്തിയതിൽ 5022-ഉം സൗജന്യമായിരുന്നു. അതുപോലെ ഇൻഡ്രാ ഒക്കുലർ ലെൻസ്വച്ച് ഇതിനകം 3645 പേർക്ക് സൗജന്യ ഓപ്പറേഷനിലൂടെ കാഴ്ചനൽകാനും സാധിച്ചു.

പല സ്വകാര്യ ആശുപത്രികളും ഇതേ ഓപ്പറേഷൻ ഒന്നിനു 10,000-ൽ അധികം ചാർജ് ചെയ്തുവരുന്നുണ്ട്. ആ നിലയിൽ ഈ സ്ഥാപനത്തിലൂടെ ചെയ്യുന്ന സേവനം എത്ര മഹത്തരമാണെന്നോർക്കുക.

അനേകരുടെ വിലപ്പെട്ട സഹായം ലഭിക്കുന്നതുകൊണ്ടാണ് ഞങ്ങൾക്കിതു സാധിക്കുന്നത്. സഹായിച്ച എല്ലാവരോടും നന്ദി അറിയിക്കുന്നു. മേലിലും സഹായസഹകരണങ്ങൾ അഭ്യർത്ഥിക്കുന്നു.

ജന്മദിനം, വിവാഹദിനം, പ്രിയപ്പെട്ടവരുടെ ഓർമ്മദിനം കൂടാതെ മറ്റേതെങ്കിലും വിശേഷദിനം വരുമ്പോൾ നമ്മുടെ കർത്താവിന്റെ സൗഖ്യദാനശുശ്രൂഷയുടെ ഭാഗമായ ഈ ആതുരശുശ്രൂഷയിൽ ഒരു ജീവകാരുണ്യപ്രവൃത്തിയെന്ന നിലയിൽ ഗിവ്സെറ്റ് പ്രോജക്ടിലേക്ക് സംഭാവനകൾ നൽകാൻ അഭ്യർത്ഥിക്കുന്നു.

വിദേശങ്ങളിൽനിന്നുമുള്ള സംഭാവനകൾ സ്വീകരിക്കുന്നതിന് കേന്ദ്രസർക്കാരിന്റെ F.C.R.A. അനുവാദവും ലഭിച്ചിട്ടുണ്ട്. നിങ്ങളുടെ സംഭാവന ട്രഷററി, ഗിവ്സെറ്റ് പ്രോജക്ട്, M.O.S.C. മെഡിക്കൽ മിഷൻ ഐ ഹോസ്പിറ്റൽ, കാര്യവാടി പി.ഒ. 673 591, വയനാട്, കേരളം, ഇൻഡ്യ എന്ന അഡ്രസ്സിൽ ചെക്ക്/ ഡി.ഡി./എം.ഒ. ആയി അയച്ചുതരുന്നത് ഉപകാരമായിരുന്നു. ആശുപത്രി അക്കൗണ്ട് കാനറാ ബാങ്ക് മീനങ്ങാടി ശാഖയിലാണ്.

ഫാദർ അബ്രഹാം മാത്യു എടക്കാട്ട് (സെക്രട്ടറി ഗവേണിംഗ്ബോർഡ്)

ഡിസംബർ 2008

ലക്കം 12,
പുസ്തകം 65
ഡിസംബർ 2008



മലങ്കര ഓർത്തഡോക്സ് സുറിയാനി സഭയുടെ ഔദ്യോഗിക മുഖപത്രം

മലങ്കരസഭ

ദേവലോകം, കോട്ടയം - 686 038. ഫോൺ: 0481 - 2573234

Fax : +91 481 2573234

പത്രാധിപസമിതി

പ്രസിഡന്റ്
സഖറിയാസ് മാർ അനോണിയോസ്
Phone: 0480 - 2732023

വൈസ് പ്രസിഡന്റ്
ഡോ. യുഹാനോൻ മാർ മിലിത്തോസ്
Phone: 0487- 2371039, 2371748 (Fax)

ചീഫ് എഡിറ്റർ
ഫാ.ഡോ. ജോൺ പണിക്കർ
Phone: 0481- 2568083, 2566526

അംഗങ്ങൾ
ഫാ. ടി.ജെ. ജോഷ്യാ
ഫാ. ഡോ. ജേക്കബ് കുര്യൻ
ഫാ. കെ. ടി. ഫിലിപ്പ്, എറണാകുളം
ഡോ. ജോർജ്ജ് ജോസഫ്
(സഭാ സെക്രട്ടറി)
ഡോ. പി.എം. മാത്യു, വെല്ലൂർ
പ്രൊഫ. ഡോ. എം. പി. മത്തായി
അഡ്വ. പി.സി. മാത്യു പൂലിക്കോട്ടിൽ
ശ്രീ. മാമ്മൻ വർഗീസ്
പ്രൊഫ. എ.എ. മേരി
പ്രൊഫ. മേരി മാത്യു

മാനേജിംഗ് എഡിറ്റർ
ഫാ.ടി.എ. ഇടയാടി
Mob:- 9447300908

സബ് എഡിറ്റർ
ഫാ. തോമസ് പി. മുകുളിൽ
Mob:- 9447421948

ഓഫീസ് മാനേജർ
ഫാ. അലക്സി മാത്യൂസ്
Mob:- 9846967352

Cover Design & Type Setting:-
M.S. Graphics, Devalokam.

വരിസംഖ്യ

ഇന്ത്യയിൽ	
ഒറ്റപ്രതി	: 10 രൂപ
ഒരു വർഷം	: 100 രൂപ
5 വർഷം	: 500 രൂപ
12 വർഷം (ആയുഷ്കാലം)	: 1000 രൂപ
വിദേശ ശേതേക്ക്	
ഒരു വർഷം	: 1000 രൂപ



ഉൾത്തട്ടിപ്പുകൾ

7

മലങ്കര നസ്രാണികൾ
നിറഞ്ഞ...
ഒരേ കടൽ
- റിപ്പോർട്ട്

CONTENTS

25

മുഖാമുഖം
സ്മരണകളും സാധ്യത
കളും..
- ശ്രേഷ്ഠ നിയുക്ത
കാതോലിക്കാ ബാവ

27

ലേഖനം
100 യൗവനത്തിന്റെ വർഷങ്ങൾ
- ഫിലിപ്പോസ് മാർ യൗസേബി
യോസ് മെത്രാപ്പോലീത്ത

4

എഡിറ്റോറിയൽ
സഭ ആത്യന്തിക വികാരമാകട്ടെ...
- ഫാ. ഡോ. ജോൺ പണിക്കർ

6

മഹാപുരോഹിത
സന്ദേശം

11

മഹാസമ്മേളനം
മലങ്കരസഭയേ നീ..
- പ. കാതോലിക്കാ ബാവ

13

മഹാസമ്മേളനം
മഹാ വിജയം മഹാ സംഗമം...
- ഫാ. ടി. എ. ഇടയാടി

15

കാലികം
ക്രിസ്തുമസ് - ഇന്ന്
- ഫാ. സി. കെ. വറുഗീസ്,
കൊച്ചേരിൽ

18

ഐതീഹ്യകഥ
യൗസേഫ് എന്ന വളർത്തച്ഛൻ
- ബേബി വെണ്ണിക്കുളം

21

അശീതി
ജീവിത വഴിയിൽ ഒരു....
- ഫാ. തോമസ് മാത്യു, കൊട്ടാരക്കര

23

Article
100 Memorable years...
Fr. Dr. V. M. Abraham

29

അതിഥി
എത്യോപ്യൻ സഭ
- വർഗീസ് ജോൺ തോട്ടപ്പുഴ

സ്ഥിരം പംക്തികൾ

ധ്യാനപംക്തി, ബൈബിൾ പദപ്രശ്നം, വിശ്വാസപാഠം, ബാലസഭ,
വനിതാ സഭ, പള്ളിനർമ്മങ്ങൾ, ബുദ്ധിമാൻ, വാർത്തകൾ,
സൺഡേസ്കൂൾ വാർത്തകൾ